

ترآنی نظام رویت کاپی سار

طلوع اسلام

ستمبر 1970

۶ ستمبر ۱۹۶۵ء

شہداء پاکستان
اس انتظار میں ہیں کہ ہم ان کے خون کی
قیمت کب ادا کرتے ہیں۔

شائع کنندہ: انوار طلوع اسلام - جی۔ گلبرگ - لاہور

قُرْآنِ نِظَامِ رُبُوبِيَّتِ كَا پَيَامُ بَرُّ

ماہنامہ طلوعِ علم لاہور

<p>ٹیلیفون ۸۰۸۰۰</p> <p>خط و کتابت ناظم ادارہ طلوعِ علم ۲۵ رنی گلبرگ لاہور</p>	<p>قیمت فی پیکچر پاکستان ایکروپیہ ہندوستان ڈیڑھ روپیہ</p>	<p>بڈل اشتراک سلاطہ پاکستان دس پیسے سلاطہ ہندوستان پندرہ پیسے سلاطہ غیرمالک ایک پونڈ</p>
<p>نمبر (۹)</p>	<p>ستمبر ۱۹۷۷ء</p>	<p>جلد (۲۳)</p>

فہرست

- (۱) لغات ۳
- (۲) یہ آئینہ ہے! ۱۲
- (۳) ہم کس کا ساتھ دیں؟ ۳۳
- (۴) یومِ آزادی کی روح پر درِ تقریب ۳۹
- (۵) عورتوں کے اسلامی حقوق اور تعدادِ ازواج (شاہِ عادل) ۴۱
- (۶) جنسی پابندیوں کا اثر قوموں کی زندگی پر (مختصر پرویز صاحب) ۵۲
- (۷) تعلیم کا نصاب تو (مختصر عبدالحکیم خان صاحب مرحوم) ۷۳

پاکستان میں

- (۱) پاکستان کی سرحدوں پر بسنے والے ان بے گناہ، مظلوم انسانوں کی، جنہیں بھارتی دزدوں نے ہر ستمبر ۱۹۶۵ء کی صبح بغیر کسی ہتھیار یا اعلان جنگ کے اس وقت اپنی دوس خون آشامی کا شکار بنایا جب وہ آرام سے اپنے گھروں میں سو رہے تھے اور ستاروں کی آنکھوں کے سوا، اس خونی منظر کا دیکھنے والا بھی کوئی نہ تھا۔
- (۲) ان معصوم بچوں کی جنہیں مرستہ بلانوں اور سکھ "سورماؤں" نے اچھال اچھال کر اپنی سنگینوں کی ٹوکوں سے پھینکی کر دیا۔ اس جرم کی پاداش میں کہ انہوں نے مسلمانوں کے گھروں میں جہنم کیوں لیا تھا۔
- (۳) ان عزت مآب دخترانِ ملت کی جنہیں یہ انسان نما بھڑیے، ان کے صحن خانہ سے ان نامعلوم ویرانوں کی طرف پکشاں پکشاں لے گئے جہاں سے پھر ان کی آہ و فغان تک بھی کسی کو سنائی نہ دی۔

(۴) اور یہ یاخڑیں


ان فیور و جسور جوانانِ ملت کی جو ان بے پناہ مظالم کا بدلہ لینے کے لئے شمشیر بکشت اور کفن بدوش میدانِ کارزار میں آنکھ اور اپنی عظیم النظیر جرأت و بسالت سے دنیا کو دکھا دیا کہ حق کی خاطر جان دینے والے کیا کچھ کر دکھایا کرتے ہیں۔

اور یہ چھب، جٹیاں، سیالکوٹ، چوٹھہ، واگہ، برکی، ڈیاریہ، سلیمانکی، راجستھان کے میدانوں کے ان ذرات کی جو اپنی عالماں چمک دمک سے اس حقیقت کی شہادت دیتے ہیں کہ خونِ شہداء کی رنگینی کس طرح حنا بند عروسِ ملت ہوتی ہے۔

لاکھوں صلوات و سلام ہوں ان شہدائے امت اور محباہدینِ ملت پر جنہوں نے اپنی فقید المثال قربانیوں سے اس خطہ زمین کو دشمن کی دستبرد سے محفوظ رکھا جسے اسلام کی تجربہ گاہ بننے کے لئے حاصل کیا گیا تھا۔

سرخاکِ شہید بر گئے لالہ می پاشم
کہ خوش بانہاں ملتِ ماسازگار آمد

بِسْمِ اللّٰهِ الرَّحْمٰنِ الرَّحِیْمِ



الم انگریزوں نے پر بھی کیا دلچسپ ہوتا ہے چراغِ انجمن کا ذکر پروانے کا افسانہ

سرستیڈ نے آج سے قریب سو سال پہلے، اپنے انگریز کلکٹر سے کہا تھا کہ آپ لوگ اس قلعہ نہیں میں نہ رہیں، کہ ہندوستان میں ایک قوم بستی ہے۔ یہاں دو الگ الگ قومیں بستی ہیں۔ اگر آج کوئی اس حقیقت سے اغماض برتنا ہے تو آنے والا زمانہ اس سے اس حقیقت کو خود منوا لینگا۔ سرستیڈ نے یہ اعلان، ہندوستان کی جنگ آزادی کے بعد سے چند ہی سال بعد کیا تھا، جب حالت یہ تھی کہ انگریز اور ہندو کی متحدہ سازش ہندوستان سے مسلمانوں کا نام و نشان تک مٹانے کے لئے برسرِ کار تھی۔ سرستیڈ کے اس انقلابی اعلان سے ان کے کان کھڑے ہوئے اور انہوں نے متحدہ قومیت کا جال بننے کے لئے گہری تدبیریں سوچنی شروع کر دیں۔ سرستیڈ میں کانگریس کا قیام اسی سازش کی ایک کڑی تھا۔ سرستیڈ نے مسلمانوں کو متنبہ کیا کہ وہ ہندو اور انگریز کے تیار کردہ اس دام ہرنگ زمیں میں نہ پھلسیں اور اس کانگریس میں قطعاً شامل نہ ہوں جو ہندوستان کے تمام باشندوں کو ایک قوم کے افراد قرار دے کر اپنے آپ کو نیشنل کہتی ہے۔ اس کے بعد جب ہندوستانیوں کو شریک حکومت کرنے کی اصلاحات کا پہلا قدم اٹھایا گیا تو سرستیڈ نے انگریزوں سے بر ملا کہہ دیا کہ جب تک مسلمانوں کو جداگانہ نیابت نہیں دی جائے گی، ہم اس میں شرکت نہیں کریں گے۔ سرستیڈ کے بعد اقبالؒ بھی اسی پیغام کو دہرائے کہ — بنا ہمارے حصہ رملت کی اتحاد و وطن نہیں ہے — اور ہندو، اس کے خلاف متحدہ قومیت کا راگ الاپتارے، تاکہ ۱۹۳۰ء میں اقبالؒ نے اس نظری تصور کو عملی پیکر میں تبدیل کرنے کے لئے مسلمانوں کی جداگانہ قوم کے لئے ایک جداگانہ خط زمین کے مطالبہ کی بنیاد رکھی۔ قائد اعظمؒ اس بنیاد پر تشکیل پاکستان کی عمارت

استوار کرتے چلے گئے، اور جب ان سے دریافت کیا گیا کہ پاکستان کب وجود میں آئے گا، تو انہوں نے کہا کہ پاکستان تو اسی دن وجود میں آگیا تھا جس دن یہاں سب سے پہلے غیر مسلم نے اسلام قبول کر کے اپنی حیدرگاہ قومیت کا اعلان کیا تھا۔ بات آگے بڑھتی گئی تاکہ ہندو اور انگریز دونوں کو مسلمانوں کے اس متحدہ مطالبہ کے سامنے ٹھکنا پڑا، اور ۱۹۴۷ء میں مسلمانوں کے لئے خطہ زمین الگ کر دیا گیا اور اس طرح ہندوستان کی تقسیم عمل میں آگئی۔ یوں تو یہ تقسیم انگریز، ہندو اور مسلمانوں کے مشترکہ معاہدہ کی رو سے عمل میں آئی تھی، لیکن ہندو اور انگریز دونوں کے دل پر اس سے کیا گزری تھی، اس کا اندازہ ان کے اعلانات سے لگائے جس سے انہوں نے اس معاہدہ کی رسم افتتاحیہ ادا کی تھی۔ یہ معاہدہ مسلم لیگ اور کانگریس کے مابین ہوا تھا۔ ۳۰ جون ۱۹۴۷ء کو اس معاہدہ پر دستخط ہوتے اور آل انڈیا کانگریس کمیٹی نے ۳۰ جون کو حسب ذیل ریزولوشن پاس کیا۔

آل انڈیا کانگریس کمیٹی کو پورا پورا یقین ہے کہ جب موجودہ جذبات کی شدت میں کمی آجائے گی تو ہندوستان کے مسئلہ کا حل صحیح پس منظر میں دریافت کر لیا جائے گا اور ہندوؤں اور مسلمانوں کے دو الگ الگ قومیں ہونے کا باطل نظریہ مردود و تہرہ پا جائے گا۔

پنڈت جواہر لعل نہرو ایک طرف اس معاہدہ پر دستخط کر رہا تھا اور دوسری طرف اپنی قوم سے کہہ رہا تھا کہ ہماری اسکیم یہ ہے کہ ہم اس وقت جناح کو پاکستان بنا لینے دیں اور اس کے بعد معاشی طور پر اور دیگر اٹاز سے ایسے حالات پیدا کرتے جائیں جن سے مجبور ہو کر مسلمان گھٹنے کے بل جھک کر ہم سے درخواست کرے کہ ہمیں پھر سے ہندوستان میں مدغم کر لیجئے۔

یہ نیشنلسٹوں کے نتیجے تھے۔ ہندو معاہدہ کے سرخیچ، بلا کر شعیبا پر شاد مکرچی اپنی جاتی کو یہ تعلقین کر رہے تھے کہ

ہمارا نصب العین یہ ہونا چاہیے کہ پاکستان کو پھر سے ہندوستان کا حصہ بنا لیا جائے، اس حقیقت سے متعلق میرے دل میں ذرا سا بھی شبہ نہیں کہ ایسا ہو کر ہے گا خواہ یہ معاشی دباؤ سے ہو یا سیاسی دباؤ سے، یا اس کے لئے دیگر ذرائع استعمال کرنے پڑیں۔

یہ ہندوؤں کی متحدہ جماعت کا نمائندہ تھا۔ دوسری طرف دیوان چمن لال جیسا (بظاہر) اعتدال پسند لیڈر یہ کہہ رہا تھا کہ

میں نا امید ہونے والوں میں سے نہیں ہوں، اس لئے مجھے یقین ہے کہ تقسیم ہند ایک

عارضی حادثہ ہے۔ اس کے باوجود ہمیں تیس کروڑ ہندوؤں کو اس مقصد کے حصول کے لئے جان تک سے دینے کے لئے تیار کرنا چاہیے۔ یہ بہت غلط ہو گا کہ ہم انہیں امن اور شانتی کی لوریاں دے دے کہ اسی طرح سلائے رکھیں جس طرح ہم نے انہیں اس وقت تک سلائے رکھا اور جس کا نتیجہ اب ہمارے سامنے ہے۔ ہم میں بنیادی نقص یہ ہے کہ ہم ضرورت سے زیادہ امن پسند واقع ہوتے ہیں۔

یہ ہندو تھا۔ دوسری طرف انگریز کی کیفیت یہ تھی کہ جب تقسیم ہند کا بل پارلیمنٹ میں منظوری کے لئے پیش ہوا تو برطانیہ کے وزیر اعظم لارڈ ایٹلی نے (جو اس وقت میجر ایٹلی تھے) اپنی تقریر میں کہا کہ ہندوستان تقسیم ہو رہا ہے لیکن مجھے امید فائق ہے کہ یہ تقسیم زیادہ عرصہ تک قائم نہیں رہ سکیگی اور یہ دونوں مملکتیں جنہیں ہم اس وقت الگ کر رہے ہیں، ایک دن پھر آپس میں مل کر رہیں گی۔

اس طرح ہندو اور انگریز کی طرف سے اس اسکیم کا مہورت (افتتاح) یا سواگت (استقبال) ہوا۔ ہندو اور انگریز کے ان مشہور عوام کا مظاہرہ خود تقسیم کے وقت ہوا جب انہوں نے ہزاروں کی تعداد میں شہسے مسلمانوں کو جمع کیا اور لاکھوں کی تعداد میں بے سرو سامان قافلوں کو پاکستان کی طرف دھکیل دیا۔ اس کے بعد دم لیا تھا نہ قیامت میں ہنوز۔ کہ دسمبر ۱۹۴۷ء میں ہندوؤں نے یہ فیصلہ کیا کہ پاکستان پر حملہ کر دیا جائے لیکن خود اپنی کی بعض مصلحتوں کی بنا پر یہ منصوبہ عمل میں نہ آسکا۔ نرا دہسی۔ چوہدری کے بیان کے مطابق ہندوؤں نے دو سال کے عرصہ میں تین بار پاکستان پر حملہ کرنے کی تیاری کی تھی لیکن کسی نہ کسی وجہ سے وہ ایسا نہ کر سکے۔

راجہ ہندر پرتاپ نے سن ۱۹۵۷ء میں کہا تھا کہ

جب تک پاکستان کا وجود ختم نہیں ہو جاتا ہمارا ملک ترقی نہیں کر سکتا۔ حالات اس طرح بدل رہے ہیں کہ مجھے یقین ہوتا چلا جا رہا ہے کہ ہندوستان اور پاکستان میں جنگ لائیفک ہو گئی ہے۔ بنا بریں میں کو مہ ہند کو مشورہ دوں گا کہ وہ افغانستان کو اپنے ساتھ ملا کر پاکستان کو ختم کر دے۔

ہندو حملہ تو نہ کر سکا لیکن حملے کی تیاری سے ایک ثنائیت کے لئے بھی غافل نہ رہا۔

(۱)

اُدھر یہ ہو رہا تھا اور ادھر (پاکستان میں) قوم ہندو کے مالِ غنیمت کی لوٹ میں مصروف تھی جس فردِ گروہ یا قوم کو لوٹ کا چسکا پڑ جاتے وہ محنت کر کے کمانے کے قابل نہیں رہتی۔ چنانچہ لوٹ کا مال ختم ہو گیا تو

بجائے اس کے کہ قوم محنت شروع کرتی، اس نے لوٹ ہی کی نہی نہی راہیں تراشنا شروع کر دیں، اور اس کے لئے اس نے ایسے سہل گزار راستے وضع کئے کہ — نہ ہینگے ننگے نہ پھٹکری رنگ چوکھا ہو۔ چنانچہ قوم پھر لوٹ میں شہمک ہو گئی اس فرق کے ساتھ کہ پہلے ہندو کے شرک کو لوٹا جا رہا تھا۔ اب قوم خود اپنیوں کو لوٹ رہی تھی۔ ترقی (DEVELOPMENT) کے لئے یہاں محنت کا دور شروع ہوا تو سرمایہ واردوں کے وارے نیا سے ہو گئے۔ جس نے چٹکی سے بات شروع کی، دنوں میں ملوں کا مالک بن گیا۔ مزید ترقی ہوئی تو تجارت کو فروغ حاصل ہو گیا۔ جس کی باپ دادا کے وقت سے آٹے دال کی دکان چلی آ رہی تھی، وہ چمیرات کامرس کی باتیں کرنے لگ گیا صنعت اور تجارت کے لئے سرکاری امداد کی ضرورت تھی۔ اس امداد کی آڑ میں نظم و نسق کی ساری مشینری (CORRUPT) ہو گئی۔ رفتہ رفتہ قوم دو طبقوں میں تقسیم ہو گئی — ایک طبقہ لوٹنے والوں کا، دوسرا لوٹنے والوں کا — ملک کی ترقی کا پیمانہ، لوٹنے والوں کے چہروں کی سرخی مسترار پا گیا، اور کسی نے نہ سوچا کہ اس ایک کے چہرے کی سرخی سے کتنے ہزار چہروں کی سرخی زردی میں تبدیل ہوتی جا رہی ہے۔ بہر حال، جب ترقی کا پیمانہ لوٹنے والوں کا معیار نیست قرار پا گیا تو ہم اس خوش فہمی میں مبتلا ہو گئے کہ ملک کی دولت بڑھ رہی ہے۔ آپ نے دیکھا ہو گا کہ کتنا کسی خشک ہڈی کو چھانے لگتا ہے تو ہڈی کی ٹوک سے اس کا جڑا زخمی ہو جاتا ہے اور اس میں سے لہو برسنے لگتا ہے۔ وہ کتنا اس لہو کو مزے لئے کر چوستا ہے اور خوش ہوتا ہے کہ اسے نہایت تروتازہ غذا مل رہی ہے — وہ اتنا نہیں سوچتا کہ وہ اس کا اپنا ہی لہو ہے جسے وہ اس مزے سے چاٹ رہا ہے۔ یہی حالت ہماری ہو رہی تھی۔ ہمارا لوٹنے والا طبقہ دن بدن ضرب ہونا چلا جا رہا تھا اور کوئی نہیں سوچتا تھا کہ قوم کس تیزی سے کمزور سے کمزور تر ہوتی جا رہی ہے۔

اس ساری نفسی اور اخلاقی میں، ایک گروہ ایسا تھا جس کے متعلق عام طور پر کسی کو معلوم نہیں تھا کہ وہ کس کاروبار میں مصروف ہے۔ وہ گروہ تھا ہماری فوج کا۔ چونکہ ایک تو فوجی یوں بھی شہری آبادیوں سے الگ تھلگ رہتے ہیں اور دوسرے ان کے مشاغل بھی صیغہ سراز میں رکھے جاتے ہیں، اس لئے ان کے متعلق کچھ معلوم نہیں ہوتا کہ وہ کیا کر رہے ہیں۔ چنانچہ اس دوران میں قوم نے اس گروہ کو قابل التفات ہی نہ سمجھا۔ البتہ جب کبھی بھٹ میں یہ دکھائی دیتا کہ ملک کی آمدنی کا نصف سے زیادہ حصہ مدافعت (DEFENCE) کی نذر ہو جاتا ہے تو "درد مندان ملت" کے قلمب مضطر میں میں پیدا ہوتی اور ادھر ادھر سے اس قسم کی آوازیں آنے لگتیں کہ یہ فوجی بیکار بیٹھے، مفت کا کھاتے رہتے ہیں، ان سے کوئی کام لینا چاہیے۔ کوئی کہتا کہ ان سے نہری کھدوانی چاہئیں۔ کوئی کہتا ان سے سڑکیں کھوانی چاہئیں۔ کوئی کہتا ان سے ہل چلوانے چاہئیں۔ غرضیکہ جتنے مذاہنی بائیں، ایک دفعہ جب فوج کی تنخواہ میں اضافہ ہو لگتا، تو اس طرح دہائی چا دی گئی جیسے گاؤں

میں ڈاکو لگتے ہوں۔۔۔ بہر حال، فوج کے متعلق اہل ملک کو اتنا ہی معلوم تھا کہ یہ میکاروں کا ٹولہ مفت کی کھانا تارتا ہے، ان سے کچھ کام لینا چاہیے۔۔۔ اس میں شبہ نہیں کہ جب پوزیشن متبادل کی سی ہو جس میں ہر مسلمان سپاہی ہوتا تھا تو یہ طریقہ کار ممکن العمل ہوتا ہے کہ جنگ کے وقت وہ میدان کارزار میں ہوں اور دیگر اوقات میں دوسرے کاموں میں مصروف (اور وہ کام بھی درحقیقت کسی نہ کسی بیج سے استحکام مملکت ہی سے متعلق ہوتے تھے) لیکن جب انسانیت کی بد بختی سے اقوام عالم نے مستقل فوج (STANDING ARMY) کی طرح ڈال رکھی ہے اور فن حرب انتہائی ٹیکنیکل اور (SPECIALISED) ہو گیا ہے تو فوج کے کسی وقت کو قانع سمجھا ہی نہیں جاسکتا۔ لیکن ملک کو بہر حال کچھ علم نہ تھا کہ فوج کچھ کر بھی رہی ہے یا نہیں۔ اور اگر کر رہی ہے تو کیا۔۔۔ عام تاثر یہی تھا کہ فوج بیچارہ بیچارے کا رہی ہے۔

(۱۰)

نظریہ ارتقار کے ماہرین بتاتے ہیں کہ زندگی جب اپنے ارتقائی مراحل سے گزرتی ہے تو وہ اس قدر مست خرام اور سبک پا ہوتی ہے کہ نہ کوئی آنکھ اس کی رفتار کو دیکھ سکتی ہے نہ کوئی ایک انسان اپنی زندگی بھر ان ناصلوں کو پہچان سکتا ہے جنہیں وہ اس طرح طے کرتی ہے۔ آپ کسی پورے کے کنائے صبح سے شام تک بیٹھے رہیے، آپ محسوس تک نہیں کر سکیں گے کہ وہ بڑھ رہا ہے حالانکہ اس میں مسلسل نشوونما ہو رہی ہوگی۔ یہ کیفیت اس پورے کے ہے جو دو چار ماہ میں اپنے نقطہ آغاز سے مقابل تکمیل تک پہنچ جاتا ہے۔ اس سے آپ اندازہ لگائیے کہ زندگی جو کہ ڈر ڈر کر ڈر برسوں سے نشوونما کی منازل طے کر رہی ہے، اس کی حرکت کس قدر غیر محسوس ہوگی بشرط آن کے الفاظ میں اس کی رفتار کے پیمانے، خدا کے وہ "دن" ہیں جن میں سے ایک ایک دن کی مدت ہزار ہزار بلکہ چاس چاس ہزار سال ہوتی ہے۔ یہ ہے ارتقائے حیات کی عام رفتار۔ لیکن یہی ماہرین ہمیں یہ بھی بتاتے ہیں کہ کبھی ایسا بھی ہوتا ہے کہ زندگی اپنے ارتقائی سفر کی کئی ایک منزلوں کو یک نیت پہنچ جاتی ہے اور جو نتائج کہیں لاکھوں سالوں میں جا کر نمودار ہونے لگتے، ان کا ظہور صدیوں میں ہو جاتا ہے اسے ان کی اصطلاح میں فجائی ارتقار یا (EMERGENT EVOLUTION) کہتے ہیں قرآن کریم نے اس سامان نشوونما کو جس سے زندگی اپنے ارتقائی منازل طے کرتی ہے، رحمت کی اصطلاح سے تعبیر کیا ہے اور خدا کی جس صفت سے رحمت کا ظہور ہوتا ہے اس کے لئے رحیم اور رحمن کے الفاظ آئے ہیں۔ ان دونوں کا مادہ تو وہی (س۔ ح۔ م) ہے لیکن عربی زبان میں ابواب یا اوزان کی جو خصوصیت ہے ان کی رو سے ان دونوں (رحیم اور رحمن) میں بڑا اہم فرق پیدا ہو جاتا ہے۔ رحیم فضیل کے وزن پر ہے جس کے معنی یہ ہیں کہ اس میں خدا کی صفت رحمت کا ظہور مسلسل متواتر ایک ہی بیج سے ہوتا چلا جاتا ہے۔ اور رحمن مغلان کے

کے فتن پر ہے جس کی خصوصیت یہ ہے کہ ہنگامی ضروریات کے وقت رحمت کا ظہور ایک لخت اور بڑی شدت سے ہو۔ نظریہ ارتقار کی رُو سے یوں سمجھئے کہ رحیمیت عام ارتقار کے لئے اور رحمانیت نجائی ارتقار کے لئے جس میں انقلاب یک لخت نمودار ہوتا ہے۔

ہماری فوج اس دوران میں ارتقائی منازل رحیمیت کے انداز سے طے کر رہی تھی۔ — نہایت خاموش، غیر مرنی اور غیر محسوس طریقہ سے مسلسل اور متواتر اپنے کام میں مصروف۔ پیہم اور نگاتا مار انتہائی ثبات و استقامت سے اپنی قوت میں اضافہ کرنے میں مشغول۔ کہ ہر ستمبر ۱۹۶۵ء کی صبح ہندو نے اُس آگ کو یک لخت اُگل دیا جسے اُس کا حسد و انتقام سے بھنچا ہوا سینہ اٹھارہ برس سے اپنے اندر دبائے چلا آ رہا تھا۔ اچانک باور بلا اعلان جنگ کے حملہ۔ اور اس کے جواب میں ہماری افواج قاہرہ، بادل کی گرج اور بجلی کی چمک کے ساتھ یوں لپک کر اُبھریں، جیسے کچھارے سے نکلے اور ایک ہی جت میں گیدڑ کو جاد بوجے۔ ہماری افواج کے اس محیر العقول، برق پاجوشی کردار کو دیکھ کر دنیا بھر کے ماہرین نین حرب، آج تک انگشت بندناں ہیں کہ انہوں نے یہ کچھ کیسے کر دکھایا۔ لیکن ہمیں اس کیسے کے جواب کی تلاش میں کہیں دور جانے کی ضرورت نہیں۔ ہماری افواج اس تمام دوران، بیکار بیٹھیں مفت کا نہیں کھا رہی تھیں، وہ خدا کی صفیت رحیمیت کو سامنے رکھتے ہوئے نہایت خاموشی سے "جہاد کی تیاری میں مصروف" تھیں۔ وہ اپنی مضمحل جیتوں کو اپنے اندر تکرز کرتی چلی آ رہی تھیں۔ وہ قوتیں تاریخ کے اس نازک ترین لمحہ میں خدا کی صفیت رحمانیت کے تتبع میں، یوں یک لخت نمودار ہو گئیں جس طرح برہم کے خاموش تاروں میں جیسے ہوئے نغمے، ایک جنبش مضرب سے خضابیں ارتعاش پیدا کر دیتے ہیں۔ یہی وہ حقیقت ہے جسے اقبالؒ نے ان الفاظ میں بیان کیا ہے کہ

جب اس انگارہ خاکی میں ہوتا ہے یقین پیدا

تو کر لیتا ہے یہ بال و پر روح الایم پیدا

اُس زمانے میں یہ خیال (ناواقف لوگوں کی زبان پر) عام تھا کہ ہماری افواج ہندوستان کے ان عزائم سے بے خبر تھیں اور اسی لئے ان کی طرف سے جو حملہ اچانک ہوا تو اس کی مدافعت کی تدابیر قبل از وقت نہیں کی جاسکتی تھیں۔ یہ خیال غلط تھا۔ ہمیں اسی نئے میں ایک واقعہ حال نے بتایا تھا کہ پاکستانی افواج

لے نبی اکرمؐ سے کسی نے پوچھا کہ مومن کی زندگی کیا ہے؟ آپؐ نے فرمایا کہ جب جہاد (کمال) ہو رہا ہو تو اس میں شریک ہوا اور جب نہ ہو رہا ہو تو اس کی تیاری میں مصروف ہو۔

کی مقاب نگہی کا یہ عالم تھا کہ بندہ دستان نے پانچ مختلف گوشوں سے حمل کیا تھا اور ان میں سے چار مقامات پر ہمارے حفاظتی انتظام پہلے سے موجود تھے۔ صرف ایک مقام خالی تھا۔ لیکن چونکہ ہماری افواج باقی ہر چہار محاذوں کی طرف سے مطمئن تھیں اس لئے اس پانچویں محاذ کی مدافعت میں زیادہ مشکل نہیں اٹھانی پڑی۔ اس ایک ٹانگہ سے آپ اندازہ لگائیے کہ میں زمانے میں یہ کہا جا رہا تھا کہ ہماری افواج بہت سی مہلت کی کھا رہی ہیں، وہ اس زمانے میں کیا کچھ کر رہی تھیں۔ بہر حال جنگ کے سترہ دنوں میں ان جیوش و عسا کرنے جو کچھ دکھایا، تاریخ میں اس کی مثال بہت کم ملے گی۔ تعداد اور اسلحہ وغیرہ ہر لحاظ سے اپنے سے اتنے گنا زیادہ طاقت ور دشمن کا اس جرأت و بیباکی سے مقابلہ، اور اس مقابلہ میں اسے ایسی آٹھواں شکن شکست کہ وہ تو وہ اس کی آنے والی نسلیں بھی صدیوں تک ان چٹوں کو سہلاتی رہیں گی۔ یہ اللہ کے انہی شیروں کا کام تھا۔

ہمارے ان جانبازوں کی اس فقید المثال بہادری کا لوہا دشمن نے مانا۔ اس کا اعتراف ساری دنیا کے ارباب بصیرت اور اعیان سیاست نے کیا۔ لیکن آپ کو معلوم ہے کہ خود ہمارے ہاں کیا ہو رہا تھا؟ یہاں ایک عجیب چال چلی جا رہی تھی۔

آپ اپنی تاریخ پر غور کیجئے۔ آپ دیکھیں گے کہ صدرِ اول کے بعد تاریخ میں علماء و مشائخ کی داستانیں بڑی مشروح و بسط کے ساتھ مذکور ہیں، علماء نے اصولِ علم میں جو جو مشقیں اٹھائیں اور حضرات مشائخ نے "روحانیت" کے جو جو کارنامے کر کے دکھائے ان کے تذکارِ جلیب سے کتابوں کی کتابیں بھری ملیں گی۔ لیکن ان کتابوں میں اربابِ نفع و سناں کا کہیں ذکر تک نہیں ملے گا۔ اس کا نتیجہ یہ ہے کہ ان حضرات (علماء و مشائخ) کے تصور و خیال تک سے لوگوں کی گردنیں بعد عزت و احترام جھک جاتی ہیں۔ جنگِ ستمبر میں پہلی بار یہ انقلاب رونما ہوا کہ لوگوں کی طرف سے تعظیم و تکریم کے نذرانے، حضراتِ منیر و محراب اور اربابِ تسبیح و مصحف کی طرف سے ہٹ کر مردانِ کارزار کی بارگاہ میں پہنچنے شروع ہو گئے۔ ظاہر ہے کہ یہ حضرات جو اپنے حلقہ سے باہر کسی کی تعریف و توصیف کو برداشت نہیں کر سکتے، اس تبدیلی کو کیسے گوارا کر لیتے۔ اس کے لئے ہنوں نے ایک عجیب تدبیر سوچی۔ انہوں نے مشہور کرنا شروع کر دیا کہ ہمیں جو فتوحات حاصل ہوئی ہیں، وہ ہمارے سپاہیوں کے کارنامے نہیں بلکہ وہ ان بزرگانِ گرام کا صدقہ ہیں جو "سبز عماموں" اور "سفید گھوڑوں" کے ساتھ، غائب سے نمودار ہوئے تھے اور دشمنوں پر گولے برس برس کرانے کا کچھ مر نکال رہے تھے۔ اس سازش کا نتیجہ یہ ہوا کہ جنگ میں اس قدر محیر العقول کارناموں کا (CREDIT) ان جانبازوں اور سرفروشیوں کے بجائے "روحانیت" کے ان علمبرداروں کے حصے میں آ گیا اور تسبیح و مصحف، تیغ و سناں پر غالب رہا۔ حالانکہ خدا نے حیاتِ جاوداں، مقولین فی سبیل اللہ کے لئے بتائی ہے۔ زاہدانِ شب زندہ دار، یا

ارباب منبر و محراب کے تھے نہیں۔ طلوع اسلام نے انہی دنوں اس سازش کے خلاف بھرپور مقالات سپردِ قلم کئے تھے جن کا عنوان تھا۔ ان کارناموں کو افسانے بننے دیجئے۔ لہذا الحمد للہ کہ اربابِ عقل و شعور پر ان مقالات کا نہایت عمدہ اثر ہوا۔

بہر حال ہماری لگاؤ آحرَام جھکتی ہے۔ اور تاریخ میں جس جس تک بھی یہ کارنامے پہنچیں گے، ان کی ننگہ احترام بھی اسی طرح جھکے گی۔ ان جسور و غیور مجاہدین کی بارگاہ میں جو شمشیر کبٹ اور کفن بدوش میدانِ کارزار میں نکل آئے اور جنہوں نے اپنی بے پناہ قربانیوں سے یہ ثابت کر دیا کہ۔ یہ جلیاں بر سے ہوتے ہوں میں بھی پوشیدہ ہیں۔ ہماری مملکت، ہمارے جان و مال، ہماری عزت و ناموس کے پاسانوں! تم پر خدا کا لاکھ لاکھ سلام ہو۔ تم اس پاسانی کا مقدس فریضہ ادا نہ کرتے تو آج نہ پاکستان باقی ہوتا نہ ہم ہوتے۔

— تمہارے اس احسان کے بارِ عظیم سے ملتِ پاکستانیہ کبھی سبکدوش نہیں ہو سکتی۔ اَوْلِیْکَ عَلَیْہِمْ صَلَواتٌ مِّنْ رَبِّہِمْ وَ رَحْمَةٌ۔ وَ اَوْلِیْکَ طَعْمُ الْمُہْتَدِیْنَ۔

(۱)

اقبال نے کہا تھا۔

مقام ہوشش سے آساں گزر گیا اقبالؒ

مقام شوق میں کھویا گیا یہ دیوانہ

ہمارے ساتھ بھی یہی ہوا ہے۔ جو بازی ہم نے میدانِ کارزار میں اس سرسرازی و سر بلندی کے ساتھ جیتی تھی اسے اب ہم بساطِ سیاست پر اس ندامت و خجالت سے مار رہے ہیں۔ اور قیامت بالائے قیامت کہ مار رہے ہیں خود اپنیوں کے ہاتھوں۔ ایک طرف سے آواز آتی ہے کہ مسئلہ ۱۹۷۱ء کے ریفریویشن میں (STATE) کا لفظ نہیں بلکہ (STATES) ہے جس سے مراد یہ ہے کہ ایک مملکت نہیں بلکہ دو الگ الگ آزاد مملکتیں بننی چاہئیں۔ ایک مغربی پاکستان میں دوسری مشرقی پاکستان میں۔ یعنی ان حضرات کو چالیس سال کے بعد اس ریفریویشن میں (S) نظر آیا ہے۔ اور ہر دن پورٹ ٹوٹنے کے بعد مختلف صوبوں کو یہ پٹی پڑھانی جا رہی ہے کہ تم میں سے ہر صوبہ کو زیادہ سے زیادہ خود مختاری حاصل ہونی چاہیے، تاکہ مرکز محض "ثواب" کی خاطر باقی رہ جائے۔ یہ سب کچھ یہاں "سٹیڈران کرام" کی طرف سے ہو رہا ہے۔ اور ہندو، انگریزوں سے کنگھیوں سے کہہ رہا ہے کہ تم نے دیکھا کہ ہم نے ۱۹۷۱ء کی جنگ میں شکست کا کیا انتقام لیا؟

برہمنے بغرنوی گفت گرام تم بہ میں + تو کہ صنم شکستہ بندہ شدی ایازرا

آسمان کی آنکھ نے اس قسم کا حادثہ کہیں نہیں دیکھا ہوگا کہ قوم ریزنوں سے بچ کر، رہبروں کے ہاتھوں
مٹ رہی ہو۔ ہم ان رہبروں سے تو کچھ کہنا بے سود سمجھتے ہیں، البتہ قوم سے اتنا ضرور پوچھنا چاہتے ہیں
کہ کیا تم جنگِ ستمبر کے شہداء کے خون کی قیمت یوں ادا کرنا چاہتے ہو؟

(پتہ)

یومِ شہداء کے پاکستان

بزمِ طلوعِ اسلام لاہور کے زیرِ اہتمام بروز اتوار مؤرخہ ۱۴ ستمبر بوقتِ ساڑھے سب بجے شام

وائی۔ ایم۔ سی۔ اے۔ ہال (مال روڈ) لاہور میں

ایک جلعام منعقد ہوگا۔ جس میں محترم پرویز صاحب شہداء کے پاکستان کی

بارگاہ میں خواجه عقیدت پیش کریں گے۔

(نمائندہ۔ بزمِ طلوعِ اسلام۔ لاہور)

پرویز صاحب کا درسِ قرآنِ کریم

کراچی میں

ہر اتوار۔ بوقت ۹ بجے صبح۔ (بذریعہ ٹیپ)
بمقام۔ سینار ہال۔ سندھ اسمبلی بلڈنگ۔ سعید منزل

لاہور میں

ہر اتوار۔ بوقت ۸ بجے صبح۔
بمقام۔ ۲۵/۲۶ گلبرگ۔ لاہور

ملتان میں

(بذریعہ ٹیپ)
ہر جمعہ۔ بوقت بعد از نماز مغرب
بمقام۔ شاہ محمد انیسٹریٹ۔ بیرون پاک گیٹ۔ ملتان
(ڈون۔ ۲۰۶۱)

لاٹپور میں

(بذریعہ ٹیپ)
ہر جمعہ۔ بوقت ۵ بجے شام
بمقام۔ دفتر بزمِ طلوعِ اسلام۔ راجہ چوک میل بازار

ہم خود سری کی

اسکے سامنے سنبھل کر آئیے، کہ
ہم خود سری کے خوگر ہو چکے ہیں اور
آئینہ کسی کو خود سری میں مبتلا نہیں رہنے دیا کرتا!

آئیے۔ آج کی نشست میں ہم جذبات سے یکسو ہو کر خالص واقعاتی انداز نگاہ سے ایک ایسے مسئلہ پر غور و فکر کریں جس کا تعلق ہماری حیات اجتماعیہ کی شاخوں اور پتوں سے نہیں، بلکہ اس کی جڑ اور بنیاد سے ہے۔
قرآن کریم میں حضرات انبیاء کرامؑ کی بعثت کی عرض و غایت و آیات میں یوں بیان کی گئی ہے کہ
وَمَا كَانَ النَّاسُ إِلَّا أُمَّةً وَاحِدَةً فَاخْتَلَفْنَا دِينَهُمْ لِمََّا كَانُوا عَلَىٰ الصِّرَاطِ تَمَامًا
تمام لوگ انسان ایک برادری (امت) تھے۔ اس کے بعد انہوں نے باہمی اختلاف کیا تو فَبَوَّأْنَا اللَّهُمُ الشَّيْئَاتِ مَبْعُوثِينَ وَ مُنَادِرِينَ۔ اللہ نے انبیاء کو مبعوث فرمایا جو انہیں اتحاد و اختلاف کی زندگی کے خوشگوار نتائج کی بشارت دیتے تھے۔ اور اختلاف و تفریق کے تباہ کن عواقب سے آگاہ کرتے تھے۔ وَ أَنْزَلْنَا مَعَهُمُ الْكِتَابَ بِالْحَقِّ لِيُحْكُمَ بَيْنَ النَّاسِ فِيمَا اخْتَلَفُوا فِيهِ۔ انبیاء کے ساتھ خدا اپنی کتاب — منابطہ پر آیت — نازل کرتا تھا جس کا مقصد یہ تھا کہ جن معاملات میں لوگ اختلاف کریں ان کا تصفیہ اس منابطہ کی روش سے کروایا جائے۔ وَ مَا اخْتَلَفْتُمْ فِيهِ إِلَّا الدِّينَ أَوْ دُونَهُ مِنْ بَعْدِ مَا جَاءَتْهُمْ الْبَيِّنَاتُ بَشَرًا بَنِيهِمْ۔ لیکن انبیاء کے جانے کے بعد وہی لوگ جنہیں وہ کتاب دیا جاتی، باہمی ضد اور ایک دوسرے پر غالب آجانے کے جذبہ کی بنا پر اس میں اختلاف پیدا کر دیتے۔ فَهَؤُلَاءِ الَّذِينَ آمَنُوا مِنَّا اخْتَلَفُوا فِيهِ مِنْ الْحَقِّ بِآيَاتِهِ۔ جو لوگ اپنے ایمان پر پختہ ہوتے انہیں اس اختلافات

کی تاریکیوں میں بھی اتحاد و امتلاف کی راہ دکھائی دے دیتی۔ وَاللّٰهُ يَهْدِي مَنْ يَّشَاءُ اِلٰى صِرَاطٍ مُّسْتَقِيْمٍ (۲۰)۔ اور یہ چیز کسی خاص گروہ، خاص قوم، خاص زمانہ کے ساتھ مخصوص و محدود نہیں۔ خدا کی کتاب موجود ہو، توجہ بھی چاہے اس سے زندگی کی سیدھی اور سہوار راہ کی طرف راہ نمائی حاصل کر سکتا ہے۔

ان دو آیات میں 'سارے پروردگار تم بھراؤ اور بھر کر ہمارے سامنے آ جاؤ گے' انبیاء کی بعثت کا مقصد یعنی :-

(۱) زندگی کے ابتدائی دور میں انسان ایک برادری (امت واحدہ) کی شکل میں رہتے تھے۔ ان میں کوئی گروہ بندی نہ تھی۔ تفرقہ نہیں تھا، اختلاف نہیں تھا۔

(۲) بعد میں انفرادی مفاد پرستیوں اور گروہ بندیوں نے اس برادری میں تفرقہ پیدا کر دیئے اور انسانیت ٹکڑوں میں بٹ گئی۔

(۳) ان میں پھر سے وحدت پیدا کرنے کیلئے، خدا نے سلسلہ برشد و ہدایت جاری کیا۔ ایک نبی آنا۔ اپنے ساتھ منابطہ ہدایت لانا۔ اس منابطہ کی رو سے تمام اختلافی امور کے فیصلے ہو گئے اور اس طرح ایک ایسی امت کی تشکیل ہو جاتی جس میں کوئی تفرقہ، کوئی اختلاف نہ ہوتا۔

(۴) نبی کے چلے جانے کے بعد، خود اس کتاب کے نام لبواؤں میں گروہ بندیوں و تفرقہ کے جذبات ابھرتے اور ان میں اختلافات پیدا ہو جاتے۔ اس کے بعد پھر ایک نبی آنا اور ان کے اختلافات رفع کر کے امت واحدہ کی تشکیل کر دینا۔

(۵) اس امت کی اساس اس منابطہ خداوندی کی صداقت و حکمیت پر ایمان، اور عملاً اس اقرار و اعتقاد پر تھی کہ ہم اپنے تمام اختلافی معاملات کا حل اس منابطہ کی رو سے دریافت کیا کریں گے۔ خود اس منابطہ میں اس امر کی صلاحیت ہوتی تھی کہ وہ تمام اختلافی امور کا نہایت اطمینان بخش حل دے دے۔

(۶) تشکیل امت کے اس طریق کا نام، آج کی اصطلاح میں، آئیڈیالوجی کے اشتراک کی بنا پر قومیت کی تعبیر ہے۔ یعنی رنگ، نسل، زبان، وطن وغیرہ کے تمام اختلافات سے بلند ہو کر، خالص آئیڈیالوجی کے اشتراک سے ایک امت (یا قوم) کی تشکیل۔

تشکیل امت کا یہ سلسلہ اسی طرح جاری رہا لیکن چونکہ ازمنہ قدیم میں وسائل رسل و رسائل بہت کم اور ذرائع مواصلات محدود تھے، اس لئے اس قسم کی امتیں محدودہ علاقوں میں تشکیل ہو جاتی تھیں۔ اس کے بعد جب دنیا ایک نئے دور میں داخل ہونے کے قریب آئی تو برشد و ہدایت کے اس سلسلہ دوزاکی

آخری کڑی حضور نبی آخر الزمان کی صورت میں ظہور پذیر ہوئی۔ آپ کے متعلق اعلان کر دیا گیا کہ آپ کی رسالت کسی خاص قوم، خاص ملک سے محدود اور کسی خاص زمانہ تک محدود نہیں۔ آپ رسولِ کائنات ہیں یعنی تمام نوع انسان کی طرف رسول۔ اور جو ضابطہ ہدایت (قرآن کریم) آپ کی وساطت سے بھیجا جا رہا ہے وہ

ذکر للعالمین ہے۔ یعنی تمام اقوام عالم کے لئے دستور حیات۔ اس امتِ محمدیہ کی تشکیل

ضابطہ کی بنیادوں پر، یعنی آئیڈیالوجی کے اشتراک سے حضور نے ایک امت کی تشکیل فرمائی جس میں کسی قسم کا اختلاف نہیں تھا۔ کوئی امتراق نہیں تھا۔ اس میں کوئی مذہبی فرقہ نہیں تھا، کوئی سیاسی پارٹی نہیں تھی۔ زبان میں عقاید کا کوئی اختلاف تھا نہ نظریات کا تفاوت۔ زبان کی منزلیں الگ الگ تھیں نہ راستے جدا جدا۔ ایک منزل، ایک راستہ، ایک کارواں، اس کا ایک قائد جو اختلافی معاملہ ان کے سامنے آتا اس کا حل قرآن سے دریافت کر لیا جاتا۔ تفصیل اس اجمال کی یہ ہے کہ

(۱) اس امت سے کہہ دیا گیا تھا کہ **وَمَا اخْتَلَفْتُمْ فِيهِ مِنْ شَيْءٍ فَخُذُوهُ رَأْيَ اللَّهِ** (۱۱۶)۔ جس معاملہ میں بھی اختلاف ہو، اس کے فیصلے کے لئے خدا کی طرف رجوع کیا کرو۔

(۲) لیکن خدا کو ایک بسیط حقیقت ہے۔ اس کی طرف رجوع کیسے کیا جائے۔ اس کے لئے اس نے خود ہی کہہ دیا کہ خدا کی طرف رجوع کرنے کا عملی طریق یہ ہے کہ خدا کی کتاب کی طرف رجوع کیا جائے۔ چنانچہ اس نے کفر اور ایمان کا خط امتیاز ہی یہ بتایا کہ

وَمَنْ لَّمْ يُحِمْكُمْ رَبَّنَا أَنْزَلْنَا إِلَيْكَ اللَّهُمَّ فَادْلِلْنَا هُمْ أَتَّكْفُرُونَ بِهِ

جو لوگ خدا کی کتاب کے مطابق فیصلے نہیں کرتے انہیں کو کا فر کہا جاتا ہے۔

خود اس کتاب کے متعلق کہہ دیا کہ "اس کے منجانب اللہ ہونے کی دلیل یہ ہے کہ اس میں کوئی اختلافی بات نہیں (۱۱۷) اس میں کوئی اہم نہیں، کوئی پیچیدگی نہیں۔ اس میں ہر بات صاف صاف اور واضح طور پر بیان کر دی گئی ہے یہ تَبَيَّنَا لِكُلِّ شَيْءٍ ہے (۱۱۸) ہر بات کو کھول کھول کر بیان کر دینے والی۔" مکمل بھی ہے اور غیر متبدل بھی (۱۱۹)

(۳) لیکن کتاب تو حروف و نقوش کا مجموعہ ہوتی ہے۔ اس سے فیصلہ کیسے لیا جائے؟ اور اگر اس سے اختلافی معاملہ کی وضاحت بھی ہو جاتے تو اس فیصلہ کو پوری امت پر نافذ کس طرح کیا جائے۔ ظاہر ہے کہ اس کے لئے کسی محسوس و ناظم اختیار کرنے کی ضرورت ہوگی۔ اور یہ بھی واضح ہے کہ رسول کی موجودگی میں اس قسم کی اختیاراتی اس کے سوا اور کون ہو سکتی تھی؟ اس لئے بھی کہ اس اختیاراتی کی بنیاد ہی خصوصیت یہ تھی کہ وہ **أَنْتَلِكُمْ** ہو (۱۲۰) تم میں سے ہے۔ لہذا وہ تقویٰ شعار۔ یعنی قوانین خداوندی کا پابند۔ اور امت میں رسول سے

بڑھ کر تقویٰ شعار اور کون ہو سکتا تھا۔ اس لئے رسول اللہ سے کہہ دیا گیا کہ **لَا خَکْمَ بَیْنَهُمَا بِنَا أَرْزَلِ اللّٰهُ**۔ (۱) تم ان میں کتاب اللہ کے مطابق فیصلے کیا کرو۔

(۲) ان فیصلوں کے سلسلے میں رسول اللہ سے یہ کہہ دیا گیا کہ **وَسَأَوْسُرَ هُتَّ فِي الْأَمْرِ**۔ (۲) فیصلہ طلب امور میں اپنے رفیقار سے مشورہ کر لیا کرو۔ اس سے ایک نظام وجود میں آ گیا۔ جسے دور حاضرہ کی اصطلاح میں نظام مملکت کہا جاتا ہے۔ اس نظام کے امتیازی خطوط یوں تھے کہ

(۱) ایک امت (قوم) تھی جس میں نہ الگ الگ فرقے تھے نہ پارٹیاں۔

(۲) اس امت کی ایک مملکت تھی جس کا ایک ہی سنٹر تھا۔ دور حاضرہ کی اصطلاح میں یوں سمجھئے کہ اس

مملکت کی حکومت وحدانی (UNITARY FORM) کی تھی جس میں مرکز ایک ہوتا ہے۔

(۳) اس مرکز کا ایک سربراہ تھا اور اس کی مجلس مشاورت۔

(۴) اور مملکت کے فیصلوں کے لئے قرآن دستور العمل تھا۔ اسی کو اقتدارِ اعلیٰ حاصل تھا یعنی مملکت

کی (SOVEREIGN AUTHORITY) قرآن تھا۔ نہ عوام، نہ پارلیمنٹ، نہ سربراہ مملکت۔

قرآن کے اسی اقتدارِ اعلیٰ کا نام "حکومتِ خداوندی" تھا۔

(۷) جو فیصلہ قرآن کریم کی روشنی میں، باہمی مشاورت کے بعد، سربراہ مملکت کی طرف سے نافذ کیا جاتا تھا

کا اطلاقی تمام اعداد امت پر یکساں ہوتا۔ اس میں نہ عبادات اور معاملات میں کوئی فرق تھا، نہ پرسنل لادراور

پبلک لادز کی کوئی تفریق — نہ الگ الگ مسجدیں تھیں، نہ الگ الگ جامعتیں، نہ الگ الگ روایتیں

تھیں، نہ الگ الگ فقہیں۔ نہ الگ الگ احکام تھے نہ الگ الگ حکومتیں — ایک خدا، ایک قرآن، ایک

رسول، ایک امت، ایک مملکت، ایک حکومت، ایک قانون — اس کا نام تھا اسلام۔

اس نظام کی تشکیل کے بعد امت سے کہہ دیا کہ تم نے دیکھ لیا ہے کہ رنگ، نسل، زبان، اوطان کے

اختلافات سے بلند ہو کر، کس طرح آئیڈیالوجی کے اشتراک سے، تم میں ملا وحدت پیدا کر دی گئی ہے۔ اسی

کا نام توحید ہے۔ اگر تم میں تفرقہ پیدا ہو گیا تو تم موحد نہیں رہو گے، مشرک ہو جاؤ گے۔

لہذا اس کی سخت احتیاط بر لو کہ۔

تفرقہ شرک ہے!

لہ رسول اللہ کے زلمے میں، منافقین نے "خدمتِ دین کی آڑ میں" ایک الگ مسجد تعمیر کر دی تھی۔ خدا نے فوراً حکم بھیج دیا کہ جس مسجد

سے مسلمانوں میں تفرقہ پیدا ہو وہ مسجد نہیں، خدا اور رسول کی خلاف ورزی ہے۔ اس لئے حضور نے اس مسجد کو جلا دیا تھا۔

ذَٰلِكَ تَصْخَرُوكُم مِّنَ الْمُشْرِكِينَ . مِنَ الَّذِينَ قَاتَلُوا دِينَهُمْ وَكَانُوا شِيْعًا . كُلٌّ حِزْبٌ مِّمَّا لَدَيْنَهُمُ لِقَٰؤُنَ . (۱۱۰)

تم (ایک امت بننے کے بعد پھر سے) مشرکین میں سے نہ ہو جانا۔ یعنی ان لوگوں میں سے نہ ہو جانا جنہوں نے اپنے دین میں تفرقہ پیدا کر دیا۔ اور ایک گروہ بن کر بیٹھ گئے۔ گروہ ساز میں کیفیت یہ ہو جاتی ہے کہ ہر شخص اپنے اپنے گروہ بنانہ نظریات پر مطمئن ہو کر بیٹھ جاتا ہے اور سمجھ لیتا ہے کہ میں حق پر ہوں اور باقی سب باطل پر ہیں۔

خاص ہے کہ یہاں جو کہا گیا ہے کہ دین میں تفرقہ نہ پیدا کر لینا، تو اس سے مذہبی فرقے ہی مراد نہیں بلکہ مذہبی، سیاسی، تمدنی، معاشرتی، ہر قسم کی تفریق مراد ہے۔ اس لئے کہ مشران کی رو سے، مذہب اور سیاست یا دین اور اور دنیا میں کوئی فرق نہیں۔ لہذا، امت واحدہ میں ہر قسم کا تفرقہ، (قرآن کی نص صریح کی رو سے) شرک ہے۔

اس کے ساتھ ہی رسول اللہ سے کہہ دیا کہ (۱۱۱) اِنَّ الَّذِيْنَ قَاتَلُوْا دِيْنَهُمْ وَكَانُوْا شِيْعًا لَسْتُ مِنْهُمْ فِيْ شَيْءٍ . (۱۱۱) جو لوگ اپنے دین میں تفرقہ پیدا کریں اور ایک گروہ بن بیٹھیں، اے رسول! میرا ان سے کوئی واسطہ نہیں۔ اور اس امر کا اعلان کر دیا کہ اگر تم میں تفرقہ اور اختلاف پیدا ہو گیا تو تم خدا کے عذاب میں مبتلا ہو جاؤ گے۔ (۱۱۲)

اس طرح رسول اللہ نے وحدت امت کا ایک عملی نظام قائم کر دیا۔ یہ نظام درحقیقت وحدت انسانیت کے عالمگیر پروگرام کی پہلی کڑی تھی۔ اسی لئے اس وحدت کی مظہر امت کو امت وسطیٰ (۱۱۳) "ایک مرکزی امت" اور شہداء علی الناس (۱۱۴) تمام نوع انسان کے اعمال کی نگران کہہ کر پکارا گیا۔

اسلام کے اس نظام کی دستیں تو زمان اور مکان کی حدود سے ماورا تھیں، لیکن **رسول اللہ کے بعد** اس میں ایک کڑی ایسی تھی جس کی حیاتِ ارضی بہر حال محدود تھی۔ یہ کڑی تھی خود نبی اکرم کی ذات گرامی۔ آپ کے متعلق یہ کہہ کر وضاحت کر دی کہ

وَمَا مَعَدَّةٌ اِلَّا رَسُوْلٌ . قَدْ خَلَتْ مِنْ قَبْلِهِ الرُّسُلُ . اَفَاَنْتَ تَمَاتَ اَوْ قُتِلَ اَنْقَلَبْتُمْ عَلٰى اَعْقَابِكُمْ . وَ مِنْ يَنْقَلِبْ عَلٰى عَقْبَيْهِ فَاَكُنْ يَحْتَضِرُ اللّٰهُ شَيْءًا . وَ سَيَجْزِيْ اللّٰهُ الشَّاكِرِيْنَ . (۱۱۵)

خدا بجز اس نیت کہ خدا کا ایک پیغام رساں ہے۔ اس سے پہلے بھی بہت سے پیغام رساں خداوندی آئے۔ اور اپنی حیاتِ ارضی پوری کر کے دنیا سے چلے گئے

اگر کل کو یہ رسول بھی اپنی طبعی موت مر جائے یا قتل کر دیا جائے تو کیا تم یہ سمجھ کر کہ یہ نظام تو اسی کی ذات سے وابستہ تھا، پھر سے قبل از اسلام نظام زندگی کی طرف پلٹ جاؤ گے، جو تم میں سے ایسا کریگا وہ اپنا ہی نقصان کر بیگا۔ خدا کا کچھ نہیں بگاڑے گا۔ اور جو اس کے مطابق زندگی بسر کرے، شکر گزارِ نعمتِ خداوندی ہوگا۔ اسے اس کے حسن عمل کا صلہ ملیگا۔

اس سے قرآن نے واضح کر دیا کہ اسلام کا نظام، حضورؐ کی زندگی تک ہی محدود نہیں تھا، اسے آگے بھی چلنا تھا۔ اس نظام کی مختلف کڑیوں میں سے جب یہ کڑھی نہ رہے تو اپنے میں سے ”انقی“ (سب سے زیادہ تقویٰ شاعر) سے اس خٹار کو پورا کر لو۔

(۱۰)

رسولِ اللہؐ کی وفات کے بعد یہ نظام اسی طرح قائم رہا۔ ایسا تسلیم کرنے کی ہمارے پاس دلیل یہ ہے، کہ رفقاءؓ رسولؐ اللہؐ کے متعلق قرآن کریم میں ہے کہ وہ (مہاجرین ہوں یا انصار) مومن تھا تھے۔ (پہلے) اور حضورؐ کے اسوۂ حسنہ کے پیرو۔ اس لئے مومنین کی جو صفات و خصوصیات قرآن نے بیان کی ہیں وہ ان کے حامل تھے۔ اور مومنین کی سب سے بڑی خصوصیت یہ ہے کہ وہ آپس میں بھائی بھائی، اور باہمی محبت کے پیکر ہوتے ہیں۔ وہ اسلامی نظام کے قیام و استحکام کے لئے جیتے اور اسی کے لئے مرتے ہیں۔ صحابہ کبار رضی اللہ عنہم نے ان میں چونکہ اسلامی نظامِ سلطنتِ علیٰ منہاجِ رسالت قائم تھا اس لئے امت کی وحدت بھی قائم تھی۔ ان میں کسی قسم کا تفرقہ نہیں تھا۔ اس لئے کہ جیسا کہ ہم پہلے دیکھ چکے ہیں، قرآن کریم نے تفرقہ کو مشرک قرار دیا ہے اور یہ ہو نہیں سکتا کہ جن حضرات کو قرآن مومن تھا کہہ کر پکارتے وہ (معاذ اللہ) بنائے مشرک ہو جائیں۔ صحابہ کبار کے متعلق جو کچھ ہماری تاریخ میں آیا ہے اسے آنکھیں بند کر کے قبول نہیں کر لینا چاہیے۔ یہ تاریخ، اُس دور سے اڑھائی تین سو سال بعد زبانی روایات کی بنا پر مرتب ہوئی تھی اور یہ وہ زمانہ تھا جب امت کی گڑھی مدت سے اسلامِ نظام کی پیٹری سے اتر کر، ملوکیت کے راستے پر پڑ چکی تھی۔ عہدِ رسالت اور دورِ صحابہؓ سے متعلق تاریخ کے رد و قبول کا معیار قرآن کریم کو قرار دینا چاہیے۔ اس تاریخ میں ان حضرات کے متعلق جو کچھ آیا ہے، اگر وہ اس سیرت و کردار کا مظہر ہے جسے قرآن نے مومن کا شعار قرار دیا ہے تو اسے صحیح تسلیم کیا جاسکتا ہے۔ اگر وہ اس کے خلاف ہے تو اس تاریخ کی بیان کو دیوار پر سے مارنا چاہیے۔ اس لئے کہ اسے صحیح تسلیم کرنے سے قرآن کی وہ شہادت غلط قرار پاتی ہے جو ان کے متعلق اس میں بصرحت مذکور ہے۔ ہم قرآن

تاریخ کی حیثیت

پرمیان لانے کے مکلف ہیں۔ زید، بکر، عمر کے نوشتوں پر نہیں۔

بہر حال ہم کہہ رہے تھے کہ ہمد صحابہ و تنک امت کی وحدت قائم رہی۔ اس کے بعد نہ اسلام کا نظام باقی رہا نہ وحدت امت۔ یہ کب ہوا، کیسے ہوا، کیوں ہوا، یہ اور پہلے سے موضوع زیر نظر سے خارج ہیں آپ اس بحث میں الجھے بغیر، اپنے زمانہ کی طرف آجائیے۔ اور دیکھئے کہ ہماری حالت ہماری حالت کیا ہے۔

(۱) دنیا میں قریب ساٹھ مشترک ممالک بستے ہیں۔ لیکن کیا یہ امت واحدہ ہیں؟ نام کے اعتبار سے تو یہ مسلمان (یا مغربی اصطلاح میں محمدی) ضرور ہیں۔ لیکن اس اشتراکِ رسمی کے علاوہ ان میں کوئی اور قدر مشترک بھی ہے؟ (۲) ان مسلمانوں کی متعدد اپنی آراء، مملکتیں ہیں۔ جیسا کہ ہم پہلے دیکھ چکے ہیں، اسلامی نظام کی رو سے امت میں ایک سے زیادہ مملکتوں..... کا تصور ہی باطل ہے۔ اس نظام میں تمام امت کی ایک مملکت اور اس کا ایک مرکز ہونا چاہیے۔ لیکن اگر اسے تسلیم بھی کر لیا جائے کہ زمانہ کے بدلے ہوئے حالات کے پیش نظر ان الگ الگ مملکتوں کا وجود ناگزیر تھا، تو غور طلب بات یہ ہے کہ کیا ان میں کوئی ایک مملکت بھی ایسی ہے جس میں وہ اسلامی نظام قائم ہے جس کی قرآنی تفصیلات اور پردی جا چکی ہیں۔ قرآن کریم نے کہا تھا کہ اِنَّمَا الْمُؤْمِنِينَ اِخْوَةٌ (۱) یہ حقیقت ہے کہ تمام مومن ایک دوسرے کے بھائی بھائی ہیں۔ کیا ان مختلف مملکتوں کا باہمی رشتہ اخوت کا ہے؟ قرآن نے کہا تھا۔ مَن يَفْتَتِلْ مُؤْمِنًا مَّسِيئًا فَجَزَاءُ لَوْ جَهَنَّمَ..... عَذَابًا عَظِيمًا۔ (۲) جس شخص نے کسی ایک مومن کو بھی عمداً قتل کر دیا، اس کی سزا جہنم ہے جس میں وہ ہمیشہ رہے گا۔ اس پر خدا کا غضب ہے۔ اس کی لعنت ہے اور بہت بڑا عذاب۔ یہ ہے خدا کا ارشاد۔ اس کے بعد دیکھئے کہ کیا یہ مملکتیں ایک دوسرے کی خلاف برسر پیکار نہیں رہتیں۔ اور ایک "بھائی" دوسرے "بھائی" کا گلا نہیں کاٹتا؟ کیا ان میں سے کوئی بھی اشتراکِ ایمان کی بنا پر ایک دوسرے کے ساتھ اختلاف تو ایک طرف رہا، محض اتحاد کرنے کے لئے تیار ہے؟ قرآن نے کہا تھا کہ لَنْ يَجْعَلَ اللهُ لِلْكَافِرِينَ عَلَى الْمُؤْمِنِينَ سَبِيلًا۔ (۳) یہ کبھی ہو گا نہیں سکتا کہ خدا کافروں کو مومنوں پر غلبہ دیدے؟ کیا ان مملکتوں میں سے کوئی مملکت بھی ایسی ہے جس پر کسی نہ کسی رنگ میں، بالواسطہ یا بلا واسطہ کفار کا سیاسی، تمدنی، یا معاشرتی غلبہ نہ ہو؟ کوئی بھی ایسی ہے جو غیر مسلم مملکتوں کی دست نگر نہ ہو؟

(۲) کیا یہ حقیقت نہیں کہ ہم مسلمانوں میں قومیت کا معیار نسل ہے یا وطن۔ اور امت ان چار دیواریوں میں گھر کر ٹکڑے ٹکڑے ہو رہی ہے۔

(۱) مختلف مملکتوں سے نیچے اتر کر، اب کسی ایک مملکت کی طرف آئیے۔ کیا اس مملکت کے تمام مسلمان باشندے امت واحدہ ہیں؟ کیا یہ حقیقت نہیں کہ ایک ہی مملکت کے اندر مسلمان ذاتوں، برادریوں (یعنی نسلی استیازات) کی بنا پر ٹکڑے ٹکڑے ہو رہے ہیں! وطنی اعتبار سے، ایک صوبے میں بسنے والے مسلمان دوسرے صوبے میں بسنے والے مسلمانوں کے رقیب ہیں اور باہمی تعصب کی بنا پر، ایک دوسرے کے مفاد کے دشمن۔ سیاسی پارٹیوں کی طرف آئیے، تو ان کی باہمی سرحدوں کو توڑ چکی تھی بات نہیں۔

(۲) اور آخر میں مذہب کی طرف آئیے۔ کیا کوئی خطہ زمین بھی ایسا ہے جس میں صرف "مسلمان" بسنے ہوں، اور وہ شیوہ، سنی، اہل حدیث، حنفی، حنبلی، مالکی، شافعی، کی گروہ بندیوں میں بسے ہوئے رہیں۔ اور ان فرقوں میں کوئی فرقہ بھی ایسا ہے جو قرآن اور صرف قرآن کو دین میں سند و حجت ماننا، اختلافی معاملات میں اسے حکم تسلیم کرنا اور اس اقتدار اعلیٰ (SOVEREIGNTY) کی اطاعت قبول کرتا ہو!

اس کے بعد آپ اس آخری بات کو سامنے لائیے جس کے متعلق ہم نے کہا تھا کہ اس پر جذبات سے الگ ہٹ کر، واقفانی انداز نگاہ سے غور و فکر کرنے کی ضرورت ہے۔ وہ آخری بات یہ کہ دنیا میں ساٹھ ستر کروڑ مسلمان قیامتے ہیں لیکن کیا یہاں کسی جگہ اسلام بھی موجود ہے؟ زید۔ بکر۔ عمر کے تصور اسلام کہاں ہے؟

اس کا اسلام نہیں۔ وہ اسلام جس کا تصور قرآن نے پیش کیا تھا اور جسے ہم شروع میں سامنے لائے ہیں۔ یہ ہے وہ اہم سوال جسے نمایاں طور پر سامنے رکھ کر آگے بڑھنے سے باز رکھنا چاہیے۔ جب امت، امت واحدہ نہیں تو ان میں اسلام بھی کہیں نہیں۔ قرآن نے تفرقہ کو شرک قرار دیا تھا۔ جس امت میں تفرقہ ہے، وہ بے نصرت قرآنیہ شرک میں مبتلا ہے۔ اور ظاہر ہے کہ شرک اور اسلام ایک جگہ اکٹھے نہیں ہو سکتے۔

ہم جانتے ہیں کہ مذہبی پیشوائیت اس پر سخت چین رہے گی۔ لیکن آپ ان حضرات کے سامنے قرآن مجید کی وہ آیات رکھتے جنہیں پہلے درج کیا جا چکا ہے، اور پھر ان سے پوچھتے کہ ان کے معانی کیا ہیں۔ بات واضح ہو جائے گی۔ ان میں سے ہر ایک یہ کہہ سکتا ہے کہ قرآن کی یہ آیات بوجہ ہیں لیکن ان کا اطلاق ہم پر نہیں ہوتا۔ ہم تو اصلی اسلام کے پیرو مسلمان ہیں۔ تفرقہ دوسروں نے پیدا کر رکھا ہے اور اس کے ہم ذمہ دار نہیں۔ ان میں سے ہر ایک یہی الفاظ کہے گا۔ اور یہ اس لئے کہ قرآن نے پہلے ہی کہہ دیا تھا کہ فرقہ بندی میں ہوتا یہ ہے کہ کل حزب بما لدنہم فرحون۔ ہر فرقہ اپنے آپ کو حق پر اور باقی سب کو باطل پر قرار دیتا ہے۔ لیکن آپ ایسا کہنے والوں سے یہ پوچھتے کہ بہت اچھا صاحب! آپ اصلی اور حقیقی اسلام کے پیرو ہیں، فرقے دوسروں نے پیدا کیے ہیں، لیکن آپ یہ فرمائیے کہ جس فرقہ سے آپ متعلق ہیں، کیا قرآن میں مسلمانوں کو اس نام سے پکارا

گیا ہے؟ کیا رسول اللہ نے اپنے آپ کو اس نام سے متعارف کرایا تھا؟ قرآن نے تو کہا تھا کہ **هُوَ سَمُّكُمْ الْمُسْلِمِينَ**۔ (۲۲) خدا نے تمہارا نام مسلم رکھا ہے۔ اور رسول اللہ نے فرمایا تھا کہ **أَنَا أَوَّلُ الْمُسْلِمِينَ** (پہلا میں سب سے پہلا مسلم ہوں)۔

اور اس کے بعد ان سے کہتے کہ کیا آپ اس کے لئے تیار ہیں کہ کل سے آپ اپنے آپ کو (مثلاً) شیعہ نہ کہیں صرف مسلمان کہیں۔ سنی نہ کہیں مسلمان کہیں۔ اہل حدیث، حنفی، مالکی، شافعی وغیرہ نہ کہیں صرف مسلمان کہیں۔ آپ دیکھیں گے کہ یہ "اصلی اور حقیقی اسلام" کے پیرو ہونے کے مدعی، اتنی سی تبدیلی کے لئے بھی تیار نہیں ہونگے۔

اور یہ تو صرف نام کی بات ہے۔ آپ دیکھیں گے کہ ان میں سے کوئی شخص اپنے معتقدات و نظریات، مسلک اور مشرب میں ذرا سی تبدیلی کرنے کے لئے بھی آمادہ نہیں ہوگا۔
یہ ہے اس وقت مسلمانوں کی حالت!

(۱)

امت کی اس عبرت انگیز اور المناک حالت سے متاثر ہو کر مصلحین ملت و ممتاً وقتاً اٹھتے رہے کہ ملت کے اس تشتت و انتشار اور انفراتق و اختلاف میں اتحاد کی کوئی صورت پیدا کی جاتے۔ ماضی قریب میں ان میں سرفہرست سید جمال الدین افغانی کا نام نامی دکھائی دیتا ہے۔ سید صاحب کی ساری عمر اس مقصد کے حصول کے لئے صحرا نوردیوں اور دشت پیمانیوں میں بسر ہو گئی۔ انہوں نے قریب قریب تمام مسلم سلکتوں کا دورہ کیا۔ ان کے درباب حل و عقد سے رابطہ اور ضابطہ قائم کیا۔ ان کے باہمی اتحاد و اتفاق کے لئے ہر ممکن کوشش کی۔ لیکن انہیں کوئی کامیابی نصیب نہ ہوئی۔

افغانی (علیہ الرحمۃ) کے بعد، یہی صدائے و لحرشش اقبال کے قلب درد آئیں سے ابھری اور وہ ساری عمر اسی کی تلقین کرتے رہے کبھی انہوں نے کہا کہ

ایک ہوں مسلم حرم کی پاسبانی کے لئے
نیل کے ساحل سے لے کر تاجخاک کا شرف
جو کرے گا امتیاز رنگ و خون مٹ جائیگا
ترک خرقا ہی ہو یا اعصابی والا گہر

نسل اگر مسلم کی مذہب پر مقدم ہو گئی
اڑ گیا دنیا سے تو مانند خاک رہ گذر

اور کبھی یہ کہ

یہ ہندی وہ خراسانی، یہ افغانی وہ تورانی
 تو اے شرمندہ ساحل اچھل کر بے کراں ہو جا
 غبارِ آلودہ رنگ و نسب ہیں بال و پر تیرے
 تو اے مرغِ حرم اڑنے سے پہلے پر فشاں ہو جا

وہ ساری عمر اس صدائے دردناک کو عام کرتے رہے لیکن اس کا بھی کچھ اثر نہ ہوا۔ اس کے بعد انہوں نے ایک عملی پروگرام سوچا اور اپنی آواز کو ہندوستان کے مسلمانوں تک محدود کر دیا تاکہ اس عالمگیر اخوت کا آغاز اس خطہ زمین سے کیا جائے۔ یہاں انہوں نے قرآن کریم کے اس بنیادی اصول کو اجاگر کیا کہ اسلام میں قومیت کا مدار اشتراکِ ایمان ہے، نہ کہ اشتراکِ وطن۔ اور اس اصول کی بنا پر ہندوستان میں بسنے والے مسلمان غیر مسلموں سے الگ ایک جداگانہ قوم کی حیثیت رکھتے ہیں۔ اس سے پہلے سرسید نے بھی یہی نظریہ پیش کیا تھا۔ اس کے بعد قبائل نے اسلامی نظام کا دوسرا بنیادی اصول پیش کیا کہ مسلمان، اسلام کے مطابق اسی صورت میں زندگی بسر کر سکتے ہیں جب ان کی اپنی آزاد مملکت ہو جس میں اسلام کے اصول و احکام عملی نظام کی شکل میں کارفرما ہوں۔ یہ دو اصول، مطالبہ پاکستان کی بنیاد قرار پائے۔ اقبال نے اپنے خطبہ الہ آباد میں کہا تھا کہ اس آزاد مملکت کے حصول کا نتیجہ یہ ہو گا کہ اسلام پر جو قطعہ غربی ملکیت نے لگا دیا تھا، وہ دور ہو جائے گا۔ اور قبل از دور ملکیت کا حقیقی اسلامی نظام دوبارہ وجود میں آئے گا۔ یہ تھی حصول پاکستان کی غایت۔ اقبال کے بعد پاکستان کی اسی غرض و غایت کو قائد اعظم دہراتے رہے جسے کہ پاکستان وجود میں آگیا۔

پاکستان کی غرض و غایت

پھر سن لیجئے کہ حصول پاکستان کی غرض و غایت کیا تھی؟ یہ کہ

(۱) پاکستان ایک ایسا خطہ زمین ہو گا جو تجربہ گاہ ہے گا اس اسلامی نظام کے احیاء کا جو عہد محمد رسول اللہ ﷺ و آلہٖ وسلم میں وجہ سناداتی عالم ہوا تھا۔

(۲) اس مملکت میں بسنے والے تمام مسلمان اشتراکِ ایمان کی بنا پر، ایک قوم (امت واحدہ) قرار پائیں گے۔ اس امت میں رنگ، نسل، زبان، جغرافیائی تفریق، صوبائی تقسیم، ذات، گوت، برادری، دھرم کے غیر نظری امتیازات ختم ہو جائیں گے اور دنیا ایک بابرہیضہ انما المؤمنون اخوتہ کا جنت نگاہ نظارہ دیکھ لے گی۔ غیر مسلم (یعنی جو اس نظریہ پر ایمان نہ رکھتے ہوں) اس امت کا جزو نہیں قرار پاسکیں گے۔

(۳) اس مملکت میں اقتدار اعلیٰ خدا کی کتاب کو حاصل ہو گا، جس کا نتیجہ یہ ہو گا کہ مسلمانوں میں

رفتہ رفتہ فرقہ بندار تعصبات ختم ہو جائیں گے۔ اور یوں ایک دن 'تفرقہ کا شکر' آتلافِ قلبی کی وحدت سے بدل جاتے گا۔

(۴) اس کا نیاب تجربہ کو دیکھ کر دنیا کے دیگر مسلم ممالک بھی اسی نظام کو اپنے ہاں رائج کرتے چلے جائیں گے اور اس طرح شیع کے یہ بکھرے ہوئے دانے، ایک بار پھر رشتہ اخوت میں منسلک ہو جائیں گے۔ اور ظاہر ہے کہ جب ساٹھ ستر کروڑ نفوس، قلبی رشتہ سے بنیانِ موصول (سیسر پلائی ہوئی دیوار) بن جائیے تو دنیا کی کونسی طاقت ان پر غالب آسکتی ہے؟

یہ یقین وہ حسین آرزو میں اور شاداب تمنائیں جو مملکتِ پاکستان کے حصولی و قیام کا محرک ہوئی تھیں۔

(۰)

اس خواب کی تعبیر | یہ ہمارا خواب تھا۔ اور اس خواب کی تعبیر کیا ہے اس کے متعلق اس سے زیادہ کیا کہا جاتے کہ۔ صورت میں 'حالم پیرس' صورت اس وقت یہ ہے کہ ایمان کے اشتراک سے امت کی تشکیل تو ایک طرف، ہم دنیا کی عام اقوام کی طرح، وطن یا مملکت کے اشتراک سے بھی ایک قوم نہیں بن سکے۔ یہاں 'بنگالی بستے' ہیں، بلوچی بستے ہیں، سندھی بستے ہیں، پنجابی بستے ہیں، پختون بستے ہیں۔ لیکن پاکستانی کہیں نظر نہیں آتے۔ اور پھر ان بنگالیوں، بلوچوں، سندھیوں، پنجابیوں، پختونوں میں باہمی تعصب کا عالم یہ ہے کہ، عام تاثر یہ ہے کہ، ایک بنگالی مسلمان کے نزدیک غیر بنگالی مسلمان کے مقابلہ میں، بنگالی ہندو زیادہ عزیز ہے۔ (ہم نے بنگالی اور غیر بنگالی کا نام محض بطور مثال لیا ہے۔ یہی کیفیت دوسری جگہ بھی پائی جاتی ہے) سیاسی انفرق کا یہ عالم ہے کہ تقسیم سے پہلے، اصولی طور پر مسلمانوں کی دو ہی سیاسی پارٹیاں تھیں۔ ایک مسلم لیگ جو مطالبہ پاکستان کی محرک و موید تھی۔ اور دوسری متحدہ قومیت کے حامیوں کی۔ لیکن اب ہماری حالت یہ ہے کہ جو اینٹ اٹھاتی ہے اس کے نیچے سے ایک نئی سیاسی پارٹی ابھر کر سامنے آجاتے گی۔ اور ان پارٹیوں میں جو کچھ باہمی جوڑا ہے اس کے تذکرہ کی ضرورت نہیں۔ ایسا نظر آتا ہے کہ یہ ملک، انسانوں کی بستی نہیں، درندوں کا بھٹ ہے جس میں ہر گروہ دوسرے گروہ کے خون کا پیاسا، اور ہر جماعت دوسری جماعت کی جان کی لاگو ہے۔ اور تعصب کا یہ عالم کہ سابقہ ایکشن کے زمانے میں، جماعت اسلامی کے امیر، بوددی صاحب نے یہاں تک کہہ دیا تھا کہ میں، مسلم لیگ کے امیدوار کے مقابلہ میں ایک ہندو کو ترجیح دوں گا۔ مذہبی تفرقہ کی یہ کیفیت کہ ۱۹۶۶ء کے آئین میں مختلف فرقوں کا ذکر نہیں تھا۔ یہ ایک خوش آمد علامت تھی۔ لیکن مذہب پرست طبقہ نے (جسے اب "اسلام پسند" کی جدید اور نہایت مثر بناک اصطلاح سے تعبیر کیا جاتا ہے) "شرمناک" اس لئے کہ اس

سے دنیا کو یہ بتانا مقصود ہے کہ مسلمانوں میں ایسے لوگ بھی ہوتے ہیں جو مسلمان تو کہلاتے ہیں لیکن اسلام کو پسند نہیں کرتے۔ کیا کسی قوم کی طرف سے اس قسم کا اعلان، باعث شرم و تداوت نہیں !!۔ ماں! تو ہم کہہ رہے تھے کہ ۱۹۶۶ء کے آئین میں فرقوں کا ذکر نہیں تھا، لیکن مذہب پرست طبقہ (بالخصوص جماعت اسلامی) نے اس کے خلاف ہنگامے برپا کر دیئے اور اس وقت تک چین نہ لیا جب تک آئین میں اس دفعہ کا اضافہ نہ کر لیا کہ شخصی معاملات میں، ہر فرقہ، کتاب و سنت کی تعبیر اپنی اپنی نقد کے مطابق کرے گا۔ اس سے فرقوں کے وجود کو آئینی سند عطا ہوگئی۔ اب وہ بدقسمت مسلمان، جو فرقہ بندی کو از رو سے قرآن شریک سمجھتا ہے اور اس لئے اپنے آپ کو کسی فرقہ سے منسوب نہیں کرتا، مروجہ حیرت ہے کہ اگر ملک میں ان حضرات کے اسلام کا نظام رائج ہو گیا تو اس کے معاملات کا فیصلہ کون سی فقہ کی رو سے ہوا کرے گا۔

جہاں تک نظم و نسق کا تعلق ہے، مملکتِ پاکستان کے مشرقی اور مغربی خطوں کے لئے ایک مضبوط مرکز، اور مغربی پاکستان کے مختلف صوبوں کا ایک وحدت (وَن یونٹ) میں ادغام و وحدتِ ملت کے لئے عمدہ ذرائع بن سکتے تھے۔ لیکن مغربی پاکستان کی وحدت تو ٹوٹ چکی ہے اور مشرقی پاکستان سے ابھرنے والے ”فخیر نکات“ کا عملاً غموم یہ ہے کہ اس خطہ کو ایک جداگانہ آزاد مملکت بنا دیا جائے۔ اور جب اسے یہ حیثیت حاصل ہو جائے تو پھر مغربی پاکستان کے صوبوں کی طرف سے بھی اس قسم کا مطالبہ پیش کر دیا جائے۔ یوں اس جسدِ مملکتِ پاکستان کے تمام اعضاء ایک ایک کر کے الگ کر دیئے جائیں اور کہا یہ جائے کہ اس سے جسدِ مملکت زیادہ مستحکم اور توانا ہو جائے گا۔ کوئی ان فیلسوفوں سے پوچھے کہ جس جسد کے اعضاء الگ الگ کر دیئے جائیں، اس (جسد) کا وجود کہاں رہتا ہے؟ نام نہاد مرکز اور خود مختار صوبوں کے معنی ہیں پاکستان کا خاتمہ۔

وہ ہمارا خواب تھا — اور یہ اس خواب کی تعبیر ہے!

(۱)

کیا یہ اسلام کی شکست ہے؟ | یہاں سے ایک نہایت اہم سوال ہمارے سامنے آتا ہے۔ اہم
بھی اور نازک تر بھی۔ نازک تر اس لئے کہ جو قوم جذبات
میں ڈوب جانے کی عادی ہو جائے، جب اسے، حقائق کے آئینے میں اس کی شکل دکھائی جائے تو وہ چھٹلا
کر آئینہ ہی کو ٹوڑ دیا کرتی ہے۔ لیکن کبھی تو حقائق کا سامنا کرنا ہی ہوگا۔ کبھی تو اس خود فریبی سے نکلنا
ہی ہوگا۔

سوال یہ ہے کہ ایمان کے اشتراک کی بنیادوں پر ایک امت کی تشکیل اسلام کے صدر اول میں ہوئی۔
مقویٰ سے عرصہ تک وہ وحدت قائم رہی۔ اس کے بعد اس امت میں تفرقہ پیدا ہونا شروع ہو گیا اور وہ تفرقہ
بڑھتا ہی چلا گیا۔ اسے دور کرنے کی جس قدر کوششیں کی گئیں وہ ناکام رہیں۔ سوال یہ ہے کہ اس کا سبب
کیا ہے؟

(مولانا) ابوالکلام آزاد (مرحوم) نے تو کھلے الفاظ میں کہہ دیا کہ اسلام نے جو یہ اصول پیش کیا تھا کہ
اشتراکِ دین کی بنیاد پر وحدت پیدا کی جائے، وہ اصول ہی سرے سے غلط اور ناممکن العمل تھا۔ انہوں نے
مطالعہ پاکستان پر تبصرہ کرتے ہوئے کہا تھا۔

یہ سب سے بڑا فریب (FRAUD) ہے جس میں لوگوں کو مبتلا کیا جا رہا ہے
کہ دین کا سرشتہ، اُن خطوں کو متحد کر دینا جو جغرافیائی، معاشی، لسانی اور
ثقافتی اعتبار سے ایک دوسرے سے مختلف ہیں۔ یہ ٹھیک ہے کہ اسلام نے
ایک ایسا معاشرہ قائم کرنا چاہا تھا جو نسلی، لسانی، معاشی اور سیاسی حدود سے
ماورا ہو۔ لیکن تاریخ نے ثابت کر دیا کہ چند ہی سالوں کے بعد۔ یا زیادہ
سے زیادہ ایک صدی کے بعد، اسلام اس قابل نہ رہا کہ مسلمانوں کے مختلف
ممالک کو محض اسلام کی بنیاد پر، ایک مملکت بنا سکے۔ (لہذا اب اس ناکام
تجربہ کو دہرانا حماقت یا فریب نہیں تو اور کیا ہے؟)

(INDIA WINS FREEDOM - P. 227)

آج ابوالکلام آزاد زندہ ہوتے تو بظہن بجاتے ہوئے کہتے کہ تم نے دیکھا کہ جو کچھ میں نے کہا تھا وہ کس طرح
حرف بحرف صحیح ثابت ہوا! لیکن اگر (مولانا) آزاد آج زندہ نہیں تو کیا؟ ان کے بیشتر متبعین اور
ہم خیال یہاں موجود ہیں۔ پاکستان کے اس انتشار پر وہ یقیناً کہیں گے کہ — کیوں ہم نہ کہتے تھے!
لیکن سوال کسی کے ایسا کہنے یا نہ کہنے کا نہیں۔ جب یہ تاریخی حقیقت ہے۔ اور پاکستان کے تجربے نے
اس کی تازہ شہادت ہم پہنچا دی ہے، تو ہم پر یہ فریضہ عاید ہوتا ہے
اس کا سبب کیا ہے؟ کہ ہم جذبات سے الگ ہٹ کر غور کریں کہ اس کا اصلی سبب کیا ہے؟

اس سبب کے سمجھنے کے لئے، ایک بات کا تمہیداً سمجھ لینا ضروری ہے۔

آپ نے اس قسم کے نام اکثر سنے ہونگے — قاضی احمد اللہ، مفتی سعید الرحمن، حکیم احمد حسن۔ نام یہ
عام ہیں لیکن آپ کو معلوم ہے کہ ان میں سے نہ کوئی ٹامنی ہوتا ہے، نہ مفتی، نہ حکیم۔ ان کے بزرگوں میں سے

کوئی ایسا تھا۔ اور اس خصوصیت کی بنا پر ان کی شہرت تھی۔ وہ دنیا سے چلے گئے اور ان کے اہل خاندان نے یہ خصوصیت اپنے نام کا جزو بنائی۔ جتنے کہ بعض شہروں میں محلہ قاضیاں، مفتیاں محلہ، بازار حکیمان بھی ہوتے ہیں، لیکن ان محلوں میں کوئی قاضی یا مفتی ہوتا ہے نہ ان بازاروں میں کوئی حکیم کسی زمانے میں وہاں ان خصوصیات کے حامل رہتے ہوں گے۔ وہ ختم ہو گئے لیکن ان محلوں اور بستوں کے نام اسی طرح متواتر چلے آتے ہیں۔

اب فرض کیجئے کہ تپ دق کا کوئی مریض "حکیم احمد حسن سبزی فروش" کے پاس چلا جائے اور وہ بھی اسے کچھ ٹٹکے بتائے۔ مریض کی وفات ہو جائے۔ اور اس پر اس کے لواحقین کہنا شروع کر دیں کہ حکمت (طب یونانی) میں تپ دق کا کوئی علاج نہیں، ہم نے آزما کر دیکھ لیا ہے۔ تو فرمائیے ان کا یہ مفصلہ کہاں تک جتنی پر حقیقت ہوگا۔ حکیم تو وہ ہو گا جس نے باقاعدہ حکمت (طب) پڑھا جو اور اس کے مطابق طبابت کرتا ہو۔ اگر یہ اطباء طبابت کے اصولوں کے مطابق علاج کریں اور تپ دق پر تباہی پائیں تو پھر آپ کہہ سکتے ہیں کہ طب یونانی، تپ دق کے علاج سے قاصر ہے۔ اس سبزی فروش کے علاج کی ناکامی سے جس کا بعض خاندانی نام "حکیم" ہے، طب یونانی کو مورد الزام ٹھہرانا کس طرح صحیح قرار پاسکتا ہے؟

جو غلطی تپ دق کے اس مریض اور اس کے متعلقین نے کی تھی، اسلام کے متعلق بعینہ وہی غلطی ہم کرتے ہیں۔ ہم نے اسلام اور مسلمانوں کو مراد سمجھ لیا ہے۔ اور مسلمانوں کی ناکامی کو اسلام کی ناکامی قرار دے دیے ہیں۔ ہم نہیں سمجھتے کہ (مولانا) آزاد جیسا باریک بین اسلام اور مسلمانوں کے فرق کو نہ سمجھ سکا ہو۔ ہمارا خیال ہے کہ انہوں نے محض اپنے ملک (مستند قومیت) کو حق بجانب قرار دینے کے لئے مسلمانوں کی تاریخ کو بطور مستند پیش کر دیا۔ اگر وہ اپنے آپ کو یہیں تک محدود رکھتے تو خیر تھی لیکن انہوں نے اس سے نتیجہ یہ مرتب کیا کہ اسلام نے ایمان کے اشتراک سے قومیت کی تشکیل کا ایک تجربہ کیا تھا، جو ناکام ثابت ہوا۔ آپ سوچئے کہ جو شخص یہ مانتا ہو کہ اسلام کسی انسانی ذہن کی تخلیق نہیں جس کی مطابق تجربات کامیاب بھی ہو سکتے ہیں اور ناکام بھی، بلکہ اسلام اس خدا کا عطا کردہ ضابطہ ہدایت ہے جس کا ہر ارشاد اقلن ہے اور جس سے ہمیشہ وہ نتائج مرتب ہوں گے جن کا وہ مدعی ہے، وہ ایسی بات کبھی کہہ سکتا ہے؟ کیا عبرت اچیز ہے یہ تصور کہ (مولانا) آزاد جیسا شخص اپنی زندگی کے آخری سانس میں اسلام کے متعلق ایسی بات کہہ جائے۔

بہر حال ہم کہہ رہے تھے کہ ہماری بنیادی غلطی یہ ہے کہ ہم نے اسلام اور مسلمانوں کو مراد سمجھ رکھا ہے۔ قرآن کچھ ابدی قوانین دیتا ہے جن کے متعلق اس کا دعویٰ یہ ہے کہ جب اور جہاں بھی ان قوانین

پر عمل کیا جائے گا، فلاں قسم کے نتائج مرتب ہو جائیں گے۔ صدر اول میں ایک جماعت نے ان قوانین پر عمل کیا اور اس کے نتائج ساری دنیا کے سامنے آ گئے۔ اس جماعت کا نام جماعت مومنین (یا عرف عام میں سلمان) رکھا۔ اس کے بعد اس جماعت کی نسل آگے چلی۔ انہوں نے ان قوانین پر تو عمل کرنا چھوڑ دیا لیکن نام اپنا اپنے اسلاف کی تقلید میں مسلمان ہی رکھا۔ بعینہ جس طرح احمد حسن سبزی فزونی نے اپنا نام حکیم احمد حسن رکھ چھوڑا تھا۔ ظاہر ہے کہ ان مسلمانوں کا معاشرہ ان انسانیت ساز نتائج سے ہم آغوش نہیں ہو سکتا تھا جو ان قوانین پر عمل پیرا ہونے سے مرتب ہوتے تھے۔

ہم پوچھتے ہیں دانشورانِ عالم سے کہ اس ناکافی کو اسلام کی ناکامی کہا جائے گا یا مسلمان نام رکھنے والی قوم کی ناکامی؟

اس سے یہ حقیقت بنتی ہے کہ امت کے اصلاح حال کی جس نذر کوششیں کی جاتی ہیں، وہ ناکام کیوں رہتی ہیں؟ اس لئے کہ ہم چاہتے ہیں کہ مسلمان جیسے ہی ویسے کے ویسے ہی رہیں، لیکن ہمارے دماغ سے ان کے معاشرہ میں اسلامی نظامِ زندگی کے نتائج ظہور میں آنے شروع ہو جائیں۔ ایسا سمجھنا بھی غلط ہے اور اس مفروضہ پر کوئی کوشش کرنا بھی لا حاصل۔ اگر ہم چاہتے ہیں کہ حکیم احمد حسن سبزی فزونی کے ہاتھوں مریض شفا یاب ہو جائے تو کرنے کا کام یہ ہو گا کہ اس سے سبزی فزونی کا کاروبار چھڑا کر اسے طب کی یا قاعدہ تعلیم دیں، اور جب وہ طب کی سند حاصل کر لے تو پھر اسے حکیم کہیں، اور

مسلمان کیسے بنتا ہے

مریضوں کا اس سے علاج کرائیں۔ اسلام کے صدر اول میں طریقِ کاری تھا، وہاں غیر مسلموں کو پہلے اسلامی قوانین و نظامِ حیات کی صداقتوں سے آگاہ کیا جاتا تھا اور ان سے کہا جاتا تھا کہ وہ ان پر اچھی طرح غور و فکر کر لیں، جب وہ غور و فکر کے بعد ان کی صداقت پر مطمئن ہو جاتے تھے تو ان کی اس کیفیت کو ایمان سے تعبیر کیا جاتا تھا۔ اس کے بعد انہیں اس نظام کی تعلیم دی جاتی، اور ان کی صلاحیتوں کی نشوونما کی جاتی تھی۔ (وَتَعْلَمُوهُمْ الْكِتَابَ وَالْحِكْمَةَ وَيُؤْتِيهِمُ) اس طرح جب وہ "کامل الطلّب والجرّاحت" کی سند حاصل کر لیتے تھے، تو پھر وہ معاہدہ کی طرف آتے تھے۔

سوچئے کہ کیا ہم میں سے کوئی شخص بھی اس طرح ایمان لاکر "مسلمان" ہوا ہوا ہے؟ اسکے برعکس کیا یہ واقعہ نہیں کہ ہم میں سے ہر شخص "حکیم احمد حسن" ہے جبکہ حقیقت یہ ہے تو پھر ہم سے توقع کرنا کہ ہمیں اسلامی نظام سے خوشگوار نتائج کے منظر ہونے، خود فریبی نہیں تو اور کیا ہے؟ یہاں غلطی ہم نے پاکستان قائم کرنے کے بعد کی۔ ہم نے ایمان کے اشتراک سے ایک امت کی تشکیل کا دعویٰ تو کیا، لیکن ایمان کسی میں

پیدا کیا۔ ہم نے بنگالی کو بنگالی، بلوچی کو بلوچی، سندھی کو سندھی، پنجابی کو پنجابی، پشتون کو پشتون رہنے دیا، اور فرسزں یہ کر لیا کہ یہ امت واحدہ ہیں کیونکہ یہ اپنے آپ کو مسلمان کہتے ہیں۔ کتنی بڑی عقی یہ خود فریبی جس میں ہم نے اپنے آپ کو مبتلا رکھا۔ — اد جس کا خمیازہ، ہم آج اس بڑی طرح بھگت رہے ہیں! اس دوران میں ہم نے کبھی یہ معلوم کرنے کی کوشش نہ کی کہ بنگالی کیوں غیر بنگالی کو اپنا نہیں سمجھتا، اور پشتون کیوں دن یونٹ سے تنگ آیا ہوا ہے۔ ہم نے جب بھی علیحدگی کی کوئی آواز سنی، یا بیکانگی کے آثار دیکھے تو اس قسم کے وعظوں کو کافی سمجھا کہ

پاکستان اسلام کے نام پر حاصل کیا گیا ہے، اس لئے ہماری زندگی کا نقشہ اسلام کے مطابق ہونا چاہیے۔ اسلام میں رنگ، نسل، خون، زبان کے تمام امتیازات مٹ جاتے ہیں اور تمام مسلم خدا کے رنگ میں رنگے جاتے ہیں۔ —

صبغة الله ومن احسن من الله صبغة — اسلام میں اسود و اہمر کی کوئی تمیز نہیں۔ اس میں بلال حبشی، صہیب رومی، سلمان پارسی، اور صدیق عری، سب ایک خدا ن کے افراد اور ایک نبی کے دانے بن جاتے ہیں۔ ہماری زندگی کا یہی شعار ہونا چاہیے، ہمارے معاشرہ کا یہی انداز ہونا چاہیے۔ ہمارا خدا ایک، کتاب ایک، رسول ایک، کلمہ ایک، قبلہ ایک، پھر ہم بھی سب ایک امت کیوں نہ ہوں۔ یاد رکھیے، اتحاد میں برکت ہے، انتشار کا نتیجہ ہلاکت ہے۔

جو کر نیگا امتیاز رنگ و خون، مٹ جائے گا!

یہ وعظ کیا اور پھر لمبی تان کر سو گئے کہ سب خیر ہے۔ ہم اس طرح اپنے آپ کو فریب دیتے رہے اور ہم میں ہم آہنگی و یکے نگی پیدا ہونے کے بجائے باہمی نفرت اور کدورت کی خلیج وسیع سے وسیع تر ہوتی چلی گئی۔ طلوح اسلام نے حصول پاکستان کے ساتھ ہی یہ کہا تھا کہ ہم جس قسم کے مسلمان ہیں، سو ہیں۔ ہم نے اس خطہ ارض کو حاصل کر لیا۔ یہ بجائے خویش بہت بڑی بات ہے، لیکن جس مقصد کے لئے اسے حاصل کیا گیا ہے (یعنی اسے اسلامی نظام کی تجربہ گاہ بنانا) یہ ہمارے بس کی بات نہیں ہوگا۔ اس کے لئے کرتے کا کام یہ ہے کہ

(۱) موجودہ مسلمانوں سے کہا جائے کہ تم اس خطہ زمین کی حفاظت اس طرح سے کرو کہ دشمن اس کی طرف

آنکھ اٹھا کر نہ دیکھ سکے۔ اور

(۱۱) اپنی آنے والی نسلوں کی تعلیم کا انتظام اس طرح سے کیا جائے کہ وہ اس انداز کے مسلمان بن کر
 بھریں جس انداز کے مسلمان ہمارے صدیوں کے اسلاف تھے۔ اسی تعلیم سے یہ نوجوان قرآن کے اصول
 انداز پر ایمان لاسکیں گے۔ اور اس طرح لائے ہوئے ایمان کے اشتراک سے وحدت امت کے امکان
 روشن ہوتے چلے جائیں گے، اور رفتہ رفتہ ایسی کیفیت پیدا ہو سکیگی کہ ہم نہ بنگالی رہیں نہ بلوچی، نہ پنجابی
 ، نہ افغان، بلکہ صرف پاکستانی رہیں۔ اور اس سے آگے چل کر یہ توقع بھی ہو سکے گی کہ ہم نہ شیعہ رہیں
 نہ ہستی۔ نہ دیوبندی رہیں نہ حنفی۔ بلکہ صرف مسلمان بن جائیں۔ ان مسلمانوں کے ہاتھوں وہ نتائج مرتب ہو سکیں گے
 جن کا وعدہ اسلام کرتا ہے اور جو وعدہ یقینی اور اٹل ہے۔ اسلامی نظام نے جو کچھ ایک دفعہ کر کے دکھایا
 تھا، اس میں وہی کچھ کر دکھانے کی ابدی صلاحیت ہے جس طرح فطرت کا کوئی تانا تون کبھی قیل نہیں
 ہوتا، اسی طرح قرآن کا کوئی اصول بھی کبھی ناکام ثابت نہیں ہو سکتا، کہ یہ دونوں اس خدا کے تخلیق کردہ
 ہیں جس کا علم ازل اور ابدی ہے، تجارب کا محتاج نہیں۔

اس مقام پر ضمناً ایک اور بات کا تذکرہ بھی ضروری ہے۔ جماعت اسلامی
جماعت اسلامی کا اعتراض سے متعلق حضرات آج کل بڑے فخر سے کہتے پھر رہے ہیں کہ دیکھا!

مودودی صاحب نے جو کچھ ۱۹۳۹ء میں کہا تھا وہ کیسے حرف بھرتا ہے ثابت ہوا؟ انہوں نے کہا تھا کہ ان
 پیدا نشی مسلمانوں سے یہ توقع رکھنا کہ یہ اسلامی نظام قائم کر سکیں گے، قطعاً غلط ہے۔ مودودی صاحب
 کی بات کسی نے نہ سنی، لیکن واقعات نے اسے سچا ثابت کر دکھایا۔

مودودی صاحب نے جو کچھ کہا تھا اس میں اتنی بات تو صحیح تھی کہ موجودہ مسلمان، اسلامی نظام قائم
 نہیں کر سکیں گے، لیکن اس کے بعد، وہ قوم کو جس راستے پر ڈالنا چاہتے تھے وہ تباہیوں کی طرف لے جانے
 والا تھا۔ اس وقت ہندوستان کا سیاسی نقشہ یہ تھا کہ انگریزوں سے جا رہا تھا، ہندو کی کوشش تھی
 کہ وہ جاتے وقت، زمانہ اقتدار (جمہوریت کے نقاب میں) ان کے حوالے کر جائے۔ اگر ایسا ہو جاتا،
 تو مسلمان ہمیشہ کے لئے ہندو کی غلامی کے شکنجے میں جکڑے رہتے۔ قائد اعظم کی کوشش یہ تھی کہ وہ علاقے
 جن میں مسلمانوں کی اکثریت تھی، ہندوستان سے الگ کر دیئے جائیں تاکہ ان میں مسلمان اپنی آزاد
 حکومت قائم کر سکیں۔ اور پھر اس حکومت کو رفتہ رفتہ اسلامی بنا لیا جائے۔ یہ تھی وہ کشمکش جس میں
 مسلمان کا سیاسی مستقبل گرفتار تھا۔ ایسے نازک وقت میں، مودودی صاحب یہ بیٹی پڑھا رہے تھے، کہ
 موجودہ مسلمان اس قابل ہی نہیں کہ وہ اسلامی حکومت قائم کر سکیں۔ اس لئے ان کے لئے الگ آزاد خطہ
 زمین کا مطالبہ غیر اسلامی ہے۔ ہمیں اس مطالبہ کو چھوڑ کر مسلمانوں کو مسلمان بنانے کی فکر کرنی چاہیے

جب یہ مسلمان ہو جائیں گے تو — یہ جہاں چیز ہے کیا، لوح و قلم بھی ان کے قبضے میں آجائیں گے۔
اب سوچئے کہ اگر اُس وقت ان کی بات مان کر پاکستان کا مطالبہ ترک کر دیا جاتا، تو انگریز
کے جانے کے بعد، پورا ہندوستان، ہندوؤں کے زیر اقتدار آجائے۔ اور پھر وہاں ہمارا بھی وہی
حشر ہوتا جو وہاں رہ جانے والے مسلمانوں کا حشر ہو رہا ہے — وہاں ہم چار کروڑ ہوتے سیاست
کروڑ، اس سے کچھ فرق نہیں پڑ سکتا تھا۔ یہ تو خدا کا شکر ہے کہ مسلمان مورودہی صاحب کے اس مقدس
قریب میں نہ آئے۔ ورنہ یہ ہندوؤں کے ہاتھوں بے دریغ ذبح ہوتے اور باہر کی دنیا تک ان کی چیخ و پکار
پہنچانے والا بھی کوئی نہ ہوتا۔

اگر مورودہی صاحب نیک نیتی سے سمجھتے تھے کہ ہندوستان کے مسلمانوں کو — ہندوؤں کے
سیاسی اقتدار کے علی الرغم — مسلمان بتایا جاسکتا ہے جس سے وہ اس قابل ہو سکتے ہیں کہ اقلیت
میں ہونے کے باوجود ہندوؤں پر غالب آجائیں، تو سوال یہ ہے کہ وہ تقسیم ہند کے بعد ہندوستان
سے بھاگ، کیوں آئے۔ ہندوستان میں اُس وقت چار پانچ کروڑ مسلمان باقی تھے۔ انہوں نے وہاں
انہیں مسلمان بنانے کی مہم کیوں نہ شروع کی۔

اور اگر (محض بطور عندلنگ) یہ کہا جائے کہ تقسیم نے ایسے حالات پیدا کر دیئے تھے کہ وہاں
کے مسلمانوں کو مسلمان بنانے کی مہم شروع نہیں کی جاسکتی تھی، تو دوسرا سوال یہ سامنے آتا ہے کہ انہوں
نے، پاکستان آکر، یہاں کے مسلمانوں کو مسلمان بنانے کی مہم کیوں نہ شروع کی؟ اس میں کون سا امر
مانع تھا؟ یہ تقاضا وہ سوال جو خود جماعت اسلامی کے اکابرین کی ایک کھیپ نے اٹھایا۔ اور جب اس
کے جواب میں مورودہی صاحب نے اصولی پرستی کی جگہ حکمت عملی کو اسلامی تقاضا بتایا، تو
وہ (۱۹۵۵ء میں) جماعت کو چھوڑ کر علیحدہ ہو گئے۔ اور جماعت نے انہیں کو سنا شروع کر دیا۔
ان تصریحات سے واضح ہے کہ مورودہی صاحب ہر کچھ ۱۹۳۸-۳۹ء میں فرماتے تھے، اس سے مقصود

مسلمانوں کو مسلمان بنانا نہیں تھا۔ درہ اسلامی کی آڑ میں مطالبہ پاکستان کی انکیم کو ناکام بنانا تھا۔ اس
کے برعکس، تحریک پاکستان کے دوران طلوع اسلام کا مسلک یہ تھا کہ اس وقت سیاسی کشمکش نے جس
مقام پر ہمیں کھڑا کر دیا ہے اس میں کرنے کا کام یہ ہے کہ مسلمان اکثریت کے علاقوں کو ہندوستان سے
علیحدہ کر کے، مسلمانوں کی آزاد مملکت قائم کرنی جائے۔ اس کے بعد مسلمانوں کو صحیح مسلمان بنانے
کی مہم شروع کر دی جائے۔ تاکہ رفتہ رفتہ یہ آزاد مملکت، اسلامی مملکت بن جائے۔ اس کے نزدیک
اس کا طریقہ نئی نسلوں کے لئے صحیح تعلیم کا نظام تھا۔ ہم اپنے اس پیغام کو تیس سال سے مسلسل عام

کرتے چلے آئے ہیں کہ اس سے زیادہ کچھ کرنا ہماری بساط میں نہیں تھا۔ طلوع اسلام نہ تو مولانا آزاد کی طرح 'اسلام ہی کی طرف سے مایوس ہے، اور نہ ہی مودودی صاحب کی طرح، اصولوں کو چھوڑ کر حکمت عملی کا تامل۔ (جیسا کہ پہلے کہا جا چکا ہے) اس کا ایمان ہے کہ اسلام نے جو کچھ ایک دفعہ دکھا یا تھا اس میں ہر زلزلے میں وہی کچھ کر دکھانے کی صلاحیت موجود ہے۔ اور اس کی یہ صلاحیت ابدی اور غیر قابل ہے۔ ہمیں مایوسی اس وقت ہوتی ہے جب ہم اسلام اور مسلمانوں کو مرادف سمجھ لیتے ہیں اور مسلمانوں کی ناکامیوں اور حرام نصیبیوں کو اسلام کی شکست قرار دے دیتے ہیں۔ جو حضرات پاکستان ہی کی نہیں بلکہ عالمگیر 'مدن اسلامیہ' کے اصلاح حال کا درد اپنے سینے میں رکھتے ہیں، ہم ان کی خدمت میں گزارش کریں گے کہ وہ اسلام اور موجودہ مسلمانوں کے اس فرق کو پیش نظر رکھتے ہوئے کوئی قدم اٹھائیں۔ اتنا ہی نہیں بلکہ وہ 'صدر اول' کے بعد کی تاریخ کو اسلام کی تاریخ نہیں بلکہ مسلمانوں کی تاریخ سمجھیں۔ اگر قوم کی قسمت نے کبھی پلٹا کھایا تو اس کے لئے یہ بھی کرنے کا کام ہوگا کہ اسلام کی تاریخ کو مسلمانوں کی تاریخ سے الگ کر کے، از سر نو مرتب کریں۔ اس سے وہ تمام الجھنیں دور ہو جائیں گی جو اس وقت قدم قدم پر جمائے لے کر وجہ اضطراب بنتی رہتی ہیں۔ اور پھر ہمیں مایوسی کی تاریکیوں میں دھکیل دیتی ہیں۔

(۱)

موجودہ سیاسی حالت کا جائزہ | ان تصریحات کی روشنی میں ہمیں پاکستان کی موجودہ سیاست کا جائزہ لینا چاہیے۔ یہ حقیقت ہے کہ اس وقت پاکستان میں مختلف خطوں، صوبوں، گروہوں، پارٹیوں اور طبقوں میں باہمی تعصب کے جذبات بڑی شدت اختیار کر چکے ہیں، جسے اگر اکثر ذہنوں میں علیحدگی تک کے خیالات پرورش پانے لگ گئے ہیں، ہماری حالت یہ ہے کہ بجائے اس کے کہ ان اسباب ملل کا حقیقت پسندانہ نگاہ سے سراغ لگائیں جن کی وجہ سے حالت یہاں تک پہنچ چکی ہے، ہم یہ کہہ کر شتر مرغ کی طرح اپنا سر زمین میں چھپا لیتے ہیں کہ مشرق ہو یا مغرب، سندھ ہو یا بلوچستان، ہم سب اسلام کے فرزند ہیں اور اسلام محبت اور اخوت، اتحاد و اتفاق کی تعلیم دیتا ہے نہ کہ نفرت و عداوت اور تشدد و انتشار کی، لہذا 'مسند زمان' توحید کے دل میں باہمی تعصب و نفرت یا بیگانگی اور علیحدگی کے خیالات پیدا ہونے ہی نہیں چاہئیں۔ ہم ان ہزاروں بار کے دہرائے ہوئے الفاظ کو بار و بار دہرا دیتے ہیں اور سمجھ لیتے ہیں کہ تمام اختلافی مسائل حل ہو گئے۔ یہ انداز نگاہ غلط ہے جیسا کہ ہم نے پہلے کہا ہے۔ جب ہم نے یہاں اسلامی ذہنیت ہی پیدا نہیں کی تو ان معاملات کے سلجھانے کے لئے اسلام کے نام کی اپیل کس طرح نتیجہ خیز ہو سکتی ہے؟ ہمیں ایسا کرنا ہی نہیں چاہیے۔ یہ قریب نفس ہے۔

جس سیاسی جگہ میں اس وقت ہمارا ملک چسپاں ہے، ہمارے نزدیک یہ اس سے اسی صورت میں صحت و سلامتی سے نکل سکتا ہے کہ اس کا نظام حسب ذیل خطوط پر متشکل ہو۔

(۱) اس مملکت کی بنیاد اس حقیقت پر رکھی گئی تھی کہ غیر مسلم اور مسلمان مل کر ایک قوم نہیں بن سکتے۔ غیر مسلم اس ملک میں ایسی اقلیت کی حیثیت سے رہیں گے جسے مملکت کے قانون سازی وغیرہ کے معاملات میں دخل دینے کا حق نہیں ہوگا۔ البتہ ان کے انسانی حقوق کا پورا پورا تحفظ کیا جائے گا۔ لہذا پاکستانی غیر مسلموں کو مملکت اسلامیہ پاکستانیہ کا حصہ قرار نہ دیا جائے۔

(۲) پوری مملکت کی حکومت و صدارتی ہو جس کے نظم و نسق کے لئے اسے مختلف کمشنریوں میں تقسیم کر دیا جائے اور صوبوں کی امتیازی حدود ختم کر دی جائیں۔ ان کمشنریوں کو ایسے اختیارات حاصل ہوں کہ عوام کے معاملات میں ان کے وہیں طے ہو جایا کریں۔ سابقہ ون یونٹ کی ناکامی کی ایک وجہ یہ بھی تھی کہ لوگوں کو ذرا ذرا سی بات کے لئے لاہور آنا اور دفتروں کے سیکرٹریوں کا ٹپا پڑتے تھے۔

(۳) مملکت کا نظام صدارتی ہو اور پارلیمان اور صدر کے حدود اختیارات متعین کر دیئے جائیں۔ اس سے ملک کم از کم اس آتش فشاں پہاڑ میں گرنے سے بچ جائے گا جس کے دھانے پر اسے اس وقت لاکھ کھڑا کر دیا گیا ہے۔ اگر ایسا نہ کیا گیا تو ہمیں تو اس کے سوا کچھ نظر نہیں آتا کہ یہ سارا کھیل چند دنوں میں ختم ہو جائے گا اور اس کے بعد (خاکم بدین)

ہماری داستان تک بھی نہ ہوگی داستانوں میں

لیکن اگر مندرجہ بالا سیاسی تبدیلیوں سے ملک محفوظ بھی کر لیا گیا تو بھی یہ اسلامی مملکت نہیں بن سکیگا۔ اس کے اسلامی مملکت بننے کی اس کے علاوہ کوئی صورت نہیں کہ آنے والی نسلوں کے لئے نظام تعلیم میں ایسی انقلابی تبدیلی کی جائے جس سے یہ نوجوان صرف مسلمان بن کر ابھریں۔ صدر اول کے مسلمانوں کے انداز کے مسلمان۔

لیکن اس قسم کا جرات مندانہ اقدام کوئی ایسا مردِ قلندر ہی کر سکتا ہے جو اپنی امانت و دیانت اور خلوص و بلند خیالی کی بنا پر قوم کے دل میں ایسا اعتماد پیدا کر چکا ہو کہ اس کے فیصلوں کے سامنے قوم بطیب خاطر سر جھکا دے۔

اگر ہمارے نظام تعلیم میں اس قسم کی تبدیلی نہ ہوئی تو مملکت کا اسلامی بننا تو درکنار آپ دیکھیں گے کہ یہاں "کتاب سنت" کی بنیادوں پر کوئی ایسا ضابطہ قوانین بھی مرتب نہیں ہو سکیگا جس کا اطلاق یہاں کے تمام مسلمانوں پر کیا جاسکے۔ اگر اس کا تجربہ کرنا ہو تو آپ مختلف فرقوں کے علماء سے

کہیے کہ وہ باہمی مل بیٹھ کر ایسا ضابطہ تو انہیں مرتب کر کے دکھائیں! آپ دیکھیں گے کہ ایسا ضابطہ مرتب کرنا تو ایک طرف وہ چار دن ایک کمرے میں اکٹھے بیٹھ بھی نہیں سکیں گے۔ آپ جماعتِ اسلامی سے کہیے کہ وہ ایسا کر کے دکھائے۔ ان کے دعوے اسلامی نظام کی قلعی کھل جائیگی۔

(۱۱)

یہ ہے وہ آئینہ جسے ہم قوم کے سامنے رکھنے کی جرأت کر رہے ہیں۔ کیا کوئی ہے جو اس آئینہ میں اپنی شکل دیکھ کر اسے پتھر پر دے مارنے کے بجائے اپنے خط و خال کی درستگی کی طرف توجہ دے اور اس طرح اس مفلوم ملک کی حالت پر رحم کھائے!

(۱۲)

بقیہ: 'یومِ آزادی کی روح پروردِ تقریب' ص ۱۱ سے ۱۲

حضور نبی اکرم نے اختیار فرمایا تھا۔ اور اسی طرح سے یہ دوبارہ قائم ہو سکتا ہے۔
تقریب دو گھنٹہ کے اس نہایت مدلل اور حقیقت کشا قرآنی خطاب کے بعد سامعین سے سوالات کیلئے کہا گیا اور پریز صاحب نے اپنے مخصوص شگفتہ انداز میں ان کے مسکت جوابات دیئے۔ ساٹھ دس بجے کے قریب یہ روح پروردِ تقریب عینِ رخوئی اخذتاً پذیر ہوئی۔

(۱۳)

طلوعِ اسلام کی سنالہ کنونشن

اپنے ردائیں حسن و سادگی اور صحت مندانہ آبِ تاب کے ساتھ اکتوبر ۱۹۷۰ء میں منعقد ہو رہی ہے۔ تواریخ اور پروگرام کی متعلق آئندہ ماہ کے طلوعِ اسلام میں اعلان کیا جائیگا۔ بینگائیز یوں سے شرابور فضا میں اس قسم کے خاص فکری اور سنجیدہ اجتماع کی جو اہمیت ہو سکتی ہے اسکا اندازہ لگایا جاسکتا ہے۔ یہ کنونشن بچوں کے نرغے میں گھری ہوئی قوم کی صحیح راستہ کی طرف راہنمائی کی کوشش کریگی۔
ناظم

ہم کس کا ساتھ دیں؟

انتخابات کی گہا گہی کے سلسلہ میں ہمارے دل اس قسم کے سوالات کا تانتا بندھ رہا ہے کہ ہم کس کا ساتھ دیں؟ جو حضرات انتخابات میں بطور امیدوار کھڑا ہونا چاہتے ہیں وہ پوچھتے ہیں کہ ہم کس پارٹی کے ٹکٹ پر لکھیں لڑیں؟ ووٹ دینے والے دیانت کرتے ہیں کہ ہم کس پارٹی کے امیدوار کے حق کے میں ووٹ دیں۔ یہ واضح ہے کہ طلوع اسلام کا تعلق نہ کسی سیاسی پارٹی سے ہے اور نہ ہی کسی مذہبی فرقہ سے۔ وہ امت کے پارٹیوں اور فرقوں میں بٹ جائے گا اور روتے قرآن جانز ہی نہیں سمجھتا۔ نہ ہی ہم عملی سیاسیات میں حصہ لیتے ہیں۔ لہذا اس قسم کے سوالات کے سلسلہ میں ہم جو کچھ عرض کر چکے وہ ہماری قرآنی بصیرت کی روشنی میں مشورہ ہوگا۔

ہم سمجھتے ہیں کہ جو احباب دل میں پاکستان کا درد اور ملت کی بے خواہی کا احساس رکھتے ہیں وہ اگر آزاد امیدوار کی حیثیت سے اسمبلی میں جائیں تو کچھ مفید کام کر سکیں گے۔ پارٹی ٹکٹ پر منتخب ہونے سے یہ رکن اپنی آزادی پارٹی کے ہاتھوں بیچ دیتا ہے۔ اسے پارٹی کے ہر فیصلہ کا پابند ہونا پڑتا ہے۔ خواہ وہ فیصلہ اس کے خیال میں غلط ہی کیوں نہ ہوں۔ آزاد امیدوار کم از کم اپنی آزادی برقرار رکھتا ہے اور پیش آمدہ معاملات میں تائید اس کی کرتا ہے جسے وہ صحیح سمجھتا ہے اور جسے غلط سمجھتا ہے اس کی مخالفت کرتا ہے۔ اگر ایوانات میں اس قسم کے آزاد امیدوار وزنی حیثیت حاصل کر لیں تو وہ فیصلوں کا رخ بدلنے میں مؤثر کردار ادا کر سکتے ہیں۔

جہاں تک رائے دہندگان کا تعلق ہے ان سے بھی ہمارا مشورہ یہی ہے کہ وہ پارٹیوں سے قطع نظر ایسے آزاد امیدوار کے حق میں ووٹ دیں جس کی دیانت و امانت اور فراست و بصیرت ان کے نزدیک قابل اعتماد ہو۔ ووٹ دینے کے معنی یہ ہیں کہ آپ اس شخص کو جس کے حق میں آپ ووٹ دیتے ہیں اپنا نمائندہ مقرر کرتے ہیں۔ نمائندہ مقرر کرنے سے مراد یہ ہے کہ ایوان میں جو معاملہ زیر نظر ہو اس میں وہ شخص جو کچھ کرے یا کہے وہ اس کا نہیں

بلکہ خود آپ کا قول اور نعل سمجھا جائے گا۔ بالفاظ دیگر آپ کے نامزدہ کا قول و نعل خود آپ کا قول و نعل قرار پائے گا جس سے اندازہ لگائیجئے کہ آپ کے دہٹ دینے کا عملی مفہوم کیا ہے۔

۲۔ بعض حضرات کہتے ہیں (اور یہ گروہ زیادہ تر گروہ محوش نوجوانوں پر مشتمل ہے) کہ میں معاشی نظام کی عیارت طلوع اسلام برسوں سے دعوت دیتا چلا آ رہا ہے پیپلز پارٹی اس نظام کے قیام کے لئے مصروف جدوجہد ہے۔ اس لئے طلوع اسلام کے لئے ضروری ہے کہ وہ اس پارٹی کا ساتھ دے۔ جیسا کہ (متعدد بار) کہا جا چکا ہے، طلوع اسلام پارٹیوں کی کشمکش میں نہیں الجھتا لیکن چونکہ ان استفسارات میں ایک پارٹی کا خاص طور پر نام لے کر سوال کیا جاتا ہے اس لئے ہم نے ضروری سمجھا ہے کہ اس باب میں اپنی پوزیشن واضح کر دی جائے۔

بہن وقت سے پیپلز پارٹی وجود میں آئی ہے، آپ اس وقت سے آج تک کے طلوع اسلام کے پرچے سامنے رکھیئے۔ آپ دیکھیں گے کہ ہم ان حضرات سے مسلسل کہتے چلے آ رہے ہیں کہ وہ وضاحت سے بتائیں کہ سوشلزم سے ان کی مراد کیلئے اور جب وہ اسلامی سوشلزم کہتے ہیں تو اس میں اور سوشلزم میں فرق کیا ہے؟ — یا اسلامی سوشلزم اور غیر اسلامی سوشلزم میں کیا فرق ہے؟ ان حضرات کی طرف سے اس کی کوئی وضاحت نہیں کی گئی۔ انہوں نے کیا ہے تو صرف اتنا کہ "اسلامی سوشلزم" کے ساتھ "ساوات محمدی" یا خلافت راشدہ کا معاشی نظام "جیسی مزید اصطلاحات کا اضافہ کر دیا ہے۔ یاد رکھیئے۔ ہمارے ہاں کے موجودہ صلفشار کا بنیاد سبب یہ ہے کہ یہاں اصطلاحات استعمال کی جاتی ہیں لیکن ان کی وضاحت کبھی نہیں کی جاتی۔ عصر حاضر کی میکیا دی سیاست کا گریہ ہے کہ ہنایت خوشنما، دلفریب لیکن مبہم اصطلاحات پیش کر کے عوام کی آنکھوں میں خیرگی پیدا کرتے جا رہے لیکن ان اصطلاحات کی وضاحت کر کے اپنے آپ کو (COMMIT) مت کر دو۔ اس سے پہلے مذہبی جماعتوں کی طرف سے اقامت دین، حکومت اللہیہ، اسلامی نظام، احکام شریعت جیسی مبہم اصطلاحات سے عوام کو اپنے پیچھے لٹکایا جا رہا ہے۔ اور لٹکایا جا رہا ہے۔ اس کے بعد اس فہرست میں "جمہوریت" جیسی اصطلاح کا اضافہ ہوا۔ پھر سٹر بھٹو نے اپنے اقنوم ثلاثہ پیش کئے کہ — اسلام ہمارا مذہب، جمہوریت ہماری سیاست، اور سوشلزم ہماری معیشت — پھر سوشلزم کے ساتھ اسلامی کا اضافہ کیا گیا۔ پھر اسلامی سوشلزم عرف مساوات محمدی، عوت اسلام کا معاشی نظام وغیرہ۔ — نعرے فضا میں بلند ہوئے۔ مذہب کے اجارہ داروں نے قوم کو واضح الفاظ میں بتایا کہ اقامت دین سے ان کی مراد کیا ہے اور نہ ہی ان کے مخالفین کی طرف سے قوم کو یہ بتایا گیا کہ سوشلزم، اسلامی سوشلزم یا مساوات محمدیہ کا متعین مفہوم کیا ہے۔

طلوع اسلام نے اس کی بھی وضاحت کی کہ روس اور چین کی طرف سے پیش کردہ سوشلزم مرکب ہے دو لاینفک اجزاء سے۔ یعنی ایک وہ فلسفہ زندگی جو ان کے نزدیک ان کے نظام معیشت کی بنیاد ہے اور

دوسرا وہ معاشی نظام ہے انہوں نے اپنے ہاں رائج کیا ہے یا رائج کرنا چاہتے ہیں۔ وہ فلسفہ زندگی 'خدا، رسولی، وحی، آخرت کے انکار کا دوسرا نام ہے اور ظاہر ہے کہ اس فلسفہ زندگی کا ماننے والا کبھی مسلمان نہیں ہو سکتا۔ البتہ جو معاشی نظام انہوں نے پیش کیا ہے وہ قرآن کے معاشی نظام سے ملتا جلتا ہے۔ ہم نے 'اسلامی سوشلزم' کے مدعیان کی خدمت میں گزارش کیا کہ وہ کم از کم اتنا ہی اعلان کر دیں کہ ہم سوشلزم کے فلسفہ زندگی کو ملعون و مردود قرار دیتے ہیں اور اس معاشی نظام کے لئے ہم جبر و جبرد کرتے ہیں اس سے مراد قرآن کا وہ معاشی نظام ہے جس کی بنیاد قرآن کے متعین کردہ فلسفہ زندگی پر ہے۔ ہمیں انہوں سے کہنا پڑتا ہے کہ انہوں نے آج تک اتنا بھی نہیں کیا۔ انہوں نے سوشلزم کی 'ازم' یعنی اس کے فلسفہ زندگی کو کہیں ملعون و مردود نہیں ٹھہرایا۔ اسکے باوجود ہم نے ان حضرات کو کافر و ملحد قرار نہیں دیا، بلکہ یہ کہہ کر کہ انہوں نے سوشلزم کی اصطلاح اختیار کر کے ایک اجتہاد فی فطی کی ادراک بعض اپنی بات کی پچ پراٹھے ہوتے ہیں ان کے متعلق بہر فرح حسن ظن سے کام لیا۔ لیکن اس کے یہ معنی نہیں کہ ہم اس حسن ظن کی بنا پر ان کے مؤقف کی تائید کرنے لگ جائیں۔ جب تک یہ حضرات متعین طور پر نہیں بتائیں گے کہ اسلامی سوشلزم سے ان کی مراد کیا ہے اور وہ سوشلزم سے کس طرح مختلف ہے۔ یا 'اسلامی سوشلزم' کسے کہتے ہیں اور غیر اسلامی سوشلزم کسے۔ اس وقت تک ہم ان کے مؤقف کی صحت و سقم کے متعلق نہ سمجھ سکتے ہیں نہ ان کی تائید میں کچھ کہہ سکتے ہیں۔ آپ کو معلوم نہیں کہ طلوع اسلام کی طرف کسے کس کی تائید و تردید سے مراد کیا ہے اور اسکے نتائج کس قدر دور رس ہوتے ہیں؟ (اشد کا شکر ہے کہ آج) ملک میں بکثرت ایسے حضرات موجود ہیں جو مسائل زندگی میں طلوع اسلام کی طرف سے پیش کردہ فکر کے متعلق یہ یقین رکھتے ہیں کہ وہ فکر و تراکیب تعلیم کی روشنی میں پیش کی گئی ہے اور اس کے بعد وہ اسکے مطابق عمل کرتے ہیں۔ اس حقیقت کے بعد آپ سوچئے کہ کسی ملک کی تائید یا مخالفت سے طلوع اسلام کس قدر عظیم ذمہ داری اپنے سر پر لیتا ہے۔ ہمارا سرخیاز بدرگاہ رب العزت سجدہ ریز ہے کہ بڑے سے بڑے لالچ اور ہیب سے ہیب خوف نے بھی آج تک کسی اس ذمہ داری کے احساس سے ہمیں غافل نہیں ہونے دیا کسی بات کے سمجھنے میں غلطی کر جانا اور بات ہے لیکن خدا کا احسان ہے کہ جب بات کو ہم نے قرآن کریم کی روشنی میں سمجھا ہے اس کا ہم نے بلا خوف لائٹ لائٹ لپوٹے زور و شور سے اعلان کیا ہے اور جسے باطل سمجھا ہے اس کی بھی اسی شدت سے مخالفت کی ہے۔ فالحد شد علی ذالک!

۳۔ کہا یہ جانا ہے کہ اسلامی سوشلزم سے مراد وہی ہے جسے علامہ اقبالؒ نے 'بائشوزم + خدا = اسلام' کی مساوات (EQUATION) سے تعبیر کیا تھا۔ ایسے کہنے والے حضرات کو غالباً اس کا علم نہیں کہ علامہ اقبالؒ نے اپنے اس فارمولہ (یا مساوات) کو علیٰ حالہ غیر مبہم نہیں رکھا تھا۔ انہوں نے بڑی سبب سے اس کا وضاحت بھی کی تھی کہ (خدا + بائشوزم) سے ان کا مطلب کیا ہے۔ آپ جاوید نامہ میں وہ باب دیکھئے جس میں انہوں نے

ملکت روسیہ سے خطاب کیا ہے۔ آپ کو نظر آجائیگا کہ انہوں نے سوشلزم کے فلسفہ زندگی کی کس شرت سے مخالفت کی ہے اور اسکے بعد کس حکم و یقین کے ساتھ کہا ہے کہ جب تک اس اقتصادی نظام کو خدا کی کتاب (قرآن مجید) کی بنیاد پر استوار نہیں کیا جاتا نہ صرف یہ کہ یہ نظام انسانیہ کے لئے منفعت بخش نہیں ہو سکتا بلکہ یہ ممکن اہل بھی نہیں ہوگا۔ ہم پوچھتے ہیں کہ کیا "اسلامی سوشلزم" کی اصطلاح کے واضعین نے اس کی بھی کہیں اسی طرح وضاحت کی ہے؟ وضاحت کے یہ معنی نہیں کہ ان کے فلاں لیڈرنے اپنی فلاں تقریریں یہ کہا ہے اور فلاں نے یہ۔ پارٹیوں کے موقف کی وضاحت ان کے منشور میں کی جاتی ہے۔ اور جہاں تک ہمارے علم میں ہے، پیپلز پارٹی نے ابھی تک اپنا منشور ہی شائع نہیں کیا، چہ جائیکہ اس میں اس اصطلاح کی وضاحت کی گئی ہو۔ تقاریر اور بیانات میں یہ کہتے جانا کہ ہم زمینداروں سے زمینیں چھینیں گے، کارخانہ داروں سے کارخانے لے لے جائیں گے، دولت کو جمع نہیں ہونے دیا جائیگا، وغیرہ وغیرہ، نعرہ بازی کی حد تک تو ٹھیک ہے۔ لیکن بات تو یہ بنائے کی ہے کہ ان زمینوں، کارخانوں، جائیدادوں کو چھین کر دیا کن کے ہاتھوں میں جائیگا، ان کے انتظام کی شکل کیا ہوگی، وہ کون سا ہر دگرام ہوگا جس کی رُو سے، مزدور کا اشتکار، عوام اس دولت کے مالک بنا دیئے جائیں گے۔ اس کی ضمانت کیا ہے کہ ملک میں واقعی کوئی ایسے ہوگا نہیں ہے گا۔ کوئی ننگا نہیں ہے گا۔ ہر ایک کو مکان مل جائیگا۔ ہر ایک کے علاقہ معالجہ، تعلیم کا انتظام ہوگا۔ مملکت اپنی اس عظیم ذمہ داری سے عہدہ برائے گھر کی؟ محنت کا معاوضہ کس معیار کے مطابق متعین کیا جائیگا۔ کون یہ معیار مقرر کرے گا۔ وہ جذبہ محرکہ کیا ہوگا جس کی رُو سے زیادہ کمائے والے اپنی کمائی کا زیادہ زہریلا حصہ دوسروں کیلئے دیدیں وغیرہ وغیرہ۔ جب تک ان اور ان جیسے دیگر متعلقہ سوالات کا اطمینان بخش جواب نہیں دیا جاتا، خود سوشلزم کی اصطلاح مبہم رہ جاتی ہے چہ جائیکہ اسلامی سوشلزم کی حقیقت سلسلے آسکے، لاکے ساخذ اللہ نہایت ضروری ہے۔ یہ حضرات اس قسم کے وعدے کر رہے ہیں اور ہمیں یہ خطرہ سارا ہے کہ اگر یہ برسراقتدار آگئے اور ان وعدوں کو پورا نہ کر سکے جو ظاہر ہے کہ راتوں رات کسی پورے نہیں ہو سکتے، تو عوام ہر طرف سے مایوس ہو جائیں گے، اور پھر ملک میں وہ خلفشار پھیلے گا جو کس کے سنبھالنے نہیں سنبھلے گا۔ آپ نے غور نہیں کیا کہ ابلیس اور شیطان ایک ہی سگے کے دو رخ ہیں۔ ابلیس مایوسی کا نماند ہے اور شیطان کمرشی کا پیکر۔ ناکامی کا پہلا رد عمل مایوسی ہوتا ہے اور اسکے بعد کمرشی۔ مایوسی کی کمرشی جس قسم کی تخریبی ہوتی ہے اس کا اندازہ نہیں کیا جاسکتا۔

لہذا، بجائے اسکے کہ عوام کو نگاہ فریب نغروں میں الجھا کر یا پو لیمیری حاصل کی جائے، نقائصات سے تدبیر یہ ہے کہ ٹھنڈے دل سے ان مسائل پر غور و فکر ان کا اطمینان بخش حل تلاش کیا جائے اور پھر عوام کو سنبھالنے کے بجائے، ٹھوس حقائق کا سامنا کرنا سکھایا جائے۔ نظام سرمایہ داری کی جگہ صحیح نظام معیشت اسی طرح لایا جاسکتا ہے۔ ہمیں یہ ہے کہ ہم سرمایہ داری اور مذہبی پیشوائیت کے فالج سے چھٹکارا حاصل کرتے کرتے، جذبات پرستی کے سہم

میں مبتلا نہ ہو جائیں۔ اس کے لئے بڑے حسن تدبیر کی ضرورت ہے۔ یہ مقصد مبہم اصطلاحات سے حاصل نہیں ہو سکتا۔

بہر حال طلوع اسلام، مبہم اصطلاحات کی تائید، ہزار ہا بندگانِ خدا کی آرزو کو متاثر کرنے کی ذمہ داری

کے احساس سے لرزاں ہے۔ اس نے اسکا جواب اپنے خدا کے حضور دینا ہے۔ محض پاپوں کا بننا اس کے پیش نظر نہیں۔

۴۔ اس کے ساتھ ہی ایک اور حقیقت کا سامنے رکھنا بھی نہایت ضروری ہے۔ طلوع اسلام کی دعوت، معاشی نظام تک

حدود نہیں۔ اس کی دعوت یہ ہے کہ مسلمانوں کی پوری کی پوری زندگی قرآنی حدود و قیود کے تابع بسر ہو۔ اسی کا نام اسلامی

نظام ہے جس کا ایک گوشہ معاشی نظام ہے۔ طلوع اسلام ہر بار اس حقیقت کو واضح کر چکا ہے کہ قرآن کریم کی رو سے،

دین کے حصے بخرے نہیں کئے جاسکتے۔ دین، نظامِ حیات کا دیوں سمجھئے کہ، ایک فارغ ہونے اور فارغ ہونے کے نتائج اسی

صورت میں مرتب کر سکتا ہے جب اسے تمام عمل میں لایا جائے۔ قرآن نے جب کہا ہے کہ وَمَنْ لَمْ يَجْعَلْهُ بُنَىٰ آئِلَتِهِ

فَأُولَٰئِكَ هُمُ الْكَافِرُونَ۔ دیکھو، جو لوگ کتابِ خداوندی کے مطابق حکومت قائم نہیں کرتے تو انہی کو کافر کہا جاتا ہے!

تو اس میں زندگی کے کسی ایک شعبہ کو قرآن کے تابع لانے کو ایمان یا اسلام نہیں قرار دیا گیا۔ پوری کی پوری زندگی پر

اسکی حکمرانی کو ایمان کہا گیا ہے۔

اب قرآن کے اس اصول کی روشنی میں مسئلہ زیر نظر کا جائزہ لیجئے۔ ظاہر ہے کہ انتخابات کے بعد جو پارٹی بھی صاحب

اقتدار ہوگی وہ اپنی حکومت قائم کریگی۔ حتیٰ کہ اگر سبیلز پارٹی بھی برسرِ اقتدار آگئی تو یہ نہیں ہوگا کہ وہ اپنے اقتدار کو

صرف معاشی پروگرام تک محدود رکھے۔ اسے حکومت کے ہر شعبہ کا نظم و نسق کرنا ہوگا۔ سوال یہ ہے کہ کیا اس پارٹی نے

کہیں اس کا اعلان کیا ہے کہ وہ برسرِ اقتدار آگئی تو قرآن کی حکمرانی قائم کریگی؟ سبیلز پارٹی تو ایک طرٹ ایسا اعلان

مسک کی کسی پارٹی نے بھی نہیں کیا اور یہی وجہ ہے کہ ان میں سے کسی کو بھی طلوع اسلام کی تائید کئی حاصل نہیں۔ طلوع اسلام

کا مسک یہ ہے کہ جو بات قرآن کے مطابق ہو وہ کسی فرد، کسی فرقہ، کسی پارٹی، کسی گروہ، حتیٰ کہ کسی حکومت، کی طرف سے

اٹھے۔ طلوع اسلام اس بات کی تائید کرے گا۔ اور جو بات قرآن کے خلاف ہو، وہ کسی کی طرف سے بھی باہر کیوں نہ آئے، وہ

اس کی مخالفت کرے گا۔ ضمناً بعض گوشوں کی طرف سے جو یہ الزام لگایا جاتا ہے کہ دیکھئے طلوع اسلام نے نفلان حکومت

کی حمایت کی تھی تو ایسا کہنے والے یا تو حقیقت سے باخبر نہیں ہوتے یا دانستہ عوام کو، ہموکاہیت اور اشتغال دلاتے ہیں

طلوع اسلام نے آج تک نہ کسی حکومت کی پہچیت، مجموعی حمایت کی ہے نہ مخالفت۔ اسکا مسک یہ رہا ہے کہ اگر کسی

بدترین حکومت کی طرف سے بھی ایسا اقدام ہوا ہے جو اسکے نزدیک قرآن کی مطابق تھا، اس نے اسکی تائید و تحسین میں

کبھی جمل نہیں برتا۔ اور اگر کسی اچھی سے اچھی حکومت کی طرف سے بھی ایسی بات سرزد ہوتی ہے جو اسکے نزدیک قرآن

کے خلاف تھی تو اس نے اس کی مخالفت میں بھی کوئی کسر نہیں اٹھائی۔

طلوع اسلام کا یہی مسک پارٹیوں اور گروہوں کے سلسلہ میں بھی ہے۔ قرآن کے مطابق آواز کسی طرف سے

بھی اٹھے وہ اس بات کی تائید کر چکا اور جو بات قرآن کے خلاف ہوگی وہ اس کی مخالفت کر چکا۔ اللہ تعالیٰ کی تائید صرف اس کے ساتھ ہوگی جو اس کا اعلان کرے (جیسا کہ قائد اعظم نے اعلان کیا تھا)۔
 اگر ہم برسرِ اقتدار آگئے تو ہم ملک میں ایسا نظام قائم کر سکتے جس میں اطاعت صرف خدا کی ہوگی جس کا عملی ذریعہ قرآن مجید کے احکام و اصول ہیں۔ خدا کی اس کتابِ عظیم کے قوانین و اصول ہمارا زندگی کے ہر شعبہ میں ہماری آزادی اور پابندی کے حدود متعین کر سکتے۔ اس نظام میں پھر انی صرف قرآنی اصول و احکام کی ہوگی۔ مملکت ان اصول و احکام کے نافذ کرنے کی پابندی ہوگی اور بس۔
 جو سعادت بخت اسکا اعلان کرے وہی حق پر ہوگا اور اسی کو طلوع اسلام کی کل حمایت حاصل ہوگی۔

۴۔ اور آخری بات یہ کہ یہ اقتدار بھی پُر امن آئینی طریق سے حاصل کیا جائیگا۔ قسدا انگریزوں اور ہنگامہ خیزوں کے تشدد سے نہیں کسی قوم کو قانون شکنی پر ابھارنے یا قسدا انگریزوں پر اسکی پیٹھ ٹھونکنے کے جو نتائج ہوتے ہیں اس کا اندازہ اس مختصر سی حکایت سے لگ سکتا ہے جسے ہم بعد میں سن کر نہ بھولنے کے ایک لاکھ پانچھونے بازار میں کسی کو گالی دی تو اس نے اُسے شاباش بھی دی اور وہ پیسے کی سٹھائی بھی لے دی کسی دیکھنے والے نے اس سے کہا کہ تم نے یہ کیا کیا ہے؟ اس نے کہا کہ میں نے جو کچھ کیا ہے اسکا نتیجہ بھٹے ہی دونوں میں خود اس لاکھ کے اور ان میاں صاحب کے سامنے آجا چکا جنہوں نے اپنے چاہنے کو کالیاں دینا سکھایا ہے۔ دوسرے یا تیسرے دن اس بچے نے کسی اور کو گالی دیدی تو اس نے ایسا لپڑویا کہ اسے تین دنوں میں آیا اور بٹے میاں کو ہفتہ بھر اس کا علاج کرانا پڑا۔ جب ۶۹-۱۹۶۸ء میں ہمارے لیڈرانِ کرام قوم کو ہنگامہ خیزوں پر اُکسائے تھے تو ہم نے انکا خدمت میں گزارش کیا تھا کہ عوام (یا مخصوص نوجوانوں) کو قانون کو اپنے ہاتھ میں لینے کا حق نہ بنائے اس سے ملک کی بھی تباہی ہوگی اور خود آپ کو بھی اس کا خمیازہ بھگتنا پڑیگا۔ لیکن اس تنبیہ پر کسی نے کان نہ دھرا۔ نہ صرف یہ کہ اسے ان سُننا کر دیا بلکہ بعض گوشوں سے یہ بھی کہا گیا کہ طلوع اسلام ایک غلط حکومت کی حمایت کرتا ہے حالانکہ طلوع اسلام غلط حکومت کی حمایت نہیں کرتا تھا بلکہ غلط حکومت کو بدلنے کے غلط طریق کار کی مخالفت کرتا تھا۔ بہر حال اس تنبیہ پر کسی نے کان نہ دھرا۔ اسکا نتیجہ یہ ہے کہ ایک پارٹی کا جلسہ ہونے سے، یا جلوس نکالنے سے تو دوسری پارٹی کے مجاہدین صاف ٹھکنے لگتے ہیں اور خوں خرابہ شروع ہو جاتا ہے۔ ڈنڈے بٹانے والوں کی پارٹی بغلیں بجاتی ہے لیکن دوسرے دن جب فریقِ مقابل کے ڈنڈے ہازان پر حملہ کرتے ہیں تو یہ دباؤ دینے لگ جاتی ہے اور حکومت تک سے اپیلیں کرتی ہے کہ خدا کیلئے اس قائم کیجئے۔ انہیں قانون کا احترام سکھائیے۔ اب انہیں کون بٹانے کہ

ابن بادشاہ ہم اور وہ نسبت!

اور ان ہنگامہ آرائیوں کا مجموعی نتیجہ یہ ہے کہ ملک میں جرائم عام ہو چکے ہیں۔ کسی کی جان، مال، عزت، آبرو، عفت و عصمت محفوظ نہیں رہی۔ امن پسند شہری لڑائی و ترساں زندگی کے دن گزار رہے ہیں اور اس سے آگے بڑھ کر یہ کہ ملک دن بدن کمزور سے کمزور ہو جاتا چلا جا رہا ہے۔ لہذا طلوع اسلام ایسے طریق کار کی حمایت کس طرح کر سکتا ہے جسکے نتائج یہ ہوں۔!۔ یہ ہے طلوع اسلام کا موقف اور یہ ہے مستفسرین سے اسکا مشورہ۔ فہل من مدکر!

یوم آزادی کی روح پر قربان

نہاراگست کی شب بزم طلوع اسلام راولپنڈی کے یوم آزادی کے تقریب کے سلسلے میں ایک جلسہ عام کا اہتمام کیا۔ اس دن شہر میں مختلف تقاریب تھیں لیکن کارٹون کالج کا وسیع و عریض مال جہاں یہ جلسہ منعقد ہو رہا تھا، اٹالیاں راولپنڈی کے حسن ذوق اور سترائی فکر سے دستیابی کا آئینہ دار تھا۔ جلسہ کا آغاز اعلان کے مطابق، تحریک آف نیک تھوٹس قرآن کریم سے ہوا۔ طلوع اسلام کے معمول کے مطابق، کرسی صدارت پر بزم راولپنڈی کے نمائندہ، نجیب شاہ صاحب رونق افروز تھے اور سٹی سیکرٹری کے فرائض بزم کے رکن، ظہور الحق صاحب سرانجام دے رہے تھے۔ وزیر اعلیٰ قمر شاہ صاحب نے سحر یک ظنوراً اسلام کا نفاذ کیا جس کے بعد پرویز صاحب نے اپنے خطاب کا آغاز کیا جس کا عنوان تھا "روح کی نوری نعیم"۔ انہوں نے غہیڑا قوموں کی زندگی میں آزادی کی اہمیت اور حصول پاکستان کے معرکہ آرا کارنامہ کا تذکرہ کرنے کے بعد بتایا کہ ہندو کے نزدیک آزادی سے مفہوم فقط اتنا تھا کہ ہندوستان سے انگریز چلا جائے اور تمام امتداریوں کے ہاتھ میں آجائے۔ لیکن مسلمانوں کے نزدیک انگریز کے چلے جانے کا نام آزادی نہیں تھا۔ اس کا ہندوستان کو چھوڑ دینا ہماری آزادی کے لئے راستہ ہوا کرنے کے مرادف تھا۔ انہوں نے کہا کہ آزادی سے ہمارا مفہوم کیا تھا، اس کی تفصیل تو طویل طویل ہے لیکن علامہ اقبالؒ نے اسے دو لفظوں میں سمٹا کر بیان کر دیا ہے جب کہا کہ

کس دریں جا مسائل و محکوم نہایت
عبد و مولا حاکم و محکوم نہایت

یعنی میں غلط زمین میں قرآنی تصور کے مطابق آزادی کا جھنڈا لہرائے گا اس کا یہ کیفیت یہ ہوگی کہ نہ کوئی شخص کسی دوسرے شخص کا محکوم ہوگا، نہ کسی کا محتاج۔ جہاں تک حکومت کا تعلق ہے، اس میں حکمرانی قوانین خداوندی کی ہوگی جو قرآن کریم کی دستیں میں محفوظ ہیں۔ اب رہا اس مملکت کی بنیادی خصوصیت کا دوسرا حصہ — کہ اس میں کوئی شخص کسی کا محتاج نہیں ہوگا تو یہی پرویز صاحب کے خطاب کے موضوع تھا جس پر انہوں نے اپنے مخصوص انداز میں تقریب

دو گھنٹہ تک ایسی مدلل، بصیرت افروز اور سحرانگیز تقریر فرمائی کہ پورا ہال جذبہ کیفیت کے عالم میں ڈوبا ہوا تھا۔ ان کے خطاب کا نقطہ ماسکو یہ تھا کہ اللہ تعالیٰ نے تمام نوع انسان کے لئے مادہ ارض پر رزق بکھیر دیا ہے لیکن وہ ان معنوں میں قاسم رزق نہیں کہ ہر بھوکے کو خود آکر کھلائے اور ہر تنگ کو خود آکر پہناتے۔ رزق کی اس قسم کی تقسیم جس میں کوئی فرد اپنی ضرورت زندگی سے محروم نہ رہنے پائے، اس نظام کی زد سے ہوگی جو سب سے پہلے حضور نبی اکرم کے مقدس ہاتھوں سے قائم ہوا۔ رزق کی محمدی تقسیم سے مراد اسی نظام کا معاشی پروگرام ہے جس میں رزق کے سرچشپے افراد کی ذاتی ملکیت میں رہتے ہیں اور نہ ہی کسی کے پاس دولت کے انبار جمع ہوتے ہیں، اس میں ہر فرد اپنی صلاحیت اور استعداد کے مطابق پوری محنت اور دیانت سے کام لے کر اپنے اور نظام مملکت اس کی اور اس کی اولاد کی ضروریات زندگی کو بہم پہنچانے کا ذمہ دار ہوتا ہے۔ پرویز صاحب نے وضع الفاظ میں بتایا کہ اس قسم کا نظام اپنی افراد کے ہاتھوں مشکل ہو سکتا ہے جن کے ملک نگاہ میں وہ تبدیلی پیدا ہو چکی ہو جسے مستان کریم مرن کی خصوصیات سے تعبیر کرتا ہے۔ اس تبدیلی کی بنیاد سہ، خدا، وحی، رسالت، قانون مکافات عمل اور حیات آخری کے حکم نفی پر استوار ہوتی ہے۔ یہ چیز نہ مغرب کے مادہ پرستانہ تصور زندگی سے حاصل ہو سکتی ہے نہ اس پر متفرع کمیونزم یا سوشلزم سے، نہ ہی اس کے لئے کسی قسم کا تشدد برتنا جاتا ہے نہ جبر و اکراہ۔ یہ سچا من آئینی طریق سے عمل میں لایا جاتا ہے اور صحیح تعلیم و تربیت سے اس کا بنیادیں مضبوط کی جاتی ہیں۔ یہی طریق (باقی صفحہ پر)

پرنس فین

ہے آگے سکونے و کیفے کی دنیا پر فین
لاتا ہے اس نسیم کا جھونکا پرنس فین
بے حسے اور جمالے کا نقشہ پر فین
ہے اسے لیتے ہر ایک کے کو پیار پر فین
فینوں کا بے پرنسے، دلار پر فین

گرمی کا بے نظیرتہ تحفہ پر فین
ملتی ہے جس سے روح کو راتے بدن کو فین
مضبوط پائیدار خوشے انداز، دیدہ زیبے
اسے کہ جو میں آگے جسے خانہ کا مزا
گجراتے کا پرنس ہی پیکھلے شاہکارا

بہزاد اپنی تیزی رفتار کے سبب
بسے چاہتا ہے ایک اشارہ پرنس فین
پرنس انجنیئرنگ کمپنی رجسٹرڈ۔ رام تلانی روٹی گجرات

شاہد عادل

عورتوں کے اسلامی حقوق اور ازدواج

قرآن کریم نے تعدد ازدواج کی مشروط اجازت دیا ہے اور اس کی عائد کردہ شرائط کو ان صفحات میں کئی بار دہرایا جا چکا ہے، لیکن ہماری تاریخ کے مختلف ادوار میں اس مشروط اجازت سے جس طرح نا جائز فائدہ اٹھایا گیا ہے وہ ایک دردناک کہانی ہے اور اس نے ہماری معاشرتی زندگی کو جو نقصان دینا چاہتا ہے ہم عسریوں سے اس کے نتائج بھگت رہے ہیں۔ مختصر یہ کہ جو خاندان بھی اس کی لپیٹ میں آیا وہ دوزخ کا نمونہ بن گیا۔ یہاں تک کہ ہم سے قدامت پسند علماء تک نے ان مظالم کو محسوس کیا اور اسے ختم کرنے کے لئے یہ تجویز پیش کی کہ "تانون کو ایسی حالت میں مرد کو صرف ایک بیوی رکھنے پر مجبور کرنا چاہیے۔ اور دوسری بیوی یا بیویوں کو اس کے خلاف قانون سے دادرسی پانے کا حق ہونا چاہیے"۔

(حقوق الزوجین - از ابوالاعلیٰ مودودی صفحہ ۱۰۰)

خوش قسمتی سے حکومت پاکستان نے ان مظالم کو ختم کرنے کے لئے اس مسئلہ میں دلچسپی لی اور ۱۹۷۱ء میں عائلی قوانین کے ذریعے تعدد

تعدد ازدواج اور عائلی قوانین

ازواج کی مشروط اجازت کو قانون کا پابند کر دیا۔ معلوم نہیں کیا سیاسی وجوہات تھیں کہ جو یہی حکومت نے یہ قدم اٹھایا تو وہی لوگ جو تعدد ازدواج پر قانونی پابندیاں لگانے کی تجاویز پیش کر رہے تھے، اس کی مخالفت پر اتر آئے اور اس وقت سے لے کر اب تک برابر مخالفت کئے جا رہے ہیں، اب جبکہ اسٹیشن قریب آ رہے ہیں تو یہ مخالفت اور بھی تیز ہو گئی ہے۔ پسماندہ علاقوں کے جہلا اور عیش پسند افراد سے دوش حاصل کرنے کے لئے یہ "چانٹ" بھی اچھی خاصی مفید ثابت ہو سکتی ہے۔ چنانچہ علماء و لیڈروں کی طرف سے ان طبقات کو وعدہ دیا جا رہا ہے کہ انہیں در سنبھالنے کے بعد ہم پیلا کارنامہ عائلی قوانین کی فلسوفی کا سرانجام دینگے اور اس کے بعد ہر شخص کو چار چار عورتوں سے شادیاں کرنے کی کھلی چھٹی ہوگی۔ اور

جب ان میں سے کسی سے جی بھر جائے اور اس کی جگہ ایک نئی ذیلی لانے کا خیال انگریزیاں لینے لگے تو اس کے لئے صرف منہ سے تین دفعہ طلاق طلاق کہہ دینا کافی ہوگا۔ یہ مراد ہے عائلی قوانین کی منسوخی سے۔ اس کے ساتھ ہی بڑی چالاکی سے عورتوں کو یہ سبزیانہ دکھائے جا رہے ہیں کہ اسلام انہیں کہیں زیادہ حقوق عطا کرتا ہے۔ اسلئے عائلی قوانین کی منسوخی سے انہیں کوئی اندیشہ نہیں ہوتا چاہیے۔ لیکن اسلام عورتوں کو کون سے حقوق عطا کرتا ہے اس کی کوئی تفصیلی باتیں بیان کی جاتی ہیں۔ دھوکا ہر ایک کو دھوکا۔ !

تعدد ازواج سے متاثر ہونے والی خواتین کی حالت | سیڈروں کو اس قسم کے سیاسی دھوکے

جہاں تک حقائق کا تعلق ہے اور تعدد ازواج کے نتیجے میں کسی عورت یا اس کے والدین کو جن دردناک مصائب کا شکار ہونا پڑتا ہے اسے صرف انہی کے دل جاننے ہیں جن پر یہ حالت نہ گزری وہ ان جانناک مصائب کا اندازہ تک نہیں کر سکتے۔ اس معاملے کی سنگینی کا اندازہ حضور صلی اللہ علیہ وسلم کے اس رد عمل سے کیا جا سکتا ہے جب ایسا ہی معاملہ آپ کی بیٹی سے ہونے لگا۔ جب آپ سے حضرت فاطمہ کی موجودگی میں حضرت علیؑ کے نکاح ثانی کے لئے اجازت طلب کی گئی تو آپ نے منبر نبوی پر رونق افروز ہو کر یہ اعلان فرمایا۔

عن العسور بن مخزوم قال سمعت رسول الله صلى الله عليه وسلم يقول وهو على المنبر ان بنى هشام بن المغيرة استاذنا في ان تنكحوا ابنتهم على ابن ابي طالب فلا اذن ثم لا اذن ثم لا اذن الا ان يريئ ابن ابي طالب ان يطلق ابنتي وينكح ابنتهم فانما هي بضعه مني يريئني ما اراها و يوذيني ما اذاها۔

حضرت محمد بن عمرؓ سے روایت ہے کہ میں نے حضور صلی اللہ علیہ وسلم کو منبر پر یہ فرماتے ہوئے سنا کہ بنی ہشام بن المغیرہ نے مجھ سے اس باتے میں اجازت چاہی ہے کہ وہ اپنی بیٹی کا نکاح علی بن ابی طالب سے کر دیں۔ آپ نے فرمایا کہ میں ہرگز ہرگز اس بات کی اجازت نہیں دیتا۔ ہاں اگر علیؑ چاہتے ہیں تو میری بیٹی کو طلاق دے دیں اور ان کی بیٹی سے نکاح کر لیں۔ میری بیٹی میرا سب سے گمشدہ ہے۔ جو چیز سے تکلیف پہنچاتی ہے وہ مجھے بھی پہنچاتی ہے اور جو چیز اس کے لئے باعثِ ایذا ہے وہ میری ایذا کا بھی سبب ہے۔

(حوالہ صحیح بخاری، باب ذب الرجل عن ابنته في الغيرة والا نصاف)

یہ حدیث بخاری شریف میں ایک سے زیادہ مرتبہ آئی ہے۔ اور جب عائلی قوانین کی مخالفت کر نیوالوں کے سامنے پیش کی گئی تو انہوں نے مختلف حیثیتوں سے اسے گول مول کرنے کی کوشش کی۔ خیال رہے کہ محدثین کے نزدیک یہ حدیث صحیح ہے۔ بخاری کے مشہور شارح علامہ ابن حجر عسقلانی نے اپنی کتاب فتح الباری شرح صحیح بخاری کی جلد ۹ صفحہ ۱۸۷ پر اس حدیث پر مفصل بحث فرمائی ہے۔

ظاہر ہے کہ حضور صلی اللہ علیہ وسلم کا یہ طرز عمل اسلامی تعلیمات کے مطابق تھا اور یہی ہمارے ائمہ فہم کا سکہ

تعدد و زوج کی شرعی حیثیت

ہونا چاہیے۔ لیکن عملاً ہمارے مولوی حضرات کی جانب سے عامۃ المسلمین کو عام طور پر یہی باور کرایا جاتا ہے کہ اسلام میں چار عورتوں تک کی کھلی اجازت ہے۔ آئیے پہلے ہم یہ دیکھیں کہ ان کے اس دعوے کی شرعی حیثیت کیا ہے۔

اس سلسلے میں یہ حضرات قرآن مجید کی اس آیت سے استدلال کرتے ہیں۔

وَإِنْ خِفْتُمْ أَلَّا تُقْسِطُوا فِي النِّسَاءِ فَإِنَّكُمْ مَّا طَابَ لَكُمْ مِنَ النِّسَاءِ
مَثَلًا زَوَّجْتُمْ وَأَلَّا تَقْسِطُوا فَوَاحِدَةً أَوْ مَا مَلَكَتْ
أَيْمَانُكُمْ ذَٰلِكَ آدُونِ آلَا تَعْلَمُونَ (النساء: ۳)

اگر تمہیں خوف ہو کہ تم بیعت نامی کے ساتھ انصاف نہیں کر سکو گے تو عورتوں میں سے جو تمہیں پسند ہوں ان سے نکاح کرو۔ دو دو، تین تین، چار چار، لیکن اگر تمہیں اندیشہ ہو کہ تم انصاف نہیں کر سکو گے تو پھر ایک بیوی رکھو یا ان عورتوں کو زوجیت میں لاؤ جو تمہارے قبضہ میں آئی ہیں بے انصافی سے بچنے کے لئے یہ زیادہ قرین ثواب ہے۔

ہمارے مفسرین نے اس آیت پر لمبی چوڑی بحثیں کیں۔ اور ان سب میں ایک مشترکہ بات ہے جس کی طرف امام فخر الدین رازی نے اپنی تفسیر کبیر جلد ۳ صفحہ ۲۰۰ میں اشارہ کیا ہے کہ ائمہ مجتہدین کا اس امر پر اتفاق ہے کہ تعدد و زوج قرض، واجب یا سنت نہیں ہے بلکہ یہ صرف مباح ہے یعنی کوئی حاجت مند اگر اس کی ضرورت محسوس کرے تو اس سے فائدہ اٹھا سکتا ہے بشرطیکہ وہ اس کی تمام شرائط پوری کرتا ہو۔

صحابہ رضوان اللہ علیہم سے اس آیت کی جو تفسیریں منقول ہیں ان سے ثابت ہوتا ہے کہ یہ اجازت بیعتوں کے مسئلہ سے مشروط ہے۔ علامہ الوکی صاحب روح المعانی نے بخاری مسلم۔ فاتی اور بیہقی کی بہت سی احادیث نقل کی ہیں جن میں حضرت عائشہ رضی اللہ عنہا نے اس آیت کی یہ تفسیر نقل کی ہے۔

حضرت عروہ بن زبیر رضی اللہ عنہ سے روایت ہے کہ انہوں نے حضرت عائشہؓ سے اس آیت کی تفسیر کی بابت پوچھا تو آپ نے فرمایا کہ اے بھانجے، وہ یتیم لڑکی ہے جو ولی کی نگرانی میں ہوتی تھی اور وہ اس کے مال میں شریک ہوتا تھا۔ (روح المعانی، جلد ۱۰، صفحہ ۱۶۸)

بعض ائمہ نے بھی اسی تفسیر کی تائید کی ہے۔ علامہ الوسی اس بحث کے آخر میں فرماتے ہیں۔

وقد قيل في تفسير الآية الكريمة ان المراد من النساء اليتمى واليتامى

اس آیت کی تفسیر میں کہا گیا ہے کہ النساء سے مراد یتیم عورتیں ہیں۔ (ایضاً، صفحہ ۱۶۸)

واقعہ ہے کہ یتیم عورتوں سے مراد ایسی عورتیں ہوتی ہیں جو شادی کے قابل تو ہوں لیکن ان کی شادی نہ ہو سکی ہو۔ مثلاً ناکتوز بالغ لڑکیاں۔ بیواؤں وغیرہ۔ مزے کی بات یہ ہے کہ بعض ائمہ نے اسی آیت سے تعدد کی بجائے تحدید یعنی ایک بیوی تک محدود رہنا ثابت کیا ہے۔ اسے بھی علامہ الوسی حجاجی کی زبان سے سنئے۔

وجوز بعضهم كون الاشارة الى ثلاثة امور - التقليل من الازواج

واختيار الواحدة والتسرى - (ایضاً، صفحہ ۱۶۷)

بعض ائمہ نے اس آیت کی روشنی میں تین امور کی طرف اشارہ کیا ہے۔ یعنی کھانا، ازدواج اور صرف ایک بیوی تک محدود رہنا یا لونڈی سے نکاح کرنا۔

یہ سبھی وہ تفسیر جو اکثر ائمہ و مفسرین سے منقول ہے۔ شافعی مذہب کے امام شافعی کی تفسیر

بانی امام شافعی نے اس آیت کی تفسیر اور ہی رنگہ کہا کہ ان کے

نزدیک شادی کے سببے میں بنیادی بات یہ ہے کہ وہ تعدد ازواج تو کجا ایک عورت سے شادی کے متعلق بلکہ بھی نفی عبادت میں مشغول رہنے کو زیادہ افضل قرار دیتے ہیں۔ (ملاحظہ ہو تفسیر کبیر جلد ۱، صفحہ ۱۶۸)

پھر اس آیت کے آخری کلمہ سے الق تعددوا کا مفہوم یہ بیان فرماتے ہیں، تاکہ تمہارے اہل و عیال زیادہ تر ہو جائیں۔ (روح المعانی، جلد ۱۰، صفحہ ۱۶۸)

علامہ ابوی امام شافعی رضی اللہ عنہ کے اس قول کی تشریح کرتے ہوئے فرماتے ہیں۔

ثم المراد بالعيال سبب هذا التفسير يحتمل ان يكون الازواج كما

اثبتنا الدباء وعدم كثرة الازواج في اختيار الواحدة. (ایضاً،

جسبیا کہ ہم نے اشارہ کیا ہے۔ اس آیت میں عیال سے مراد ازدواج ہیں۔ اور زیادہ کی بجائے صرف ایک بیوی تک محدود رہنا۔

امام شافعیؒ کی تفسیر پر اعتراضات

امام شافعیؒ کی اس تفسیر پر اعتراض بھی کئے گئے ہیں اور عائلی قوانین کی مخالفت کرنے والوں کی دیانندگی

ملاحظہ ہو کہ وہ ان اعتراضات کو تو بڑی آب تاب سے نقل کرتے ہیں۔ لیکن مفسرین نے ان اعتراضات کے جو مفصل جواب دیئے ہیں، ان پر پردہ ڈال دیتے ہیں۔ حالانکہ بڑے بڑے مفسرین نے جن میں امام فخر الدین رازی اور علامہ الوسی صاحب روح المعانی شامل ہیں، ان اعتراضات کا جواب دے کر امام شافعیؒ کی تفسیر کو ترجیح دی ہے۔ ان مفسرین نے ان اعتراضات کے جو جواب دیئے ہیں ان کا خلاصہ یوں ہے۔

۱) امام الکسائی نے فصیح عربوں سے "عال" کے یہی معنی نقل کئے ہیں کہ جب عیال زیادہ ہو جائے۔ الاصحی اور الازہری جیسے ائمہ ادب و لغت نے بھی اس لفظ کے یہی معنی کئے ہیں جو اس کے مستند ہونے کے لئے کافی ہے۔ (تفسیر روح المعانی جلد ۱۰ ص ۱۶۷)

۲) بعض سنن مسالین سے بھی اس لفظ کی اسی ہی تفسیر منقول ہے۔ ابن ابی عاتم نے جو ایک مشہور عالم تابعی ہیں، یہی معنی روایت کئے ہیں۔ اور حضرت طاؤس کی قرأت ان لا تصیلوا اس کی تائید مزید کرتی ہے۔ (ایضاً)

۳) امام القزاقی علامہ الدرکمانی نے اسے "قبیلہ عمیر" کی لغت قرار دیا ہے اور اس کی تائید میں شعر پیش کیا ہے۔

دان العوت تاخذ کل حچی بلا شلک وان امشی و عالا

ای وان کثرت ما شتیة . (ایضاً)

بے شک عوت ہر زندہ کو جالیتی ہے۔ چاہے اس کے مویشی اور عیال

کتنے ہی زیادہ کیوں نہ ہوں۔

امام فخر الدین رازی نے اپنی تفسیر کبیر میں امام شافعیؒ کی تفسیر کو ترجیح دینے کی وجہ یہ بیان کی ہے کہ اگر تعدد ادا کے معنی ظلم کئے جاتے تو پھر اس آیت میں تکرار لازم آتا ہے کیونکہ ظلم کا مفہوم تو انصاف نہ کرنے کے خدشے سے پہلے ہی معلوم ہو چکا ہے۔ امام شافعیؒ کی تفسیر اختیار کرنے سے ایسا کوئی تکرار لازم نہیں آتا۔ اس لئے یہی اس آیت کی عمدہ تفسیر ہے۔

بعض دوسرے ائمہ مجتہدین جن میں ظاہری مذہب، امام ابن الصباغ، امام عمرانی اور بعض شیعہ ائمہ شامل ہیں، اس آیت کی اور یہی

چار نہیں بلکہ نو ہویاں

الذکر فی تفسیر بیان کرتے ہیں۔ یہ بحث ذرا بہت لمبی ہے اسلئے صرف اس کے ترجمے پر اکتفا کیا جا سکتا ہے۔
 "اس آیت میں مثنی و ثلاثی و رباع میں جو "واو" ہے وہ جمع کے لئے ہے یہ ظاہر کیا استدلال ہے ان کے نزدیک ذبیحیوں کی اجازت ہے۔ لغت میں لفظ مثنی کے معنی "دو دو کے" ہیں نہ کہ صرف "دو"۔ اور اگر کہا جائے کہ دو دو آدمی آئے تو یہ الفاظ ایک ہزار کا تعداد میں آنے والے اشخاص کے لئے بھی بولے جاسکتے ہیں کہ اتنی تعداد دو دو کر کے آئی مثلاً کہا جاتا ہے کہ "جاء القوم مثنی" (لوگ دو دو کر کے آئے۔ اسی طرح ثلاثہ اور رباع کے معنی ہوں گے۔ یہ تو عربی لغت کا مسئلہ ہے جس میں کسی شک کی گنجائش ہی نہیں۔ پس آیت مذکورہ اس بات پر دلالت کرتی ہے کہ "دو دو" یا "تین تین" یا "چار چار" عورتوں سے شادی کرے۔ اس میں یہ کوئی پابندی نہیں کہ اس کے بعد "دو دو" یا "تین تین" یا "چار چار" کی دوسری جماعت نہ ہو۔ کیونکہ لغت کے قواعد اور عرف کے لحاظ سے یہ شرط ٹھیک نہیں۔ مثلاً اگر کسی آدمی کے پاس ایک ہزار آدمی جمع ہوں تو وہ کہہ سکتا ہے کہ یہ لوگ دو دو یا تین تین کر کے آئے۔ اس تفسیر کی رو سے لا تعداد شادیاں جائز ہیں۔ اب واو چلے جمع کے لئے یا اختیار کے لئے کوئی فرق نہیں پڑتا۔

(نیل الاوطار شرح منتهی الاخبار جلد ششم ص ۱۵۱)

یہ ہیں بعد ازواج کی حمایت میں پیش کی جانے والی
متضاد تفسیریں اور ائمہ کا فیصلہ | آیت کی مختلف تفسیریں۔ ان مختلف اور متضاد تفاسیر کو دیکھ کر خود مفسرین مجیدیش و پنج میں پڑ گئے کہ کس تفسیر کو ترجیح دیں اور کسے رد کریں۔ آخر انہوں نے یہ فیصلہ دیا کہ اس آیت سے چار بیویوں والا مسئلہ صحیح طور پر ثابت نہیں ہوتا۔ بلکہ اس کا جواز احادیث سے ملتا ہے۔ نواب صدیق حسن خان صاحب اپنی مشہور تفسیر فتح البیان کی جلد ۲ کے صفحہ ۱۶۸ پر فرماتے ہیں۔

فادلی ان یستدل علی تخویم الزیادة علی الاربع بالسنة لا
 بالنس ان۔ پس زیادہ صحیح یہ ہے کہ چار سے زیادہ بیویوں کی حرمت کا استدلال
 حدیث سے کیا جائے نہ کہ قرآن مجید سے۔

جب خود مفسرین کی تفریح کے مطابق قرآن مجید سے چار بیویوں
نقد و ازواج اور احادیث | والا مسئلہ ثابت نہیں ہوتا تو ہم ان احادیث کو سامنے لاتے ہیں

جنہیں مفسرین اور محدثین نے پیش کیا ہے۔ یہ ایک ہی حدیث ہے جو مختلف طریقوں سے مروی ہے جن ابو داؤد اور ابن ماجہ میں جن الفاظ کے ساتھ یہ حدیث آئی ہے اس کا ترجمہ یوں ہے۔

• تیس بن حارث کے پاس چار سے زیادہ بیویاں تھیں۔ لیکن اسلام لانے کے بعد رسول

اللہ صلی اللہ علیہ وسلم نے اسے صرف چار بیویاں اختیار کر لینے کا حق دیا تھا۔

(نیل الاوطار۔ جلد ۴ - صفحہ ۱۵۰)

یہ ہے وہ حدیث جس سے چار عدد بیویوں کا جواز ثابت کیا جاتا ہے۔ انہی اہم حدیث کو ائمہ حدیث نے جو مختلف زاویوں سے پرکھا تو اس کی صحت مشکوک نکلی اور یہ ضعیف ثابت ہوئی۔ علامہ شوکانی اس حدیث پر بحث کرتے ہوئے فرماتے ہیں۔

حدیث تیس بن الحارث و فی روایۃ الحارث بن تیس فی استنادہ محمد

بن عبدالرحمن بن ابی لیسلی و قد ضعیفہ غیر واحد من الأئمة۔

(نیل الاوطار۔ جلد ۴ - صفحہ ۱۵۰)

تیس بن حارث دوسری روایت کے مطابق حارث بن تیس کی حدیث کے ایک راوی محمد بن

عسید الرحمن بن ابی لیسلی ہیں جسے اکثر ائمہ حدیث نے ضعیف قرار دیا ہے۔

علامہ شوکانی مزید فرماتے ہیں کہ حارث بن تیس نام کے شخص کی کوئی دوسری روایت نہیں۔ صرف مذکورہ

بالا حدیث میں اس کا ذکر ہے۔

علامہ شوکانی کی ان تصریحات سے یہ ثابت ہوتا ہے کہ حدیث سے بھی چار ازواج کا مسئلہ ثابت

نہیں ہوتا۔ آپ اندازہ لگائیے کہ ہمارے مفسرین اور محدثین نے قرآن و سنت سے چار بیویوں کی حد ثابت

کرنے میں کس طرح اپنے جبر کا ثبوت دیا ہے لیکن اس کے باوجود چار بیویوں کا مسئلہ اس طرح پیش کیا

جاتا ہے گویا یہ قرآن مجید کا حکم ہے کہ جس کے بدلنے سے کفر لازم آئیگا۔

یہ یعنی قرآن و حدیث کی رو سے مسئلہ تعدد ازواج کی شرعی حیثیت

قرآن، حدیث اور فقہ | لیکن یہ ایک دلخراش حقیقت ہے کہ ہمارے ہاں قرآن و حدیث کو

صرف زیب داستان کے لئے رہ گئے ہیں۔ عمل صرف اسی مسئلہ پر ہو گا جس کی سند فقہ سے مل جائے۔

طلاق بدعت یعنی بیک مجلس تین طلاقیں دینے کو تمام حضرات قرآن و سنت کے خلاف بتاتے ہیں۔ لیکن

اس کے باوجود جب اس پر پابندی عائد کی گئی تو خود انہی حضرات نے جو اسے قرآن و سنت کے خلاف

بتاتے تھے یہ کہہ کر اس اتمام کی مخالفت کرنے لگے کہ یہ حنفی فقہ کے خلاف ہے۔ تو ان کے اس طرز عمل

سے ثابت ہوتا ہے کہ ان مسائل میں اصل وار و وار فقہ اور خاص کر فقہ حنفی ہے تو آئیے ہم آپ کو ائمہ فقہ کے پاس لے جاتے ہیں۔ امام شافعیؒ کا مسلک تو آپ ملاحظہ فرما چکے ہیں، اب ہم امام ابوحنیفہؒ کا فیصلہ سامنے لاتے ہیں۔

تعدد ازواج اور امام ابوحنیفہؒ

فقہ میں امام ابوحنیفہؒ کا مسلک بڑا انقلابی تھا۔ لیکن انہوں نے اسے کہ ملوکیت نے ان کی ایک نہیں چلنے دی اور انکی کوئی کتاب ہم تک نہ پہنچے دی۔ حنفی فقہ کی جتنی کتابیں متداول ہیں وہ سب بعد میں لکھی گئی ہیں۔ اور امام صاحبؒ کے اقوال ان میں کہیں کہیں بکھرے ہوئے ملتے ہیں۔ تعدد ازواج کے مسئلہ پر جو ملوکیت کا خاصہ ہے، امام صاحبؒ نے بڑی سیر حاصل سونے فرمائی تھی۔ لیکن انہوں نے اسے کہ وہ ہم تک نہ پہنچا کی پوری تہیں پہنچ سکی۔ لیکن جو کچھ پہنچا ہے، ہمارے درمیان کے لئے کافی ہے۔ علامہ مناظر حسن گیلانی درجوع نامے نے مختصر الفاظ میں پیش کیا ہے۔ ہم انہیں کی زبانی اسے نقل کرتے ہیں۔

”تعدد ازواج کے بارے میں امام صاحبؒ کا جو نقطہ نظر تھا دوسری جگہ لوگوں نے اسے بیان کیا ہے۔ خلاصہ یہ ہے کہ ابراہیم غالباً (الغنی) کے متعلق امام صاحبؒ سے کسی نے اس واقعہ کا ذکر کیا کہ کسی نے ہدیہ کوئی لپٹا ان کی خدمت میں پیش کیا۔ لیکن انہوں نے لینے سے انکار کیا۔ اس نے کہا ”خرید لیجئے۔“ بونے کہ میاں چار سو درہم میرے پاس آکر ہوتے تو دوسری بیوی نہ کرتا۔“

اس نے کہا کہ ایک بیوی کیا آپ کے لئے کافی نہیں۔ بولے۔ ان کا صفت حضرت - (جب انہا کے ایام کا زمانہ آتا ہے تو میں بھی گویا ایام میں بیٹھ جاتا ہوں) امام صاحبؒ نے اس قصے کو سن کر کہا کہ بھائی مجھے تو رسول اللہ کے صحابی حضرت جابر بن عبد اللہ سے یہ روایت پہنچی ہے کہ ایک بیوی والا مشرور میں رہتا ہے اور دو بیویوں والا مشرور کا شکار بنتا ہے۔ یعنی مصیبتوں میں مبتلا ہو جاتا ہے۔ یہ روایت سن کر امام صاحبؒ نے فرمایا کہ میرے ساتھ جسے اتفاق نہ ہو وہ تجربہ کر کے دیکھ لے یا شاید جابر ہی کا قول نقل کیا۔ اور کہا کہ ابراہیم کو شاید تجربے کا موقع نہ ملا۔

اور اس کے بعد کہنے لگے کہ رسول اللہ صلی اللہ علیہ وسلم کا جو برتاؤ عدل و انصاف کا اپنی بیویوں کے ساتھ تھا جو اس برتاؤ کو نہ کر سکے تو وہ ظالموں میں گننا جائے گا۔ پھر وہ حدیث سناتی جس میں آیا ہے کہ دو بیویوں کے ساتھ انصاف نہ کرنا قیامت کے دن اس حال میں اٹھے گا کہ ایک شش اس کے بدن کا سا قظ ہوگا۔

امام صاحبؒ نے اس پر اور اضاغہ کیا کہ ایک ہی بیوی کا پر قناعت اپنے لئے تو میمانے اس مسلک

کو اختیار کیا ہے اور فرمایا۔ بھائی بے فکری اور سلامتی کے برابر کوئی چیز نہیں۔ پھر عورتوں کی ذمہ داریوں کی طرف توجہ دلاتے ہوئے آنحضرت صلی اللہ علیہ وسلم کے خطبہ حجۃ الوداع کے ان الفاظ کو دہرایا کہ یہ عورتیں تمہارے ہاتھوں میں بندھی ہوتی ہیں۔ پس ان کے ساتھ نیک برتاؤ کرتے رہنا۔ راوی کا بیان ہے کہ دیر تک امام صاحب اس مسئلہ پر گفتگو فرماتے رہے لیکن مجھے بس اس قدر یاد رہ گیا۔ کاش امام صاحب کی پوری تقریر رادیو کو یاد رہ جاتی، تو نقد و ازواج کے مسئلہ میں مسلمانوں کے سب سے بڑے امام کا نقطہ نظر دنیا کے سامنے آجاتا اور پہلی صدی تک مسلمانوں کے خیالات کی وہ ایک تاریخی شہادت ہوتی۔

جو لوگ یہ سمجھتے ہیں کہ اس قسم کی باتیں یورپ کی نکتہ چینیوں کے بعد مسلمانوں نے بنائی شروع کی ہیں ان کا بہترین جواب امام صاحب کا بیان ہو سکتا ہے۔ میرے خیال میں توجہ کچھ راوی کو یاد رہ گیا ہے وہ بھی اس مدعا کے لئے کافی ہے۔“

(حضرت امام ابوحنیفہ کی سیاسی زندگی، مطبوعہ کراچی، صفحہ ۳۱۷، پہلا ایڈیشن)

امام ابوحنیفہ اور امام شافعی کے بعد تیسرے امام احمد بن

حنبل کا مسک ملاحظہ ہو۔ حنبلی فقہ کی کتابوں میں آپ کا

مسک ان الفاظ میں دیا جاتا ہے۔

تَبَاوَا يَنْدُبُ نِكَاحِ امْرَأَةٍ وَاحِدَةٍ فَلَا يَجُودُ الْاَزْوَاجِ فَاِنْ فِي التَّعَدُّدِ
خَطَرَةٌ عَدَمُ الْعَدْلِ فَيَقَعُ فِي الْحَرَمِ۔

(الفقہ علی المذاہب الاربعہ جلد ۱ صفحہ ۱۰)

صرف ایک عورت سے شادی کرنا مستحب ہے۔ پس بیویاں زیادہ نہ ہوں کیونکہ ایک سے زیادہ بیویوں کی صورت میں عدل سے ہٹ جانے کا خطرہ ہے جس سے حرام فعل کا ارتکاب ہوتا ہے۔

حنا بلد نے یہاں ندب (مستحب) کا لفظ استعمال کیا ہے۔ حنفیوں کے ہاں مستحب اور سنت دو الگ چیزیں ہیں۔ لیکن حنا بلد کے نزدیک یہ دونوں اصطلاحات مترادف ہیں۔ دوسرے الفاظ میں امام احمد بن حنبل کے نزدیک سنت کی رو سے بھی شادی کا طریقہ ایک ہی کی تک محدود رہتا ہے۔

ان تفصیلات کا خلاصہ کچھ یوں بنتا ہے۔

نگاہ باز گشت

(۱) شریعت اسلامی میں تعدد ازواج کی مشروعیت اجازت ہے۔

(۳) تعدد ازواج کی اس مشروط اجازت سے بڑا ناجائز ثابت ہوا تھا یا گیلیہ۔
 (۳) دوسری بیوی کے آنے سے پہلی بیوی اور اس کے خاندان والوں کا مصائب کا شکار ہونا ایک قدرتی امر ہے۔

(۴) حضرت علیؑ نے دوسری شادی کے لئے حضور صلی اللہ علیہ وسلم کی اجازت چاہی جس سے ثابت ہوتا ہے کہ دوسری شادی کے لئے بیوی یا اس کے خاندان والوں کی اجازت ضروری ہے۔

(۵) بیوی یا اس کے خاندان والے اس کی اجازت دیتے سے انکار بھی کر سکتے ہیں، جیسا کہ حضور صلی اللہ علیہ وسلم نے کیا۔

(۶) جس آیت سے تعدد ازواج کی اجازت ثابت کی جاتی ہے، مفسرین نے اس کی اتنی متفہم تفسیروں کے بعد فیصلہ یہ دیا ہے کہ اس کا ثبوت قرآن سے نہیں بلکہ حدیث سے ملتا ہے۔
 (۷) جو حدیث اس کے ثبوت میں پیش کی جاتی ہے مودثین کے نزدیک وہ ضعیف ہے۔

(۸) امام شافعیؒ و سنی مجید سے سختیاً زواج ثابت کرتے ہیں اور امام ابوحنیفہؒ و اہل حدیث کی روشنی میں ایک بیوی پر قناعت کا مسلک پیش کرتے ہیں۔ جبکہ امام احمد بن حنبلؒ کے نزدیک ایک بیوی پر قناعت کرنا سنت ہے۔

ان تفصیلات کی روشنی میں قارئین خود فیصلہ کریں کہ عائلی قوانین میں تعدد ازواج کی مشروط آزادی کو جوت ایسی شکل دی گئی ہے وہ کیسے خلافت اسلام ہو سکتی ہے ؟

(۱)

طلوع اسلام

جیسا کہ اس موضوع پر گفتگو کرتے ہوئے متعدد بار لکھا جا چکا ہے قرآن مجید میں ایک سے زیادہ بیوی کرنے کی اجازت ایک ہی آیت (یٰۤاَیُّهَا الَّذِیْنَ اٰمَنُوْا لَا تَجْعَلُوْا اَمْوَالَكُمْ بَيْنَکُمْ سَبْطًا یَّوْمَ الدِّیْنِ وَیَوْمَ الِاِحْصَانِ یَوْمَ تُوْفُّوْنَ وَاَنْتُمْ عَلٰی شَیْءٍ مِّنْہَا عَاوِفٌ یَّوْمَ تُوْفُّوْنَ اُولٰٓئِکَ یُحْسِنُوْنَ) میں دی گئی ہے جس میں کہا گیا ہے کہ ازدواجی سلسلہ میں قانون تو وحدتِ زوج (ایک سواں ایک بیوی) کا ہے لیکن اگر معاشرہ میں ایسے حالات پیدا ہو جائیں کہ یتیم بچوں، بائع تاکتھڈالز کیوں یا بیواؤں کی تعداد بہت زیادہ ہو جائے، اور ان کے مسئلہ کا کوئی اطمینان بخش حل نہ مل سکتا ہو تو اسلامی حکومت اس کی اجازت دے سکتی ہے کہ ان عورتوں کو بیویوں کی حیثیت سے گھروں میں بسالیا جائے بشرطیکہ ایسا کرنے سے کسی پر ظلم کا اندیشہ نہ ہو۔ بس یہ ہے قرآن مجید کی ایک آیت جس میں تعدد ازواج کی اجازت دی گئی ہے۔ یا یوں کہیں کہ

جس میں ہنگامی حالت میں 'قانونِ وحدتِ زوج' میں استثناء رکھی گئی ہے۔ پہلے نزدیک جو روایت یا فقہ کا فیصلہ اس آیت کے مطابق ہے وہ صحیح ہے۔ جو اس کے خلاف جانتا ہے وہ صحیح نہیں کیونکہ دین میں آخری حجت قرآن کریم ہے۔

اس سلسلہ میں ایک نہایت دلچسپ بات سامنے آگئی۔ مودودی صاحب نے اس سے پہلے بھی بتایا تھا۔ اور اب اسے پھر دہرایا ہے کہ جب وہ لندن ہسپتال میں زیر علاج تھے تو ایک نرس ان کے پاس بیٹھ کر مختلف موضوعات پر باتیں کیا کرتی تھی۔ ایک دن اس نے اسلام میں تعددِ ازدواج پر اعتراض کیا، تو مودودی صاحب فرماتے ہیں کہ میں نے اس سے پوچھا کہ تمہارے معاشرہ میں وحدتِ زوج کے بعد، لوگ اس کثرت سے حرام کاری کرتے ہیں، تو کیا اس سے یہ بہتر نہیں کہ ان عورتوں سے زنا کرنے کے بجائے انہیں بیویاں بنا لیا جائے۔ تعددِ ازدواج کی اس فلسفیانہ حکمت سے وہ نرس مطمئن ہو گئی۔

بالفاظِ دیگر، مودودی صاحب نے اس نرس سے کہا کہ مرد ایک عورت پر اکتفا ہی نہیں کر سکتا۔ اگر اسے ایک سے زیادہ بیویاں نہ دی جائیں تو وہ زنا کریگا۔ لیکن معلوم ہوتا ہے کہ مودودی صاحب نے مصلحتاً بات ادھوری چھوڑ دی۔ نرس نے یہ ضرور پوچھا ہو گا کہ حضرت! آپ کی کتنی بیویاں ہیں۔ اور جب انہوں نے کہا ہو گا کہ ایک۔ تو اس نے پوچھا ہو گا کہ اس کے بعد آپ کیا کرتے ہیں؟ معلوم نہیں اس کا مودودی صاحب نے کیا جواب دیا ہو گا!

اور شاید اس نے یہ بھی پوچھا ہو کہ حضرت! اگر ایک بیوی ایک خاوند پر اکتفا نہ کر سکتی ہو تو وہ کیا کرے؟ آپ نے غور نہ کیا کہ یہ حضرات کس طرح دنیا میں اسلام کو اٹھو کہ بناتے رہتے ہیں اور پھر اپنی ان جماعتوں کا کس کس فخر سے اعلان کرتے ہیں۔ اور ان کے مریدوں کا حلقہ، ان کی فکرِ بلند کے کس طرح تصدیق پڑھتا رہتا ہے!

قرآن کریم نے دو لفظوں میں اس قسم کی جنسی بدہناری (SEX - PERVERSION) کی جڑ کاٹ کر رکھ دی جب کہا کہ **وَلَيْسَتَعْفِیْبِ الْاِنَّیْنَ لَا یُحِبُّوْنَ نِكَاحًا**۔ (یہ) جن لوگوں کے لئے شادی کا انتظام نہ ہو سکے، وہ ضعیف نفس سے کام لیں؛ قرآن جنسی جذبات پر ضعیف نفس سے کنٹرول کی تعلیم دیتا ہے۔ ان کا بے محابا سنگین کے لئے عورتوں کی کھوپ حرم میں داخل کرنے کی اجازت نہیں دیتا۔

جنسی پابندیوں کا اثر قوموں کی زندگی پر

SEX AND CULTURE

پرویز

[۱۹ جولائی (اتوار) کا صبح] پرویز صاحب کے ہفتہ واری درس قرآن مجید میں سورہ النسا کی آیت ۱۵ زیر تدریس تھی جس میں فحاشی اور بے حیائی کو روکنے کی تاکید کی گئی ہے۔ عیناً یہ سمجھ لینا چاہیے کہ ہمارے ہاں عام طور پر یہ کہا جاتا ہے کہ اس آیت کا تعلق جرم زنا سے ہے۔ یہ صحیح نہیں۔ جرم زنا کے اثبات کے لئے چار عینی شاہدوں کی شرط عائد کرنے کا عملی مفہوم یہ ہے کہ نہ یہ جرم ثابت ہو نہ کسی کو سزا دی جاسکے۔ ظاہر ہے کہ اس قسم کا قانون وضع اور نافذ کرنا — یا نہ سزا دے یا نہ سزا دے — نیز اس آیت میں سزا صرف یہ تجویز کی گئی ہے کہ متعلقہ عورت کو پابند مسکن کر دیا جائے حالانکہ سورہ النور (۲۴) میں جرم زنا کی سزا بالفاظ صریح 'سو کوڑے متعین کی گئی ہے۔ سورہ النسا کی آیت ۱۵ کا تعلق ان بے حیائی کی باتوں سے ہے جن کی اگر روک نظام نہ کی جائے تو وہ رفتہ رفتہ زنا تک لے جانے کا موجب بن سکتی ہیں۔ انہیں آپ مبادیاتِ زنا کہہ سکتے ہیں۔ !

پرویز صاحب نے اپنے درس میں بتایا کہ قرآن مجید نے حفاظتِ عصمت کو دین کی مستقل (غیر متبدل) اقدار میں شمار کیا ہے اور اس کی بڑی سخت تاکید کی ہے۔ انہوں نے کہا کہ عصمت کے مستقل اور غیر متبدل قدر قرار دینے کا مطلب یہ ہے کہ اس بات کو (یورپ کی طرح) سوسائٹی کی صوابدید پر نہیں چھوڑا گیا کہ وہ جنسی اختلاط کی جس شکل کو مناسب سمجھیں جائز اور متناہیاً صحیح قرار دے دیں۔ اور جب جی چاہے اس میں تبدیلیاں کرتے جائیں۔ جنسی اختلاط پر چھ پابندیاں قرآن نے عاید کی ہیں وہ مستقل اور ابدی ہیں اور ان میں کسی قسم کی تبدیلی

نہیں کی جاسکتی۔ ان پابندیوں کا نکتہ داشت (یعنی ان کی خلاف ورزی نہ) کرنے کا نام عصمت ہے۔ پروفیز صاحب نے کہا کہ ہمارے ہاں بدستمتی سے عصمت کا تقاضا (بالعموم) لڑکیوں (عورتوں) سے کیا جاتا ہے۔ حتیٰ کہ یہ لفظ بھی طبقہ نسوان سے مختص ہو کر رہ گیا ہے۔ لڑکوں (مردوں) کے باعصمت ہونے پر اتنا زور نہیں دیا جاتا۔ لیکن قرآن کریم مرد اور عورت دونوں سے حفاظت عصمت کا یکساں تقاضا کرتا ہے۔ حتیٰ کہ اس نے جرم زنا کی سزا عورت اور مرد دونوں کے لئے ایک ہی متعین کی ہے۔ جب وہ حفاظت عصمت کو مومنین کی بنیادی خصوصیات بتاتا ہے تو اس میں مرد اور عورتیں دونوں شامل ہیں۔ انہوں نے کہا کہ قرآن کریم نے تحفظ عصمت کے سلسلے میں دو برگزیدہ ہیئتوں کا ذکر کیا ہے۔ ایک حضرت مریم علیہا السلام اور دوسرے حضرت یوسف علیہ السلام۔ ان کے تذکارِ جلیل سے جہاں یہ بتانا مقصود ہے کہ حالات کتنے ہی ناساعد کیوں نہ ہوں، اگر انسان کا تو انین خداوندی پر ایمان محکم اور عزم راسخ ہو تو وہ اپنی عصمت کی حفاظت کر سکتا ہے۔ وہاں یہ ملاحظہ بھی مطلوب ہے کہ جس طرح عورت بھی وہی ہادی تار اور واجب الاحرام ہو سکتی ہے جو اپنی عصمت کی حفاظت کرے اسی طرح مرد بھی وہی سرسرازیوں اور سرلبندیوں کے مقامِ رفیع پر فائز ہو سکتا ہے جو اپنے پاؤں میں لفریش نہ آنے دے۔

اس کے بعد پروفیز صاحب نے نہایت وضاحت سے بتایا کہ تحفظ عصمت سے مقصود صرف اتنا ہی نہیں کہ اس سے سوسائٹی کا نظم و ضبط قائم رہتا ہے اور اولاد کی ولایت کا بیج تعین ہو جاتا ہے۔ اس کا بڑا گہرا تعلق تو یوں کے بزورِ وژوال سے ہے۔ اس سلسلے میں انہوں نے "سلیم کے نام ایک خط" میں سے کچھ اقتباسات پیش کئے جن میں ایک بلند پایہ مندرجہ تحقیق کی تحقیقات کے نتائج سامنے لائے گئے تھے یہ اقتباسات اس قدر برجستہ، دلنشین اور اثر انگیز تھے کہ درس کے بعد اکثر سامعین نے تقاضا کیا کہ سلیم کے نام اس خط کو بہ تمام وکمال طلوع اسلام میں شائع کیا جائے کیونکہ آجکل مغرب کی نقالی میں خود ہمارے معاشرہ میں بے حیائی کا جو سیلاب اس لیے باکی سے اٹھ رہا ہے، اس کی روک تھام کے لئے ضروری ہے کہ اس قسم کے لطیفیہ کی اشاعت عام کی جائے۔ سلیم کے نام یہ خط اکتوبر ۱۹۵۳ء میں شائع ہوا تھا اور اب سلیم کے نام خطوط "کے مجموعہ (جلد سوم) میں شامل ہے۔ اسے ہم احباب کے تقاضا اور وقت کی ضرورت کے احاس سے دوبارہ شائع کرنے کی سعادت حاصل کرتے ہیں۔ (طلوع اسلام)

لہذا زنا بالجبر کا سوال ہی الگ ہے۔ اس میں اسی قسم کا طبیعی جبر کارفرما ہوتا ہے جس قسم کا جبر قتل کی صورت میں عمل میں لایا جاتا ہے۔

سليم ميں! تم نے بالآخر اس موضوع پر سبھی بات چھڑادی جس سے تم اس وقت تک اتنی جھجک محسوس کر رہے تھے۔ یہ بہت اچھا ہوا کہ (تمہارے الفاظ میں) میرے احترام کے جذبہ پر اس موضوع کی اہمیت غالب آگئی۔ مجھے اس سے خوشی ہوئی کہ تم نے بات کر سنے وقت اس روایتی حجاب کو اڑے نہیں لگایا جو اس باب میں اکثر نوجوانوں کے گلوگیر ہو جاتا ہے اور جس کا نتیجہ یہ ہوتا ہے کہ وہ زندگی کے ایسے اہم عنوان پر صحیح راہ نمائی سے محروم رہ جاتے ہیں۔ اور یہی حجاب ان کی تباہی کا موجب بن جاتا ہے۔ حقیقت یہ ہے کہ ہمارے ہاں جنسی تعلقاً کے موضوع کو اس قدر شجر ممنوعہ سمجھا جاتا ہے کہ 'شرفیوں کی مجلس' میں اس کا نام تک لینا بھی بے حیائی تصور کیا جاتا ہے۔ یہ غیر شعوری طور پر نتیجہ ہے اس خانقاہی ضابطہ اخلاق (MYSTICAL ETHICS) کا جو عیسائیت کی رہبانیت سے، تصوف کا لہادہ اوڑھ کر ہمارے ہاں آپہنچا اور جس نے ہمارے تمام تصورات کو متاثر کر دیا۔ چونکہ رہبانیت میں جنسی تعلقات کو سخت معیوب اور ذمہ ذلت انسانیت سمجھا جاتا ہے اس لئے ہمارے ہاں بھی جنسیات کو نہایت شرمناک تصور کیا جاتا ہے اور کسی کے سامنے اس کا ذکر آجانے سے پسینے چھوٹ جاتے ہیں۔ جب ہمارے معاشرے میں جنسیات کے ذکر تک کو اس قدر شرمناک سمجھا جاتا ہو تو ظاہر ہے کہ اس موضوع پر ہمارے ہاں لٹریچر کس طرح مل سکتا ہے! چنانچہ جہاں تک میری معلومات یاوری کرتی ہیں ہمارے ہاں اس موضوع پر ایک کتاب بھی ایسی نہیں ہے سنجیدگی سے کسی نوجوان کے ہاتھ میں دیا جاسکے۔ اس کا نتیجہ یہ ہے کہ ہمارے نوجوان (لڑکے اور لڑکیاں دونوں) چوری چھپے اس سطحی (CHEAP) جنسی لٹریچر کا مطالعہ کرتے رہتے ہیں جو آواگان مغرب کی بد لگام ذہنیت کا پیدا کردہ ہوتا ہے، اور جس سے طرح طرح کے ذہنی، اعصابی اور جسمانی مفسدات پیدا ہوتے چلے جاتے ہیں۔ (حالانکہ یورپ میں اس موضوع پر سائنٹیفک سنجیدہ اور بلند پایہ لٹریچر کی بھی کمی نہیں۔ لیکن چونکہ ہمارے نوجوان اس موضوع پر بات کرنے سے شرماتے ہیں، اس لئے ان کی صحیح راہ نمائی ہو نہیں سکتی اور ان کی رسائی صرف سطحی لٹریچر تک ہوتی ہے)۔ بہر حال تم نے اچھا کیا کہ اس موضوع کے متعلق بے تکلفی سے بات چھڑادی۔ میں کو ضمنی کر دنگا کہ یہ نہایت نادر ہے، لیکن بڑا اہم مسئلہ، اچھی طرح تمہاری سمجھ میں آجاتے۔ لوسٹو۔

جب زندگی اپنے ارتقائی مراحل طے کرتی ہوئی، حیوانی سطح سے انسانی پیکر میں پہنچی تو وہ حیوانی زندگی کے اکثر خصائص و نزومات بھی اپنے ساتھ لائی، کھانا، پینا، سونا وغیرہ (جسم کا طبیعی نظام) حیوان اور انسان میں مشترک ہیں۔ بالفاظ دیگر یہ انسانی زندگی کی حیوانی سطح کے مظاہر ہیں، انہی میں افزائش نسل (PROCREATION) اور اس کے لئے جنسی جذبہ (SEXUAL INSTINCT) بھی شامل ہے۔

کھانے پینے کے معاملہ میں حیوانات پر بعض پابندیاں نظر کی طرف سے از خود عاید ہوتی ہیں، مثلاً

بکری گھاس کھاتی ہے، گوشت کی طرف آنکھ اٹھا کر بھی نہیں دیکھتی۔ شیر گوشت کھاتا ہے، گھاس نہیں کھاتا۔ بطح کے بچے انڈوں سے نکلنے ہی پانی کی طرف لپکتے ہیں۔ مرغی کے بچوں کو پانی کی طرف گھیر کر بھی لے جاتیں تو وہ آگے قدم نہیں بڑھاتے۔ حیوانات پر یہ پابندیاں از خود عاید ہوتی ہیں اور وہ انہیں توڑنے کا اختیار بھی نہیں رکھتے۔ اس کے برعکس انسانی بچے کو دیکھیے۔ وہ سنسکریا کی ڈلی کو بھی اسی طرح بے تکلفی سے منہ میں ڈال لیتا ہے جس طرح شاخ نبات (مصری کی ڈلی) کو۔ وہ کبھی دھکتا ہوا کوئلہ لگھیں پکڑ لیتا ہے اور کبھی پانی میں ڈبکیا لگانا دکھائی دیتا ہے۔ اس پر فطرت کی طرف سے از خود ایسی پابندیاں عاید نہیں ہوتیں جیسی حیوانات پر عاید ہوتی ہیں۔ لیکن چونکہ پابندیوں کے بغیر زندگی دو بھر ہی نہیں بلکہ بعض حالات میں ناممکن بھی ہو جاتی ہے اسلئے انسان پر بھی پابندیاں لگائی جاتی ہیں۔ یہ پابندیاں یا تو معاشرے کی طرف سے عاید کی جاتی ہیں اور یا مذہب کی طرف سے۔ مذہب کے بجائے وحی کا لفظ زیادہ موزوں ہے اسلئے آئندہ صفحات میں اسے وحی ہی سے تعبیر کیا جائے گا۔ وحی سے مراد ہے ایسی پابندیاں جو انسانی معاشرہ کی طرف سے عاید کردہ نہ ہوں بلکہ

معاشرتی پابندیاں

خدا کی طرف سے عاید کردہ ہوں) معاشرہ کی طرف سے عاید کردہ پابندیوں اور وحی کی رو سے متعین کردہ پابندیوں میں فرق یہ ہوتا ہے کہ معاشرتی پابندیاں بعض مصالح کی بنا پر بدنی بھی جاسکتی ہیں۔ لیکن وحی کی رو سے عاید کردہ پابندیوں میں تبدیلی نہیں کی جاسکتی۔ مثلاً معاشرہ کسی وقت فیصلہ کرتا ہے کہ لوگوں کو سڑک کے بائیں طرف چلنا چاہیے۔ اس فیصلہ کی رو سے (KEEP TO THE LEFT) سڑک کا قانون قرار پا جاتا ہے۔ لیکن اگر کسی وقت معاشرہ اس کی ضرورت محسوس کرے تو وہ اس قانون کو بدل کر دائیں طرف چلو" کا قانون بھی نافذ کر سکتا ہے۔ اس کے برعکس جب وحی خداوند کا لئے کہا ہے کہ (مثلاً) لحم خنزیر حرام ہے تو کوئی انسان اس قانون میں ترمیم نہیں کر سکتا۔ وحی خداوند کا لئے ماننے والوں کو لحم خنزیر سے اسی طرح پرہیز کرنا ہو گا جس طرح بکری گوشت سے پرہیز کرتی ہے۔ اس فرق کے ساتھ کہ بکری ایسا اپنی مرضی سے نہیں کرتی۔ لیکن انسانوں کو ایسا اپنے اختیار و ارادہ سے کرنا ہو گا۔

کھانے پینے کے علاوہ جنسی جذبہ کی تسکین کے سلسلہ میں بھی حیوانات پر جنسی جذبہ پر پابندیاں فطرت کی طرف سے کنٹرول عاید ہوتا ہے۔ ایک میل ہر روز گایوں کے نکلے میں پھرتا رہتا ہے لیکن کبھی جنسی اختلاط نہیں کرتا، تا وقتیکہ اسے گائے کی طرف سے استقرار حمل کا طبیعی تقاضا۔ اس کی دعوت نہ دے۔ لیکن انسان پر اس قسم کا کوئی کنٹرول نہیں عاید کیا گیا وہ جب جی چاہے اپنے جنسی جذبہ کی تسکین کر سکتا ہے۔

حیوانات پر اس طبیعی کنٹرول کے علاوہ (جس کا ذکر اوپر کیا گیا ہے) کسی قسم کا اخلاقی کنٹرول عاید نہیں کیا گیا۔ حیوانات کی صورت میں اخلاقیات کا سوال ہی پیدا نہیں ہوتا، لیکن انسان پر اس ضمن میں اخلاقی پابندیاں عاید کی گئی ہیں۔ (جیسا کہ اوپر کہا جا چکا ہے) یہ پابندیاں معاشرہ کی طرف سے بھی عاید کی جاتی ہیں اور دسی کی رو سے بھی۔ معاشرتی پابندیوں پر اگر نگاہ ڈالی جائے تو یہ حقیقت سامنے آجائے گی کہ یہ پابندیاں مختلف اقوام اور ممالک میں مختلف نوعیتوں کی ہیں۔ نیز کسی ایک ہی قوم میں مختلف زمانوں میں ان پابندیوں میں رد و بدل ہوتا رہتا ہے۔ مثلاً انگلستان میں اگر ایک بالغ لڑکا اور لڑکی یا بھی رہنا مندی سے (شادی کے بغیر) جنسی اختلاط کی صورت پیدا کر لیں تو معاشرہ کی نگاہوں میں یہ کوئی معیوب بات نہیں۔ نہ ہی ایسا کرنا قانوناً جرم ہے۔ اسی طرح اگر ایک شادی شدہ مرد یا عورت کسی اور سے جنسی تعلق پیدا کرے تو یہ کوئی معاشرتی جرم نہیں۔ یہ اسی صورت میں جرم قرار پائے گا جب میاں یا بیوی کو اس پر اعتراض ہو۔ ان پابندیوں میں رد و بدل بھی ہوتا رہتا ہے۔ مثلاً اس وقت تک وہاں یہ صورت ہے کہ اگر کسی غیر شادی شدہ لڑکی کے ہاں بچہ پیدا ہو جائے اور بچے کا باپ اس لڑکی سے شادی نہ کرے تو وہ بچہ جرمی نشتر پاتا اور سوسائٹی میں ذلت کی نگاہوں سے دیکھا جاتا ہے۔ لیکن پچھلے دنوں وہاں ایک تحقیقاتی کمیٹی نے سفارش کی ہے کہ ایسے تعلقات کو جائز سمجھا جائے ان سے پیدا شدہ بچوں کو معاشرہ کا صحیح جزو قرار دیا جائے اور انہیں حقارت کی نظروں سے نہ دیکھا جائے۔ دس علی ہذا (اس وقت ان فیصلوں پر تنقید و تبصرہ مقصود نہیں مقصود صرف یہ بتانا ہے کہ اگر معاشرہ چاہے تو اپنی عاید کردہ پابندیوں میں تبدیلی بھی کر سکتا ہے۔

وحی کی پابندیاں

اس کے برعکس اس باب میں وحی (یعنی قرآن کریم) نے بھی کچھ پابندیاں عاید کی ہیں۔ ان پابندیوں کا ما حاصل یہ ہے کہ معروف طریقہ پر شادی کے بغیر کسی لڑکے یا لڑکی (مرد یا عورت) کو جنسی اختلاط کی قطعاً اجازت نہیں اور شادی کے بعد نہ بیوی کسی غیر مرد سے اختلاط پیدا کر سکتی ہے نہ میاں کسی اور عورت سے۔ اس قسم کا اختلاط فرد کا نہیں بلکہ معاشرہ کا جرم ہے۔ اور اس جرم زنا کی سزا معاشرہ کی طرف سے دی جاتی ہے۔ اور ان پابندیوں میں کسی قسم کا رد و بدل نہیں کیا جاسکتا۔ مغرب کی جنسی بے باکیوں سے متاثر ہو کر ہمارے ہاں کے نوجوان طبقہ میں بھی یہ خیال عام ہو رہا ہے کہ مرد اور عورت کا جنسی تعلق ایک طبیعی تعلق کے مستلک یا انزائش نسل کے لئے ایک حیاتیاتی عمل

۱۔ انگلستان میں اب لواطت کو بھی قانوناً جائز تسلیم کر لیا گیا ہے اور امریکہ میں لڑکوں کی ایک دوسرے کے ساتھ شادی ہو رہی ہیں اور پارسی ان شادیوں کی توثیق کرنا اور برسات کی دعائیں دیتا ہے۔ (۱۹۷۰ء)

(BIOLOGICAL ACTION) ہے اور بس اس معاملہ کو فزک اور لٹری کے باہمی رضامندی پر چھوڑ دینا چاہیے اور نکاح وغیرہ کی پابندی محض قانونی ضروریات کو پورا کرنے کے لئے ہونی چاہیے نہ کہ باغ مرد اور عورت کی آزادی کو سلب کرنے کے لئے۔ ان خیالات کا نتیجہ یہ ہے کہ ہمارے ہاں بھی (مغرب کی طرح) جنسی فوضویت (SEXUAL ANARCHY) کی فضا عام ہوتی جا رہی ہے اور وحی کی طرف سے عاید کردہ پابندیوں [یعنی عفت و عصمت (CHASTITY) کے مطالبہ] کو غیر فطری جھوٹ بندیاں قرار دیا جا رہا ہے۔

سوال یہ ہے کہ کیا وحی کی طرف سے عاید کردہ پابندیاں محض معاشرہ میں نظم و ضبط قائم رکھنے کے لئے

ہیں۔ یا ان کا تعلق عالم انسانیت کے اجتماعی مصالح سے ہے۔ اگر ان کا مقصد محض معاشرتی نظم و ضبط ہے، تو بے شک معاشرہ کو اس کا

ان پابندیوں کی مصلحت

حق ہونا چاہیے، کہ وہ اپنے مصالح کے پیش نظر ان میں رد و بدل کرنے۔ لیکن اگر ان کا تعلق انسانیت کے کسی بنیادی مسئلہ سے ہے تو پھر کسی فرد یا افراد کے کسی گروپ کو اس کا حق نہیں دیا جاسکتا کہ وہ اپنی خواہشات کو پورا

کرنے کے لئے ان پابندیوں میں تبدیلی کر کے اجتماعی مصالح کو نقصان پہنچائے۔ قرآن نے جب دنیا کو معاشرہ کا جرم قرار دیا ہے تو اس سے مطلب یہی ہے کہ اس کے نزدیک جنسی تعلق محض ایک انفرادی

فعل نہیں بلکہ ایک ایسا عمل ہے جس کا اثر اجتماعی انسانیت پر پڑتا ہے۔ دوسری طرف جب اس نے کہا کہ

قَدْ أَقْسَمَ الْمُؤْمِنُونَ الَّذِينَ... هُمْ لَكُمْ رُحَمَاءُ حَفِظُونَا... (۲۳) تو اس نے واضح الفاظ میں اعلان کر دیا کہ عفت و عصمت کا دل کی صلاح و ہیود سے گہرا تعلق ہے۔ جو قوم عصمت کی حفاظت نہیں کرتی وہ زندگی کے میدان میں فائز لرام (PROSPEROUS) نہیں ہو سکتی۔ سوال یہ ہے کہ قرآن

کے اس دعویٰ کی صداقت کا مشہدات کیا ہے؛ جو لوگ قرآن پر ایمان رکھتے ہیں وہ اس کے تمام دعاوی کو سچا مانتے ہیں۔ لیکن سوال ان لوگوں کا نہیں۔ سوال تو ان کا ہے جو یہ کہتے ہیں کہ ہم اس دعویٰ کو بطور ایمان

(FAITH) ماننے کے لئے تیار نہیں۔ ہم اسکے ثبوت میں علمی ناسید اور شہادت چاہتے ہیں۔ ان لوگوں کو

قرآنی دعویٰ کی دلیل

اور بالخصوص ہمارے نوجوان طبقہ کا یہ مطالبہ ایسا نہیں جسے ہم لاجول پڑھ کر ٹھکرا دیں اور انہیں طعنے دین کہہ کر تیوریاں چڑھا لیں۔ قرآن اپنے ہر دعویٰ کی بنیاد علم و بصیرت پر رکھتا ہے اور اسے دلیل و برهان کی رو سے منواتا ہے۔ وہ کہتا ہے کہ جوں جلا

لہ انہیں اس کا علم نہیں کہ قرآن کریم کی رو سے ایمان انہی (FAITH) کا نام نہیں بلکہ اس (CONVICTION) کا نام ہے جو علم و بصیرت کی رو سے حاصل اور دلائل و براہین کی رو سے محکم ہو۔

انسانی علم کی سطح بلند ہوتی جائے گی قرآنی حقائق کھل کر سامنے آتے چلے جائیں گے: سَتَرِيهِمْ اَيَاتِنَا فِي الْاَفَاقِ ذِي اَنْفُسِهِمْ حَقًّا يَتَّبِعِينَ لَهْمَا اِنَّهُ النِّعَىٰ (پہ) ہم انہیں انفس و آفاق میں اپنی نشانیاں دکھائیں گے تاکہ یہ چیز نکھر کر ان کے سامنے آجائے کہ قرآن ایک حقیقتِ ثانیہ ہے۔ لہذا دیکھنے کی بات یہ ہے کہ جنسی تعلقات کے متعلق جس قدر تحقیقات ہمارے زمانے میں ہو چکی ہیں وہ قرآن کے دعوے کی کس حد تک تائید کرتی ہیں۔ یہ سوال بڑا اہم ہے اور وقت کا نازک ترین مسئلہ۔ اس لئے اس قابل کہ اس پر بڑی سنجیدہ توجہ اور گہری فکر سے غور و خوض کیا جائے۔

جنسیات کے متعلق ہمارے ہاں کوئی تحقیق نہیں ہوتی اسلئے اس کے نتائج کو سامنے لانے کا سوال ہی پیدا نہیں ہوتا۔ اور ایک جنسیات ہی پر کیا موقوف ہے، زندگی کے اور کون سے شعبے ہیں جن کے متعلق ہمارے ہاں کوئی ریسرچ ہوتی ہو، حقیقت یہ ہے کہ جس قوم پر صدیوں سے سوچنا حرام ہو چکا ہو اور تقلید کہن زندگی کی محو روش قرار پا چکی ہو، ان میں فکری صلاحیتیں بہت کم رہ جاتی ہیں۔ لہذا ہمیں اس مقصد کے لئے بھی مغرب کے محققین کی طرف ہی رجوع کرنا ہوگا۔ یورپ میں (دیگر شعبوں کی طرح) جنسیات نے

غور و فکر

بھی ایک مستقل سائنس کی حیثیت اختیار کر رکھی ہے۔ اس کے لئے وہاں پر تحقیقاتی ادارے قائم ہیں۔ علمائے عمرانیات (SOCIOLOGISTS)

علمائے مغرب کی تحقیقات

تہذیب کے مورخ، علمائے جنسیات اور ماہرین علم تجزیہ نفس (PSYCHO - ANALYSTS) وغیرہ نے اس موضوع پر کافی چھان بین کی ہے اور جنسیات سے متعلق لٹریچر خاصی مقدار میں شائع ہو چکا ہے اور جوتا جلا جاتا رہا ہے۔ ان کی تحقیقات کا یا العموم انداز یہ ہوتا ہے کہ وہ دنیا کے دور دراز علاقوں میں بسنے والے قدیم باشندوں (PRIMITIVE TRIBES) کے اعمال و کوائف، بود و ماند، رسوم و معاشرت اور اجتماعی اعمال معقداً کا مطالعہ کرتے اور اس طرح حاصل کردہ سالہ (DATA) سے نتائج مستنبط کرتے ہیں۔ اس مقصد کے لئے انہیں بن صبر آدمانازل اور مشقت طلب مراحل سے گزرنا پڑتا ہے اس کا ہم اندازہ نہیں لگا سکتے۔ ان میں ایسے بھی

لے واضح ہے کہ ان کا انداز اس طریق سے مختلف ہے جو آجکل (بالخصوص) امریکہ میں رائج ہے اور جس کی رُو سے ایک خاص خطہ یا طبقہ کے لوگوں کو سوالنامہ دے دیا جاتا ہے اور ان کے جوابات سے اعداد و شمار (STATISTICS) اکٹھے کر کے نتائج اخذ کرتے جاتے ہیں اور ان نتائج کے متعلق کہا جاتا ہے کہ وہ عالمگیر اور فطرتِ انسانی کے نرجان ہیں۔ آجکل امریکہ میں (KINSLEY) کے ہستم کے "محقق" اسی انداز سے جنسیات کا مطالعہ کر رہے ہیں۔ یہ طریق کار کبھی عالمگیر (UNIVERSAL)

ہیں جنہوں نے اپنی ساری عمر افریقہ کے صحراؤں، جنوبی امریکہ کے جنگلوں، قطبین کے برفانی میدانوں اور ہمالیہ کے پہاڑوں میں گزار دی۔ وہ وہاں کے وحشی قبائل میں جا کر رہے۔ انہی کی معاشرت اختیار کی۔ وہی کچھ کھایا جو وہ کھاتے تھے۔ وہی کچھ پہنا جو وہ پہنتے تھے۔ انہی کے ساتھ کبھی درختوں کے کھوکھلے تنوں میں، کبھی ان کی شاخوں کے اوپر، کبھی پہاڑوں کے غاروں میں اور کبھی درندوں کے بھٹوں میں زندگی بسر کی۔ بعض اوقات انہیں میں شادیاں بھی کیں۔ اور اس طرح انہی میں گھل مل کر ان کی معاشرت اور معتقدات کا وقت نظر سے مطالعہ کیا اور اس طرح ان کے متعلق براہ راست معلومات بہم پہنچیں۔ ان محققین نے دنیا کے قبائل کی معاشرت اور معتقدات کے بعد جن موضوعات کے متعلق اصول متعین کئے ہیں، ان میں جنسیات کو ایک خاص اہمیت حاصل ہے۔ ان کے مرتب کردہ نتائج ہمیں اس حقیقت تک پہنچاتے ہیں کہ مرد اور عورت کے جنسی تعلق کا معاملہ بعض شہوانی جذبہ کی تسکین تک محدود نہیں ہوتا۔ اس کا اثر بڑا دور رس ہوتا ہے۔ ان کی تحقیق یہ ہے کہ کسی قوم کے تمدن (CULTURE) کا اس سوال سے بڑا گہرا تعلق ہے کہ اس قوم نے جنسی تعلقات کو آزاد چھوڑ رکھا تھا یا اس پر پابندیاں لگا رکھی تھیں اور اگر پابندیاں لگا رکھی تھیں تو وہ کس نوعیت کی تھیں۔ انہی محققین میں کیمبرج یونیورسٹی کے ڈاکٹر (J.D. UNWIN) کا نام خاص شہرت کا حامل ہے۔ ڈاکٹر انون نے دنیا کے مختلف حصوں میں بسنے والے اسی غیر مذہب (قدیمی) قبائل کی زندگی کا مطالعہ اس نقطہ نگاہ سے کیا ہے کہ انسانی زندگی میں جنسیات اور کلچر کا کیا تعلق ہے؟ اگر ان میں ایک قبیلہ جنوبی امریکہ کا ہے تو دوسرا قطب شمالی کا۔ ایک آسٹریلیا کا ہے تو دوسرا صحرائے افریقہ کا۔ اس کے بعد اس محقق نے سولہ مذہب اقوام کی معاشرت کا مطالعہ کیا ہے اور اپنے نتائج تحقیقات کو اپنی گراں بہا کتاب (SEX AND CULTURE) میں پیش کیا ہے۔ اس کتاب کا پہلا فقرہ یہ ہے۔

دنیا کا مذہب اقوام ہوں یا غیر مذہب قبائل، سب کے ہاں جنسی مواقع اور قوم کی تمدنی حالت میں بڑا گہرا تعلق ہے۔ اس لئے میں نے مزوری سمجھا کہ اس مسئلہ پر تفصیلی تحقیق کی جائے۔ میری اس تحقیق کا ماہر اور اس سے مستنبط کردہ نتائج اس کتاب میں پیش کئے گئے ہیں۔

اصل کتاب بھی پہلے، دیا جا چکی ہے لکھا ہے کہ

اپنی تحقیقات کے بعد میں جس نتیجہ پر پہنچا ہوں وہ مختصر الفاظ میں یہ ہے کہ انسانوں کا کوئی گروہ ہو، اس کی تمدنی سطح کا انحصار وہ چیزوں پر ہے۔ ایک ان لوگوں کا نظام اور دوسرے وہ توانائی جو ان حد و دو قبوہ کی بنا پر حاصل ہوتی ہے جو اس گروہ نے جنسی تعلقات پر عاید کر رکھا ہوں۔ (xv)

اسی کلیہ کو اس نے اصل کتاب میں ان الفاظ میں لکھا ہے کہ

کوئی گروہ کیسے ہی جغرافیائی ماحول میں رہتا ہو، اس کی تمدنی سطح کا انحصار صرف اس بات پر

ہے کہ اس نے اپنے ماضی اور حال میں جنسی تعلقات کے لئے کس قسم کے ضوابط مرتب کر رکھے تھے۔ (صفحہ ۳۲۸)

آپ نے عرض کیا کہ یہ محقق اپنی تحقیقات کے بعد کس نتیجہ پر پہنچے؛ وہ اس نتیجہ پر پہنچا ہے کہ جنسی تعلقات بعض ایک حیوانی جذبہ کی تشکین کا نام نہیں بلکہ قوموں کی تہذیب و تمدن کا دار و مدار اسی جذبہ کا تخذید و تادیب پر ہے حتیٰ کہ ڈاکٹر انون یہ بھی لکھتا ہے کہ

اگر کسی قوم کی تاریخ میں آپ دیکھیں کہ کسی وقت اس کی تمدنی سطح بلند ہو گئی تھی یا نیچے گر گئی تھی تو تحقیق سے معلوم ہو گا کہ اس قوم نے اپنے جنسی تعلقات کے ضوابط میں تبدیلی کی تھی جس کا نتیجہ اس کی تمدنی سطح کی بلندی یا پستی تھا۔ (صفحہ ۳۲۷)

اگے چل کر وہ لکھتا ہے کہ

جنسی تعلقات کے ضوابط میں تبدیلی کے اثرات تین پشتوں کے بعد (یعنی ترمیم سو سال میں) نمودار ہوتے ہیں۔ (صفحہ ۳۳۰)

اس لئے اگر کسی قوم میں تمدنی تبدیلی واقع ہو یعنی اسے دنیا میں عروج حاصل ہو یا اس پر زوال آجائے تو اس عروج و زوال کے اسباب کے لئے دیکھنا چاہیے کہ اس قوم نے سو سال پہلے اپنے ہاں جنسی تعلقات کے ضوابط میں کس قسم کی تبدیلیاں کی تھیں۔ جیسی وہ تبدیلیاں ہونگی اسی قسم کے نتائج مرتب ہونگے۔

سب سے پہلے تہذیب کی زندگی (CELIBACY) کو لیجئے جسے عیسائیت (اور اس سے متاثر شدہ جبری تہذیب) مسکب خانقاہیت (روحانی ارتقا کے لئے اولین شرط قرار دیتی ہے۔ اس کے متعلق ڈاکٹر انون کی تحقیق یہ ہے کہ

جبری تہذیب (COMPULSORY CELIBACY) کے اثرات انسانی تمدن پر ہلاکت انگیز ہوتے ہیں۔ (صفحہ ۳۳۱)

جبری تہذیب سے مفہوم یہ ہے کہ یہ چیز انسانی عقائد یا معاشرتی ضوابط میں شامل کر دی جائے کہ تہذیب کی زندگی و تہذیب مندرت و تقدس ہے اور اس طرح لوگوں کو ذہنی طور پر مجبور کر دیا جائے کہ وہ تہذیب کی زندگی بسر کریں۔ جیسے عیسائیوں کے ہاں (NUNS) اس قسم کی زندگی بسر کرنے پر مجبور ہوتی ہیں۔

عیسائیت یا مسکب خانقاہیت میں جہاں یہ کہا جاتا ہے کہ تہذیب کی زندگی ہی مندرت انسانی کی زندگی ہے تو دوسری طرف آجکل عام طور پر یہ کہا جاتا ہے کہ اگر جنسی جذبات کی تشکین کے سلسلہ میں کسی قسم کی بھی پابندی عاید کی جائے تو اس سے انسان کے اعصاب پر بہت بُرا اثر پڑتا ہے۔ اور اس سے خطرناک قسم کی بیماریاں

پیدا ہو جاتی ہیں۔ ڈاکٹر انون کی تحقیق یہ ہے کہ یہ خیال غلط ہے۔ جنسی جذبات پر پابندیاں عاید کرنے سے اعصابی بیماریاں پیدا نہیں ہوتیں۔ انہیں بے لگام چھوڑ دینے سے ایسا ہوتا ہے۔ (دیباچہ صفحہ ۱۰)

(۱)

اس تمہید کے بعد آگے چلتے۔ ڈاکٹر انون نے قدیم غیر مذہب قبائل کی تمدنی سطح کو تین حصوں میں تقسیم کیا ہے۔ وہ سبکے نیچے درجے کا نام (ZOISTIC) رکھتا ہے۔ اس سے اوپر (MANISTIC) کا درجہ ہے اور سبکے اوپر (DEISTIC) کا درجہ۔ اس کے بعد وہ اسی قبائلی کی تمدنی سطح کے مطالعہ کے بعد جن نتائج پر پہنچا ہے وہ حسب ذیل ہیں۔

(۱) جس گروہ نے کنوارپن (PRE-NUPTIAL) کے زمانے میں جنسی تعلقات کی کھلی آزادی سے رکھی تھی وہ تمدنی سطح پر ترقی کر رہے تھے۔

(۲) جن قبائل میں زمانہ قبل از نکاح میں جنسی تعلقات پر کھوڑی بہت پابندیاں عاید تھیں، وہ تمدنی سطح کے درمیانی درجے پر تھے۔ اور

(۳) تمدن کی بلند ترین سطح پر صرف وہ قبائل تھے جو شادی کے وقت عفت و بکارت (CHASTITY) کا شدت سے اتفاق کرتے تھے اور زمانہ قبل از نکاح میں جنسی تعلق کو معاشرتی جرم قرار دیتے تھے۔ (۳۲۵-۳۰۰)

اس کے بعد ڈاکٹر انون، شادی کے بعد کے جنسی ضوابط سے بحث کرتا ہے۔ لیکن اس بحث کو چھڑانے سے پہلے وہ اس حقیقت پر پھر زور دیتا ہے کہ

شادی کے بعد کے ضوابط کبھی تعمیری نتائج پیدا نہیں کر سکتے جب تک شادی سے پہلے کی زندگی میں عفت و عصمت پر زور نہ دیا جائے۔ (۳۲۳)

اس مقصد کے لئے وہ شادی کو چار بڑی بڑی قسموں میں تقسیم کرتا ہے۔ یعنی

(۱) عورت اپنی ساری زندگی میں ایک قاعدہ کی بیوی بن کر رہے اور مرد ساری زندگی ایک عورت کا خاوند رہے۔ ان کے رشتہ نکاح کے منقطع ہونے کی کوئی شکل نہ ہو۔ بجز اس کے کہ عورت ناجائز فعل کی مرتکب ہو جائے۔ اس کا نام اس کے نزدیک مطلق وحدت زوج

(ABSOLUTE MONOGAMY) ہے۔

(۲) رشتہ نکاح عمر بھر کے لئے نہ ہو، بلکہ فریقین کی رضامندی سے منقطع بھی ہو سکتا ہو۔ اسے وہ ترمیم شدہ وحدت زوج (MODIFIED MONOGAMY) کی اصطلاح

سے تعبیر کرتا ہے۔

(۳) عورت تو صرف ایک خاوند کی بیوی بن کر رہے لیکن مرد کو اجازت ہو کہ وہ ایک سے زیادہ عورتیں رکھ سکے۔ اس کا نام اس کے نزدیک مطلق تعدد ازواج (ABSOLUTE

POLYGAMY) ہے۔ اور

(۴) اگر مرد، دوسری عورتوں سے جنسی تعلق قائم کرے (یعنی ایک سے زیادہ بیویاں کرے)

تو عورت بھی آزاد ہو کہ وہ اسے چھوڑ کر کسی اور کے ہاں چلی جائے۔ اسے وہ ترمیم شدہ تعدد

ازواج (MODIFIED POLYGAMY) کہتا ہے۔

ڈاکٹر انون کا کہنا ہے کہ

آج تک کوئی قوم شوقِ رائے کے مطلق وحدتِ زوجہ کے مسلک کو زیادہ عمدہ تک قائم نہیں

رکھ سکی۔ (صفحہ ۳)

اس لئے کہ یہ شکل اسی صورت میں ممکن ہو سکتی ہے جب معاشرہ میں عورت کی کوئی حیثیت تسلیم نہ کی جائے۔ اور اسے مجبور کیا جاتے کہ وہ ہمیشہ اپنے خاوند کی مطیع و فرمانبردار لونڈی بن کر رہے۔ اس کا کہنا ہے کہ کسی معاشرہ میں اسی صورت دیر تک قائم نہیں رہ سکتی کیونکہ عورت کی طرف سے اس کا رد عمل ایسا شدید ہوتا ہے کہ وہ پھر معاشرہ کے تمام جنسی قیود کو توڑ کر "کامل آزادی" کا مطالبہ کر دیتی ہے اور اس کا عمل آزادی کے معنی ہونے ہیں جنسی قومیت (SEXUAL ANARCHY) جس کا نتیجہ تباہی کے سوا کچھ نہیں ہوتا۔ (صفحہ ۳)

اس کے بعد ڈاکٹر انون نے کہا ہے کہ تاریخ اس وقت تک جن اقوام و قبائل کے حالات محفوظ رکھے گئے ہیں ان میں سب سے بہتر تمدن کی حامل وہ قوم تھی جو شادی سے قبل جنسی اختلاط کی مطلقاً اجازت نہیں دیتی تھی۔ اور شادی کے بعد شوقِ رائے کی ترمیم شدہ وحدتِ زوجہ کی پابند تھی۔ یعنی جن کا اصول یہ تھا کہ شادی کے بعد بھی جنسی تعلق صرف میاں بیوی میں رہے۔ **بہترین تمدن کی حامل قوم** | رشتہ نکاح حکم و استوار ہو لیکن ناقابلِ تنسیخ نہ ہو۔ بلکہ بعض حالات کے ماتحت منقطع ہو سکتا ہو۔ یہ بعینہ وہ شکل ہے جسے قرآن تجویز کرتا ہے۔

اب سوال یہ پیدا ہوتا ہے کہ جنسی تعلقات پر اس قسم کی قیود و حدود عاید کرنے کا نتیجہ کیا ہوتا ہے؟ اس

کے متعلق ڈاکٹر انون نے مختلف ماہرینِ علوم کی شہادات سے اہم نتائج مستنبط کئے ہیں۔ وہ کہتا ہے کہ

جنسی تعلقات کی حد بندی سے ایک قسم کا ذہنی اور عصبی تناؤ (TENSION) پیدا ہوتا۔

ہے جس سے جزیاتی توانائی میں ازنگاز (COMPRESSION) پیدا ہو جاتا ہے (صفحہ ۳۳)

یہ مرکز شدہ معاشرتی توانائی اپنی نمود کے لئے مختلف راستے تلاش کرتی ہے۔ اس نفسیاتی عمل کو ڈاکٹر فرائڈ کی اصطلاح میں کفالت (SUBLIMATION) کہا جاتا ہے۔ چنانچہ ڈاکٹر انون کہتا ہے کہ نفسیاتی تحقیقات سے ظاہر ہے کہ جنسی تعلقات پر حدود و پابندیاں عاید کرنے کا نتیجہ یہ ہوتا ہے کہ اس قوم میں قوتِ منکر و عمل بہت بڑھ جاتی ہے۔ نیز محاسبہٴ خویش کی حکمت بھی۔ (۳۱)

فرائڈ کی تحقیق بہتر ہو کہ اس موقع پر خود فرائڈ کے الفاظ ہمارے سامنے آجائیں۔ وہ لکھتا ہے کہ ہمارا عقیدہ یہ ہے کہ انسانی تہذیب کی عمارت استوازی اس طرح ہوتی ہے کہ لوگوں

نے اپنے قدیم جذبات کی متکین میں ایشار و متربانی سے کام لیا ہے اور یہ عمارت دن بدن اوپر کو اٹھتی جا رہا ہے۔ کیونکہ ہر فرد اپنے جذبات کو انسانیت کے مشرک مفاد کی خاطر قربان کرتا رہتا ہے۔ ان جذبات میں جنسی جذبات کو خاص اہمیت حاصل ہے۔ جب ان کی بیجا کاہن متکین ہی مقصد زندگی نہ بن جائے تو یہ اپنا زرخ دوسری طرف منتقل کر لیتے ہیں جسے SUBLIMATION کہتے ہیں اور اس طرح افراد کی فائز توانائی جنسی گوشوں کی طرف سے ہٹ کر ان گوشوں کی طرف منتقل ہو جاتی ہے جو تمدنی طور پر بہت زیادہ قیمتی ہوتے ہیں۔

آئیے دیکھ لیا کہ سرفرائڈ کی تحقیق کے مطابق، اگر جنسی توانائیوں کو بے محل ضائع نہ کیا جائے تو یہ انسانی تہذیب تمدن کے قہر صین کی تعمیر میں کس قدر مدد و معاون بن جاتی ہیں!

فرائڈ نے اس طریق عمل کا نام (SUBLIMATION) رکھا ہے۔ یہ علم تجزیہٴ نفس (PSYCHO-ANALYSIS) کی ایک اہم اصطلاح ہے اور دورِ حاضر کی ایک گراں قدر نفسیاتی تحقیق۔ لیکن آپ یہ سنکر حیران ہو گئے کہ انسانی ذہن نے جہاں اسے بیسویں صدی میں دریافت کیا ہے، قرآن نے چھٹی صدی عیسوی میں [جسے عام طور پر ازمنہٴ مظلمہ

لے اس مقام پر اس حقیقت کا سمجھ لینا ضروری ہے کہ فرائڈ نے جنسیات کے متعلق اپنی تحقیق اور منکر میں جس قدر ٹھوکریں کھائی ہیں اور ان کے جو نقصان رسا نتائج مغربی معاشرہ میں نمودار ہوئے ہیں وہ ہماری نگاہوں کے سامنے ہیں۔ ہم اس دقت صرف فرائڈ کے اس خیال سے بحث کر رہے ہیں کہ جنسی توانائی کو اگر بے باک نہ برنے دیا جائے تو یہ اپنا زرخ تعمیری مقاصد کی طرف موڑ لیتی ہے۔ یہ ایک ایسی حقیقت ہے جس سے انکار نہیں کیا جاسکتا۔ ویسے فرائڈ ایک بڑی حد تک بعض غلط فہمیوں کا نشانہ بھی ہو رہا ہے۔ اس کے متعلق میں نے اپنی کتاب (ISLAM: A CHALLENGE TO RELIGION) میں بحث کی ہے۔

(DARK - RAES) کہا جاتا ہے اس طرف اس حقیقت کی طرف اشارہ کیا جاتا ہے۔ سورہ آل عمران میں مومنین کی ایک صفت الکاظمین الغیظ بتائی گئی ہے۔ اس کا صحیح مفہوم سمجھنے کے لئے اس لفظ کے بنیادی معانی کو سامنے لانا ضروری ہے۔ عرب ایک گرم اور خشک ملک ہے۔ جہاں پانی کی اکثر قلت رہتی ہے۔ وہ کرتے یہ تھے کہ تھوڑے تھوڑے فاصلہ پر کنوئیں کھودتے۔ ان میں کسی میں کم پانی نکلتا کسی میں زیادہ۔ پھر وہ ان کنوئوں کو آبدوز نالیوں (SUBTERRANEAN CHANNELS) کے ذریعے ایک دوسرے سے ملا دیتے۔ اس طرح جس کنوئیں میں پانی زیادہ ہوتا، اس کا نالی پانی دوسرے کنوئیں کی طرف منتقل ہو جاتا اور یوں تمام کنوئوں میں پانی کی تعظیم یکساں ہو جاتی۔ اس طریق عمل کو ان کے ہاں کفائت کہا جاتا تھا۔ لہذا کاظمین الغیظ کے معنی ہوئے وہ لوگ جو اپنی اس حرارت اور توانائی کو جو غصے کی شکل میں باہر نکلنا چاہتی ہے، کسی دوسری طرف منتقل کر کے اس سے تعمیری نتائج کا کام لیں۔ یہی وہ حقیقت ہے جسے عصر حاضر کے ماہرین تجزیہ نفس نے (SUBLIMATION) سے تعبیر کیا ہے۔

اب ہم پھر اصل موضوع کی طرف آتے ہیں۔ ڈاکٹر انون نے بتایا ہے کہ جنسی تعلقات پر پابندیاں عاید کرنے کا نتیجہ یہ ہوتا ہے کہ اس قوم میں قوتِ فکر و عمل اور محاسبہ خویش کی صلاحیت بڑھ جاتی ہے۔ اس کے برعکس۔

جو قوم اپنے مردوں اور عورتوں کو آزاد چھوڑ دے کہ وہ جنسی خواہشات کی تسکین جس طرح ہی چاہے کر لیں، ان میں فکر و عمل کی قوتیں مفقود ہو جاتی ہیں۔ چنانچہ روسیوں نے ایسا ہی کیا۔ وہ حیرانوں کی طرح بلا قیود جنسی جذبات کی تسکین کر لیا کرتے تھے۔ نتیجہ یہ کہ ان کے پاس کسی اور کام کے لئے توانائی باقی نہ رہی۔ (ص ۳۹۸)

قرآن کریم نے ایک جگہ مومنین کی صفات کرتے ہوئے کہا ہے کہ ذَلَّا يُؤْتُونَ۔ وہ ذاتا کے قریب اشھلال تک نہیں جاتے۔ اس لئے کہ وَمَنْ يَفْعَلْ ذَلِكَ يَلْقَ أَثَامًا۔ (دھچکا) جو قوم ایسا کرتی ہے، اسے اٹھ سے دو چار ہونا پڑتا ہے۔ عربی زبان میں اِثْمًا اس اور ننگی کو کہتے ہیں کہ جو تھک کر مضحمل ہو جائے اور اس میں اتنی توانائی نہ رہے کہ وہ باقی قطار کے ساتھ چل سکے؛ اس لئے وہ ان سے پیچھے رہ جاتے۔ آپ خود کیجئے کہ قرآن نے کس طرح ایک لفظ کے اندر اس تمام حقیقت کو سمیٹ کر رکھ دیا ہے جس تک دور حاضر کی تحقیق اس قدر تجزیات کے بعد پہنچی ہے۔ یعنی یہ کہ جنسی جذبات کو آزادانہ چھوڑ دینے کا نتیجہ یہ ہوتا ہے کہ وہ قوم مضحمل ہو جاتی ہے اور زندہ اقوام کے ساتھ دوش بوش چلنے کے قابل نہیں رہتی۔ اس میں وہ توانائیاں نہیں رہتیں جو قوموں کو تمدنی بلندیاں عطا کرتی ہیں۔

ڈاکٹر انون نے یہ بھی کہا ہے کہ

مردوں کی عصمت اسی صورت میں معاشرتی توانائیاں پیدا کر سکتی ہے جب عورتیں باعصمت ہوں اور ان کی عصمت شادی سے قبل اور بعد دونوں زمانوں میں محفوظ رہے۔ (ص ۳۲۳)

جیسا کہ پہلے بھی کہا جا چکا ہے، قرآن مردوں اور عورتوں دونوں کی عصمت پر یکساں زور دیتا ہے۔ وہ خُفِیَّتَیْنِ مُؤْمِنَاتٍ مِّمَّنْ (وہ مرد جو اپنی عصمت کی حفاظت کرتے ہوں) کے ساتھ وَالْمَغْفِلَاتِ (۳۳) بھی کہتا ہے۔ یعنی وہ عورتیں جو اپنے دامن عصمت کو داغدار نہ ہونے دیں۔ اور جرمِ زنا کی سزا بھی مرد و عورت دونوں کے لئے یکساں سزائیں کرتا ہے۔ (۳۴)

قرآن کی رُو سے جنسی اختلاط کی صورت ایک ہی صورت ہاں ہے۔ یعنی نکاح۔ لہذا قبل از نکاح جنسی اختلاط اور نکاح کے بعد عورت کا کسی دوسرے مرد سے یا مرد کا کسی دوسری عورت سے جنسی

اختلاط (خواہ وہ ٹراہنی مابین ہی سے کیوں نہ ہو) زنا ہے۔ نکاح کے متعلق بھی یہ سمجھ لینا ضروری ہے کہ یہ ہنگامی جنسی اختلاط کی رضامندی نہیں ہوتی بلکہ معاہدہ ہوتا ہے اس امر کا کہ ہم (سیال جوی) ان تمام فیوہ و حدود اور حقوق و فرائض کے مطابق جو ہم پر قرآن نے عاید کی ہیں، باہمی رفاقت کی زندگی بسر کریں گے۔ اسی سے ایک اور حقیقت بھی سامنے آجاتی ہے۔ ڈاکٹر انون نے اپنے ہاں زنا کا لفظ استعمال نہیں کیا (اسے اس لفظ کے استعمال کی ضرورت بھی نہیں تھی) اس لئے کہ وہ مذہبی یا اخلاقی بحث نہیں کر رہا بلکہ جنسی مسئلہ کے متعلق علمی اور نظری تحقیق کر رہا ہے لہذا اس کا انداز سائنٹیفک ہونا چاہیے تھا، اس نے اپنے ہاں جنسی اختلاط کے مواقع (SEXUAL OPPORTUNITIES) کی اصطلاح استعمال کی ہے۔ اس کا

کہنا یہ ہے کہ جس قوم میں جنسی اختلاط کے مواقع زیادہ ہونگے وہ قوم مذہبی سطح میں بہت پست ہوگی اور جہاں یہ مواقع کم انکم حد تک رکھے جائیں گے۔ وہ مذہبی سطح کی بلند یوں تک پہنچ جائے گی۔ قرآن نے صرف زنا ہی کو حرام قرار نہیں دیا بلکہ جنسی اختلاط کے مواقع کو کم از کم حد تک محدود کر دیا ہے۔ اس میں نیکل از نکاح جنسی اختلاط کے مواقع کا سوال ہی پیدا نہیں ہونا کہ چونکہ وہ زنا ہے۔ نکاح کا معاہدہ اس کے نزدیک ٹر نبر کی رفاقت (LIFE-LONG COMPANIONSHIP) کا معاہدہ ہے۔ لہذا اس میں وقتی جنسی اختلاط کا بھی سوال نہیں پیدا ہوتا۔ خواہ وہ باہمی رضامندی ہی سے کیوں نہ ہو۔ پھر اس نے

نکاح کو میثاقاً خلیفۃً (پختہ عہد) کہا ہے، بچوں کا کھیل نہیں کہا، کہ جب جی چاہا کھیل کھیل لیا اور جب طبیعت اکتا گئی تو اس مٹی کے گھر وندے کو پامال کر دیا اور دوسرے وقت پھر نیا گھر بنا لیا۔ علاوہ بریں اس نے وحدت زوج (MONOGAMY) کو بطور اساسی اصول مقرر کیا ہے اور تعدد ازواج کو محض ایک ہنگامی تمدنی

وحدت ازواج (شکل کے حل کے لئے بطور ماضی علاج جائز قرار دیا ہے) (اسکی بھی محض اجازت ہے حکم نہیں) آپ دیکھیں گے کہ شادی کی یہ (قریب قریب) وہی شکل ہے جسے انون نے مطلق وحدت زوج (ABSOLUTE MONOGAMY) کی اصطلاح سے تعبیر کیا ہے۔ میں نے قریب قریب اس لئے کہا ہے کہ ڈاکٹر انون کے نزدیک مطلق وحدت زوج میں شادی

صرف اسی صورت میں منقطع ہو سکتی ہے جب عورت جنسی (اخلاقی) جرم کی مرتکب ہو جائے۔ لیکن قرآن نے نیاہ نہ ہو سکنے کی بھی تسخیر معاہدہ (طلاق) کی معقول اور جائز قرار دیا ہے۔ بہر حال یہ ظاہر ہے کہ قرآن نے جنسی اختلاط کے مواقع کو کم از کم حد تک محدود کر دیا ہے۔ وہ زمانہ قبل از نکاح میں جنسی اختلاط کے کسی ایک موقع کو بھی جائز قرار نہیں دیتا اور نکاح کے بعد عام حالات میں صرف ایک جوڑے کو باہم گروا بستہ رکھتا ہے۔ تنوع ذوق (Change) کی خاطر تبدیلی (change) کی اجازت نہیں دیتا۔ قرآن نے تو نکاح کی صورت میں بھی معصمین کیساتھ غیر مسافحین (دلچہ) کا اجنا ذکر کیا ہے۔ یہ صحت کے معنی میں محفوظ رکھنا اور سفح کے معنی میں یونہی بہا دینا۔ لہذا جہاں اس حکم میں زنا سے ممانعت مقصود ہے وہاں اس سے یہ بھی مقصود ہے کہ نکاح کا مقصد بھی شہوت رانی نہیں۔ اس سے نکاح کی تمام ذمہ داریوں کی حفاظت اور بچانے نسل کا تحفظ مقصود ہے۔

قرآن کہتا ہے کہ عورت وہی قوم زندگی کی کامرانیوں سے بہرہ یاب (مفلس) ہو سکتی ہے جو جنسی اختلاط کے مواقع کو کم از کم حد تک لیتا ہے اور یہ کم از کم مواقع بھی صرف معروف (RECOGNISED) طریق سے مہیا کئے جاتیں اور ڈاکٹر انون کی تحقیق یہ ہے کہ

انسانیت کی پوری تاریخ میں کوئی ایک مثال ہی اس قسم کی نہیں مل سکتی کہ کوئی ایسی سوسائٹی تمدن کی بلندی تک پہنچ گئی ہو جس کی لڑکیوں کی پرورش و تربیت مطلقاً و حدت زوجہ کی روایات میں نہ ہوتی ہو۔ نہ ہی تاریخ عالم میں کوئی ایسی مثال ملتی ہے کہ کسی قوم میں جنسی اختلاط پر حدود و قیود کی روایات ڈھیلی پڑ گئی ہوں اور اسکے باوجود وہ قوم اپنی تمدنی بلندی کو قائم رکھ سکی ہو۔ جب عقد نکاح مسنونہ حیثیت کے فریقین کا عہد کی رفاقت کا عہد ہوا نہ میاں اپنی بیوی کے علاوہ کسی اور عورت سے آشنا ہوا اور نہ ہی بیوی اپنے میاں کے علاوہ کسی مرد کی شناسا، تو اس صورت میں جنسی مواقع اپنی کم از کم حد تک پہنچ جاتے ہیں۔ تاریخ کا مطالعہ اس پر شاہد ہے کہ جن اقوام نے ایسی معاشرتی رسوم اختیار کر لی ہیں جو زندگی بھر کی جبری رفاقت کے قریب قریب پہنچ گئی ہوں، اس وقت تک زندگی بھر کی جبری رفاقت تک کوئی قوم بھی نہیں پہنچ سکی، اور جن اقوام نے جنسی اختلاط کے حدود و قیود کو زیادہ سے زیادہ عرصہ تک قائم رکھا، وہی اقوام تہذیب تمدن کی اس بلندی تک پہنچ سکی ہیں جہاں تک انسانیت اس وقت تک پہنچ سکی ہے۔ (۱)

آئیے دیکھا کہ زمانے کی علمی شہادتیں کس طرح قرآنی حقائق کی تائید کرتی چلی جا رہی ہیں اور دنیا کس طرح غیر شعوری طور پر خود بخود قرآن کے قریب آتی جا رہی ہے۔

(۱)

ڈاکٹر انون نے اپنی تحقیق کے دوران صحتاً مسلمانوں (عربوں) کی تاریخ کا بھی ذکر کیا ہے۔ وہ مختصر الفاظ میں بتاتا ہے کہ قدیم عرب قبل از نکاح عصمت و بکارت پر زور نہیں دیا

عربوں کی تاریخ

کہتے تھے۔ بعد میں اسلام کی تعلیم کے ماتحت، انہوں نے اس عصمت پر شدت سے زور دیا جس کا نتیجہ یہ نکلا کہ وہ اپنے محدود ملک سے نکل کر دو نواح کی دنیا پر پھیل گئے۔ اس کے بعد نبی انہوں نے اپنے حرم میں عورتوں کی بھرمار شروع کر دی تو ان کی فتوحات کی وسعتیں بڑھ گئیں۔ (رو ۱۰۷) اس کے بعد ڈاکٹر انون نے ایک اور تاریخی حقیقت کی طراوت اشارہ کیا ہے جس سے اس امر پر روشنی پڑتی ہے کہ قرآن نے یہود و نصاریٰ (راہل کتاب) کی لڑکیوں سے شادی کی اجازت کیوں دی تھی، ڈاکٹر انون کے اس اصول کا ذکر نیچے آچکا ہے کہ کسی قوم کی ترقی و تعمیر میں عورت کی محفوظ توانائی کا بہت بڑا اثر ہے بلکہ یہ کہ مردوں کی توانائی ہی اسی صورت میں تعمیری نتائج پیدا کر سکتی ہے جب ان کی عورتیں باعصمت ہوں۔ ڈاکٹر انون کہتے ہیں کہ جب عربوں کی فتوحات کا سلسلہ مصر تک جا کر تک گیا تو انہوں نے عیسائیوں اور یہودیوں کی لڑکیوں سے شادی کی۔ ان لڑکیوں کی تربیت اس ماحول میں ہوئی تھی جس میں نسبی ضبط پر بڑا زور دیا جاتا تھا۔ ان لڑکیوں کی مرکز توانائیاں وہوں کی مزید وسعتوں اور تمدنی بلندیوں کا باعث بن گئیں۔ یہی کچھ مصر میں ہوتا اور یہی کچھ اسپین میں (۱۴۹۰ء) کسی کو ڈاکٹر انون کی تحقیق کے اس نتیجے سے اختلاف ہوا اتفاق۔ لیکن یہ حقیقت بہر کیف اپنی جگہ غیر متنازع رہ جاتی ہے کہ اس محقق کے نزدیک کسی قوم کی فتوحات کی وسعتوں اور تہذیب کی بلندیوں پر اس کی عورتوں کی عصمت کا بہت بڑا اثر ہوتا ہے اور یہی حقیقت قرآن نے بیان کی ہے جب اس نے زندگی کی کاروائیوں کے لئے مردوں اور عورتوں دونوں کے حصے (تلقو بند) ہونے کو بنیاد بنا دی شرط قرار دیتے۔ مرد اور عورت دونوں کا حصہ ہونا جنسی اختلاط کے مواقع کو کم از کم دیکھنے تک سہ آگے ہے (یعنی زمانہ قبل از نکاح میں مطلق عصمت / نکاح میں وحدت زوج (MONOGAMY) بطور اسکا اصول اور نکاح کے بعد میاں اور بیوی کا کسی غیر عورت اور مرد کیساتھ اختلاط ناجائز) لیکن جب کسی قوم میں جنسی اختلاط کے مواقع زیادہ سے زیادہ ہو جائیں (جس کی شکل صرف زنا ہی نہیں بلکہ اس ہنگامی ضرورت کے بغیر جس کا ذکر قرآن نے کیا ہے ایک وقت ایک سے زیادہ بیویاں طلاق کی رحمت سے ناجائز فائدہ اٹھا کر آزادانہ تبدیلی ازواج اور قرآن کے کھیلے کھیلے حکم کے خلاف لونڈیوں کی بھرمار سے سینکڑوں عورتوں سے اختلاط، یہ سب جنسی اختلاط کے زیادہ سے زیادہ مواقع ہم پہنچانے کی شکلیں ہیں) تو پھر اس قوم میں نہ تو آگے بڑھنے کی توانائیاں رہ جاتی ہیں اور نہ ہی اپنے تمدن کو علیٰ حالہ قائم رکھنے کی صلاحیتیں باقی۔ اس قسم کی قوم زندگی کی کس سطح پر پہنچ جاتی ہے اس کے متعلق ڈاکٹر انون لکھتا ہے کہ

اس قوم میں علم و بصیرت کی قوت تو ہوتی ہے لیکن وہ اپنے معاملات میں اس سے راہنمائی حاصل نہیں کرتی۔ خود واقعا

لے راہر پٹرفا (BARBARITY) نے جنسیا کے متعلق ایک بڑی تیز اور ضخیم کتاب لکھی ہے جس کا نام ہے (THE MOTHER) اس میں وہ ایک گروہ کے متعلق لکھتا ہے کہ اس نے عمر بھر کی زندگی میں ایک ہی بیوی رکھی لیکن وہ (غالباً) آپس کے قریب بیویاں بدل چکا تھا۔ یہ جنسی اختلاط کے متنوع مواقع کی ایک مثال ہے اس سے اور مثالوں کا بھی اندازہ لگا لیجئے۔ یہ دیکھتے یہ الفاظ کس طرح میں قرآن کی اس آیت کا کہ ہم قلوبنا یفقون بھا۔ ان کے پاس سمجھنے کی قوت تو ہوتی ہے لیکن وہ اس سے سمجھنے کا کام نہیں لیتے۔

کے اسب سے عمل (causes) کے متعلق کبھی تحقیق نہیں کرتی۔ جو کچھ ہوتا ہے اسے اسی طرح تسلیم کرتی چلی جاتی ہے۔ زندگی سے متعلق تمام معاملے کے بارے میں انکی بندھی بندھائی لیتے ہوئے ہے جس کے مطابق وہ چلتے چلے جاتے ہیں، وہ ہر غیر معمولی واقعہ کو جو ان کی سمجھ میں نہ آئے کسی عجیب و غریب قوت کی طرف منسوب کر دیتے ہیں۔ اس قوت کا منظر کبھی پتھروں کو سمجھا جاتا ہے اور کبھی دہنتوں کو۔ کبھی ایسے حیوانات کو جو نہیں میر العقول نظر آتیں اور کبھی دیگر ایسی اشیاء کو جن کی ماہیت انکی سمجھ میں نہ آئے جس شخص کی پیدائش یا زندگی میں انہیں کوئی غیر معمولی بات نظر آئے وہ سمجھ لیتے ہیں کہ وہ اس قوت کا مالک ہے جتنی کہ اس قوت کے بعد بھی اسے اس قوت کا حال سمجھا جاتا ہے اس کے بعد اگر انہوں نے ان توہم پرستیوں کی تفصیل بتائی ہے جو مذہب ساز گنڈہ تعویذ، اکابر پرستی اور قبر پرستی کی سنتوں میں ایسی توہم سے ظہور پا آتی ہیں۔ اس کے بعد وہ کہتا ہے اس قسم کے عقائد اس قوم میں نسلاً بعد نسل متواتر چلے آتے ہیں۔ زمانہ کا امتداد ان پر کسی طرح اثر انداز نہیں ہوتا۔ اس معاشرہ میں انسان پیدا ہوتے ہیں اپنی خواہشات کو پورا کرتے ہیں اور چلتے ہیں اور جب ان کی لاشوں کو نہ خاک دیا دیا جاتا ہے تو وہ ذہنیاً منسٹا ہو جاتے ہیں۔ یہ انسان نہیں ہوتے۔ بالکل حیوان ہوتے ہیں۔ (۳۶۵-۳۶۶)

اپنے دیکھ لیا نقشہ اس سوسائٹی کا جس میں جنسی استلاط کے مواقع زیادہ سے زیادہ ہوتے ہیں، کیا مسلمانوں کی صدیوں سے یہی حالت نہیں چلی آرہی اور کیا آج بھی ہماری یہی حالت نہیں؟ کیا یہ نتیجہ نہیں جنسی استلاط کے مواقع کی ان وسعتوں کا جو ہماری خود ساختہ مذہبی تصورات نے مہل کر رکھی ہیں؟

جب ہماری قوم کی جنسی زندگی قرآنی سوجھل میں بگھری ہوئی تھی تو یہ ساری دنیا پر چھا گئی تھی اور جب ملوکیت نے اسے بدل گام کر دیا اور شریعت کے نام پر وہ سب کچھ ہونے لگا جو کچھ قرآن روکنے کے لئے آیا تھا تو ان کی ساری توانائیاں ضائع ہو گئیں۔ ان میں پھر نہ فکر کی صلاحیت رہا نہ عمل کی اور یہی حالت اس وقت تک چلی جا رہی ہے۔ ان کھانک میں لوڈیا آج تک مریا زار مکتی ہیں۔

یہ تو ہے ہمارے اس طبقہ کی حالت جسے تداست پرست کہا جاتا ہے۔ اسکے برعکس ہمارے نوجوانوں کا طبقہ ہے جنہوں نے مغرب کی دکھیا دکھی یہ کہنا شروع کر دیا ہے کہ جنسی تعلقات پر پابندی عاید کرنا، انفرادی آزادی کو مقید کرنا ہے۔ اسلئے آزمتہ مظلمہ کے ان اغلال و سلاسل کو جتنی جلدی توڑ دیا جائے اتنا ہی اچھا ہے۔ چنانچہ انہوں نے عملاً اسے توڑنا بھی شروع کر دیا ہے۔ ان آزاد یوں سے وہ سوسائٹی متشکل ہوتی ہے جس کے متعلق انون لکھتا ہے کہ اس میں،

ہر لڑکی کو آزادی حاصل ہوتی ہے کہ وہ جس قسم کا جنسی کھیل کھیلنا چاہے کھیلنی پھیرے اور جس نوجوان سے چاہے

لے یہی قرآن ہی کا آیت کا ترجمہ ہے جس کا کیا ہے کہ یہ لوگ یتیموں دیکھوں دیکھوں کہا تا کل الاغمار۔ (پہلے) وہ سامان زہریت سے مہرورخ ناندہ حاصل کرتے اور کھلتے پتے ہیں جس طرح حیوان۔

جنسی اختلاط قائم کرے اس کے لئے فقط ان دونوں کی رضامندی کی شرط ہے۔ نہ لڑکی پر کسی قسم کی پابندی ہوتی ہے نہ لڑکے پر۔ لڑکپن ہی سے وہ ہر ایسا جنسی کھیل کھیلتے لگ جاتے ہیں جن میں انہیں لذت ملتی ہو۔ مختصراً یہ کہ وہ ایک ایسی فقہ میں رہتے ہیں جس میں جنسی حدود و قیود کا کوئی واسطہ نہیں ہوتا اور جس میں ان کی حالت یہ ہوتی ہے کہ جو بھی جنسی خواہش بیدار ہوتی اسے اسی وقت کسی کسی طرح پورا کر لیا۔ (۳)

یہی ہیں وہ جنسی آزادیاں جن کا ممتحنی ہمارا نوجوان تعلیم یافتہ طبقہ ہونا جا رہا ہے لیکن ان آزادوں کا نتیجہ کیا ہوتا ہے ہمارے خورد و اکڑ انون کی زبان سے سن لیجئے۔ وہ کہتا ہے کہ

لوگ چاہتے ہیں کہ جنسی پابندیوں کو بھی ہٹا دیا جائے اور قوم کی زندگی ان خوشگواروں سے بھی متنوع ہوتی ہے جو ایک بلند تمدن کا ثمرہ ہوتی ہیں۔ لیکن انسانی ہمت کچھ اس قسم کی واقع ہوتی ہے کہ یہ دونوں آندوں میں کبھی کبھی نہیں ہرکتیں۔ یہ ایک دوسرے کی قبض میں جو ریاضا میں مفاہمت (COMPROMISE) کی کوشش کرتا ہے۔ اس کی مثال اس احمق بچے کی سی ہے جو چاہتا ہے کہ وہ اپنے ٹیک کو کھا لے اور پھر وہ سالم کا سلام بانی بھی پکے جلائے۔ کوئی انسانی معاشرہ جو اسے ان دو راہوں میں سے ایک راہ اختیار کرنی ہوگی۔ یا تو ان صلاحیتوں کو پائندہ رکھنے کی راہ جو اس کے تمدن کو بلند کرتی ہیں اور یا جنسی آزادی کی راہ۔ تاریخ کی شہادت یہ ہے کہ جو قوم ان دو متضاد چیزوں کو اکٹھا کرتی ہے وہ اپنا تہذیب کو ایک نسل سے بھی زیادہ آگے نہیں لجا سکتی (۴)

بنابریں۔

کسی سوسائٹی میں تخلیقی توانائیاں باقی نہیں سکتیں جب تک اس کی ہر نسل ان روایات میں پرورش نہ پائے جو جنسی اختلاط کے مواقع کو کم از کم حد تک محدود کر دیں۔ اگر وہ قوم اس قسم کے نظام کو جو ہر ایسا جنسی اختلاط کے مواقع قلیل ترین حد تک محدود کر دیتے جاتیں (مسلل آگے بڑھاتی جائے تو وہ شاندار روایات کی حامل رہے گی۔ (۵))

(۱)

پس چہ باید کرد؟ | آخر میں یہ سوال پیدا ہوتا ہے کہ اس قسم کے معاشرہ کی تشکیل کس طرح کی جائے جس میں جنسی اختلاط کے مواقع کو کم از کم حد تک لے جایا جائے اور پھر اسی صورت پیدا کی جائے کہ جنسی مواقع کی یہ شکل مستقل طور پر قائم رہ سکے تاکہ اس طرح وہ قوم انسانیت کی صلاحیت بخش توانائیاں کی حامل بنتی جائے۔ ڈاکٹر انون نے اپنی کتاب کا خاتمہ اسی سوال (اور اسکے جواب پر کیا ہے۔ وہ کہتا ہے کہ تاریخ کے صفحات پر کوئی سوسائٹی ایسی نظر نہیں آتی جو اس کوشش میں کامیاب ہو گئی ہو کہ وہ جنسی اختلاط کے مواقع کو ایک حد تک کم از کم حد تک محدود کر کے اس کی ہر نسل تاریخی شواہد سے جس نتیجہ پر پہنچا ہوں

وہ یہ ہے کہ اگر کسی قوم نے ایسی صورت پیدا کرنی ہو تو اس کے لئے ضروری ہوگا کہ وہ پہلے مرد اور عورت کو

(۳۲-۳۳)

قانوناً مساوی درجہ عطا کرے۔

مرد اور عورت کی مساوی حیثیت

آئیے غور کیا کہ اس محقق کی تحقیق کے مطابق اس منہم کے معاشرہ کی تشکیل کی بنیادی شرط کیا ہے؟ یہ کہ اس میں مرد اور عورت کو قانوناً مساوی درجہ عطا ہو۔ آج اس معاشرہ میں جس میں ہم صدیوں سے چلے آئے ہیں یہ کہنا کہ اسلام نے مرد اور عورت کو قانوناً مساوی درجہ عطا کیا تھا، شاید اپنی مہنی اڑانے کے مترادف ہوگا۔ لیکن اس حقیقت کو کون چھپا سکتا ہے کہ قرآن نے یہ اعلان آج سے طویل ہزار سال پہلے کیا تھا کہ **لَهُنَّ مِثْلُ الَّذِي عَلَيْهِنَّ بِالْمَعْرُوفِ** یعنی اور قانون کی رو سے عورتوں کے حقوق بھی اتنے ہی ہیں جتنے ان کے قرائض ہیں۔ یعنی قانون کی نگاہ میں مرد اور عورت دونوں کو مساوی درجہ حاصل ہے۔ لہذا ہمارے لئے تو کرنے کا کام فقط اتنا ہے کہ اپنے معاشرے کو قرآنی خطوط پر متشکل کر لیں۔

(۱۰)

آخر میں ڈاکٹر انون لکھتا ہے کہ

اگر کوئی معاشرہ چاہتا ہے کہ اس کی تخلیق تو انسانیاں مدت مرید تک بلکہ ابدال آباد تک قائم اور آگے بڑھتی رہیں تو اس کے لئے ضروری ہوگا کہ وہ پہلے اپنی تخلیق نوکر سے یعنی پہلے اپنے مردوں اور عورتوں کو قانوناً مساوی حیثیت دے اور پھر اپنے سماجی اور معاشرتی نظام میں اس منہم کی تبدیلیاں کرے جن سے معاشرہ میں جنسی اختلاف کے مواقع ایک مدت مرید تک بلکہ ہمیشہ ہمیشہ کے لئے کم از کم حد تک محدود رہیں اس طرح اس معاشرہ کا رخ ثقافتی اور تمدنی ارتقاء کی طرف مڑ جائے گا۔ اس کی روایات شاندار ارضی اور درخشندہ مستقبل کی حامل ہونگی وہ تمدن و تہذیب کے اس بلند مقام تک پہنچ جائے گا جس تک آج تک کوئی نہیں پہنچ سکا اور انسان کی توانائیاں اس کی ان روایات کو ایک ایسے انداز سے سمیٹ کر قیام دے گی جو اس وقت ہمارے حیطہ ادراک میں بھی نہیں آسکتا۔ (۳۳)

قرآن ایسے ہی معاشرہ کی تشکیل چاہتا ہے۔ اس کے لئے اس نے نہایت واضح قوانین دیے ہیں۔ وہ عائلی زندگی کو کس قدر اہمیت دیتا ہے اس کا اندازہ اس سے لگائیے کہ وہ جہاں صلوات و زکوٰۃ جیسے امور کے متعلق یا عموم اصولی قوانین دیتا ہے وہاں عائلی زندگی کے متعلق چھوٹی چھوٹی جزئیات تک بھی خود ہی متعین کر دیتا ہے۔

لیکن اس ضمن میں ایک بنیادی حقیقت ایسی ہے جس کا آخر میں بیان کرنا نہایت ضروری ہے۔ عام طور پر کہا

لے ان امور کی تفصیل میری کتاب "ظاہرہ کے نام خطوط" میں دیکھیے!

جانتے ہے کہ جنسی جذبہ بھی بھوکا پیاس، نیند وغیرہ کی طرح ایک فطری جذبہ ہے جس کی تسکین نہایت ضروری ہے۔ اور جس طرح بھوکا پیاس وغیرہ کی اضطرابی حالت میں عام قوانین کو ڈھیلا (RELAX) کر دیا جاتا ہے۔ اسی طرح جنسی قوانین کی بندشوں کو بھی ڈھیلا کر دینا چاہیے۔ یہ

ایک بنیادی حقیقت

قصور ایک بنیادی غلط فہمی پر مبنی ہے۔ اس میں شبہ نہیں کہ بھوکا اور پیاس کی طرح جنسی جذبہ بھی ایک فطری جذبہ (NATURAL INSTINCT) ہے لیکن اس میں اور بھوکا پیاس وغیرہ میں ایک بنیادی فرق ہے۔ اس فرق کو ایک مثال (بلکہ اپنے روزمرہ کے مشاہدہ) سے سمجھو۔ تم کسی کام میں منہمک بیٹھے ہو۔ تمہیں پیاس لگتی ہے۔ شروع میں تمہیں اس کا خیال نہیں آتا۔ وہ بڑھتی ہے تو تمہیں اس کا احساس پیدا ہوتا ہے۔ اگر تم پانی پی لیتے ہو تو تمہیں، در نہ اس کی شدت بڑھتی چلی جاتی ہے اور اس حد تک بڑھ جاتی ہے کہ تمہارے لئے ناقابل برداشت ہو جاتی ہے اور اگر تمہیں کچھ دنوں کے لئے پانی نہ ملے تو اس سے موت واقع ہو جاتی ہے۔ یہی کیفیت بھوکا کی بھوکا ہونے سے تم نے دیکھ لیا کہ

(۱) بھوکا پیاس وغیرہ کا تقاضا از خود پیدا ہوتا ہے۔ اس میں کسی کے خیال اور ارادے کو کوئی دخل نہیں ہوتا۔ اور

(۲) اگر ان تقاضوں کی تسکین نہ کی جائے تو کچھ وقت کے بعد اس سے موت واقع ہو جاتی ہے۔ اس کو اضطرابی حالت کہتے ہیں۔ اس حالت میں (جان بچانے کا خاطر) ان چیزوں کے کھانے کی اجازت دی گئی ہے جو عام حالات میں حرام تھیں۔ لیکن جنسی تقاضا کی کیفیت ان سے بالکل جڑ سے جنسی تقاضا کبھی نہیں اُبھرتا اور فتنہ کم ہم اس کا خیال نہ کریں۔

اس حقیقت کو اچھی طرح ذہن نشین کر لو کہ جنسی تقاضا کی بیداری اور نمودار ہو جانے سے خیالات سے وابستہ ہے۔ اگر ہمارا خیال اس طرف منتقل نہ ہو تو یہ تقاضا بیدار ہی نہیں ہوتا۔ دوسرے یہ کہ اگر

خیال کا دخل

جنسی تقاضا کی تسکین نہ کی جائے تو اس سے موت واقع نہیں ہو جاتی۔ یہی وجہ ہے کہ قرآن نے اس کی اضطرابی حالت کے لئے حرام کو حلال نہیں قرار دیا۔ بلکہ کہا ہے کہ جس کے لئے نکاح ممکن نہ ہو وہ ضبط نفس سے کالے (دیکھو)

اور یہ ضبط نفس کچھ بھی شکل نہیں۔ اس لئے کہ جس تقاضا کی بیداری کا مدار انسان کے اپنے خیالات پر ہو، اس پر کنٹرول رکھنا انسان کے لئے اپنے نفس کی بات ہوتا ہے۔ وہ نہ خیالات کو طویل آوارہ

ضبط نفس

بنائے نہ تو یہ اس طرف جلتے۔ لیکن کہا جاسکتا ہے کہ جس معاشرہ میں حالت یہ ہو جائے کہ

صید خود صیاد را گوید بگسیر

اس میں ایک فرد (بالخصوص نوجوان طبقہ) اپنے خیالات پر کس طرح کنٹرول رکھ سکے؟ یہ بات ایک مضحک درست ہے اور یہی وجہ ہے کہ قرآن چور ہی کو نہیں بلکہ چور کی ماں کو بھی مارتا ہے۔ وہ صرف از کتاب جرم کے بعد مجرم کو نہیں پکڑتا،

بلکہ ایسا فضا پیدا کرتا ہے جس میں ان جرائم کے ارتکاب کے لئے مواقع کم از کم ہو جائیں۔ اس کے لئے وہ کہتا ہے کہ لَا تَقْرَبُوا الْفَوَاحِشَ مَا ظَهَرَ مِنْهَا وَمَا بَطُونَ - (۱۶۶) تم فواحش کے قریب نہ جاؤ۔ یعنی فواحش کو ایک طرف جو اسباب و ذرائع فواحش تک لے جانے والے ہوں ان سے بھی بچنا رہو۔ ان اسباب و ذرائع میں وہ بھی شامل ہیں جو بظاہر نظر آجاتے ہیں۔ اور وہ بھی جو نکاحوں سے مخفی رہتے ہیں۔ یعنی دل میں گزرنے والے خیالات جو آہستہ آہستہ انسان کو فواحش تک لے جاتے ہیں۔ اسی لئے اس نے کہلے کہ یَعْلَمُ مَقَامَتَهُ الْأَعْيُنُ وَمَا تُخْفِي الصُّدُورُ (۱۶۷) وہ نگاہوں کی خیانت اور دل کی چوری تک سے واقف ہے۔ اس قسم کی روش کو ظہیر قلب ذکاہ کہتے ہیں۔ یعنی دل اور آنکھ کی پاکیزگی۔ اس مقصد کے لئے قرآن مردوں اور عورتوں کے اختلاط (میل جول) کے متعلق تفصیلی آیات دیتا ہے۔ (انہیں پرشے کے احکام کہا جاتا ہے) مجھے انہوں نے کہ مرد و ست (متنا وقت نہیں ورنہ میں بتا یا کرتا) ان کس طرح ایک ایسا معاشرہ وجود میں لانا ہے جس میں عورتوں کی آزادی کو مسلح نہیں کیا جاتا لیکن اس میں جنسی محرکات کبھی بے باک نہیں ہونے پاتے اور انسانی خیالات میں بے راہ روی نہیں پیدا ہوتی۔

(۱۷)

بہر حال تم نے دیکھ لیا سلیم! اگر مرد اور عورت کا جنسی اختلاط محض ایک طبعی فعل (- BIOLOGICAL ACTION) - ہے جس کا تعلق صرف انسان کے جسم تک ہو۔ اس کا تعلق قوموں کی تہذیب و تمدن اور کلچر اور ثقافت کے ساتھ بڑا گہرا اور بنیادی ہے۔ لہذا یہ مسئلہ ایسا نہیں جسے یونہی نظر انداز کر دیا جائے۔ اگر ہم چاہتے ہیں کہ ہماری قوم تمدن اور ثقافت میں ممتاز حیثیت حاصل کرے تو اس کے لئے ضروری ہے کہ ہم جنسی تعلقات کو قرآن کی مقرر کردہ حدود کے اندر رکھیں۔ یعنی ان آزادیوں کو کبھی حدود کریں جو مغرب کی مذہبی تقلید سے ہمارے لئے پسند طلبہ میں دن بدن بڑھتی چلی جا رہی ہیں، اور ان "مشرعی اجازتوں" کو بھی حدود اللہ کا پابند بنائیں جو غلط (یعنی غیر شرعی) مذہب کی بنا پر ہمارے قدامت پسند معاشرہ میں صدیوں سے مروج چلی آرہی ہیں۔ اگر ہم نے ایسا نہ کیا تو ہمارے بھرنے اور آگے بڑھنے کی کوئی صورت نہیں ہو سکتی۔ سنت اللہ کسی کے لئے بدلا نہیں کرتی۔

حذلپہ چہرہ دستاں سخت ہیں فطرت کی تعزیریں!

اچھا! خدا حافظ! پورے تہذیب

(۱۸)

اعلان: کراچی میں ادارہ طلوع اسلام کی کتابیں مندرجہ ذیل مقامات سے مل سکتی ہیں۔

(۱) ہراتوار، صفحہ ۹ بجے تا ۱۱ بجے، سندھ اسمبلی ہال۔ (۲) محمد اسلام، نمبر ۱۰۰، ٹولیس روڈ، بالمقابل ولیکا محل، جمالیگر روڈ، نیو ٹاؤن۔ (۳) گلڈز انجمن کتاب گھر، وکٹوریہ روڈ۔ (۴) اقبال بک ہاؤس، ٹرام جنکشن، صدر

طلوع اسلام کنونشن ۱۹۰۹ء

بِسْمِ اللّٰهِ الرَّحْمٰنِ الرَّحِیْمِ

تعلیم کا نصاب نو

مجتربہ فریڈ (مختصر) تعلیم خان مولانا

[پروردگار کی اس عظیم خدمت کے لئے، جن کی وفات کی اندوہ ناک خبر فروری کے شمارہ میں شائع ہو چکی ہے، طلوع اسلام کی سابقہ کنونشن میں ایک مقالہ پڑھا تھا جسے مرحوم کی آخری یادگار کے طور پر تمغینا دی اور ان طلوع اسلام کیا جاتا ہے۔ اس مقالے سے آپ اندازہ لگا سکتے ہیں کہ موت کے آنکھوں ہم کس قدر گراں بہا ستارے سے محروم ہو گئے ہیں (طلوع اسلام)]

پشاور میں بیٹے ایک چچا زاد بھائی ہیں۔ وہ ایڈووکیٹ جنرل کے مہدے پر فائز ہیں۔ میں کبھی کبھی ان سے ملنے پشاور جایا کرتا ہوں۔ پچھلے دنوں جب گیا اور وقت گزارنے کے لئے ان کی لائبریری سے کوئی کتاب اٹھانے لگا تو مقامی نظر ایک کتاب پر پڑھی جس کا نام اعلیٰ حروف میں سر رقی پر "بحر الانوار" لکھا گیا تھا۔ نام کے اردو پترآن کریم کی مشہور آیت "اَلَا اِنَّ اَوْلِیَاءَ الْاَقْبٰی لَا خَوْفٌ عَلَیْهِمْ وَلَا هُمْ یَحْزَنُوْنَ" درج تھی اور نیچے کے حصے میں مولف کا نام "عبدالرؤف نوشہروی" تحریر تھا۔ یہ تمینوں علامات میرے لئے وجہ کشش بنیں۔

پہلے نمبر پر کتاب کا نام "بحر الانوار" بڑا ہی جاذب نظر تھا، دوسرے نمبر پر پترآن کریم سے شوق و شغف کی وجہ سے فتوحی آیت کے مفہوم کا جست اور تیسرے نمبر پر "نوشہرہ" کی کشش۔ (میرا گاؤں نوشہرہ تحصیل میں ہے اور اس سے صرف ایک میل کے فاصلے پر ہے۔ گاؤں کی قربت کا تقاضا تھا کہ ان کے خیالات کو بھی قریب سے معلوم کروں)۔ ان تینوں عوامل نے بے اختیار میرا ہتھ اٹھایا اور بھوڑی دیر میں "بحر الانوار" کو ہاتھ میں موجود پایا۔

کتاب پشوتوں میں تھی جب کھولی تو معلوم ہوا کہ اس میں اولیاء کرام کے سوانح حیات، ان کی تعلیمات اور کرامات درج ہیں۔ ان میں سب سے بڑے اولیاء مثلاً عبدالقادر جیلانی، خواجہ اجیری، حضرت داتا گنج بخش، اور پیر صاحب گولڑہ وغیرہم کے اسماء گرامی موجود ہیں۔ سب سے پہلا ذکر عبدالقادر جیلانی کا تھا۔ میں ابھی پہلا صفحہ ہی پڑھ رہا تھا کہ بھائی صاحب سے معلوم ہوا کہ کتاب کے مولف کمپٹری میں ایم۔ ایس۔ سی ہیں۔ چند سال امریکہ میں مزید ریسرچ کی غرض سے بھی گزار چکے ہیں اور اب پشاور یونیورسٹی

میں شعبہ کیمسٹری کے سربراہ ہیں، نونٹ کے تعلیمی تفوق کے پیش نظر کتاب بڑے شوق سے پڑھنے لگا اس خیال سے کہ اتنے بڑے عالم فاضل کی دساتل سے ان بزرگوں کی حالات زندگی کے مطالعہ کا موقع ضرور ایک دوسرے نا دیتے سے ملیگا، کیونکہ عبدالقادر جیلانی کے حالات زندگی اس سے قبل یا تو ان کے کسی مرید کے زور قلم کا نتیجہ ہوتا تھا جس میں ان کی زندگی کے حالات کم اور کرامات کا سلسلہ لامتناہی اور طویل ہوتا تھا۔ اور یا ان کے کسی مجاہد کے رشحات قلم ہوتے تھے جو اپنی رزوی کمانے کے لئے ان کے نام سے دوکان سجانا اور محیر العقول خود ساختہ کرامات ان کی طرف منسوب کر کے عوام پر عیب ڈالنا اور اس طرح ایک ایسے کاروبار کی بنیاد رکھ لیتا جس میں سرمایہ لگانا پڑتا، نہ کاروبار کے مندا پر چلنے کا خوف اور نہ مال کے منافع ہو جانے کا ڈر ہوتا۔ یہ تو شراب کی طرح ایسا مال ہے جس پر جتنی زیادہ مدت گزرتی جائے اتنی ہی قیمت بڑھتی جلتے۔ شیطان حضرت انسان کو ہمیشگی کے ایک درخت اور ایک لازوال بادشاہت کا گرجانے لگا تھا تو قرآن کریم کے الفاظ میں یہ کہا کہ هَذَا آدُكُكَ عَلَى شَجَرَةِ الْخُلْدِ وَ مَلِكُكَ يَبْئُتُكَ۔ لیکن ان اولیاء حضرات کے نبض شناس اور چالاک متجاہدوں نے جس جس طرح کے گراؤ اور کرب ایجاد کئے ہیں ان تک شیطان کا دماغ بھی نہیں پہنچ سکا ہے۔ شیطان کے سبق میں تو مَلِكُكَ يَبْئُتُكَ۔ تھا۔ یعنی ایسی بادشاہی جس پر زوال نہیں آئے گا۔ لیکن یہاں تو ایسی بادشاہی ہے کہ زوال کا تو خیر کوئی سوال ہی نہیں یہاں تو دن دو گنی اور رات سو گنی ترقی ہی ترقی ہے اور ہر آئندہ کل گزشتہ کل سے تابندہ اور خوشنہ ہوئی ہے۔ اگر حضرات اولیاء کرام اپنے ان مجاہدوں کی اس سوداگری کو دیکھتے تو یقیناً چرخ اٹھتے۔

ہماری سوات دہلی کے علاقے میں پیر بابا علیہ الرحمۃ کا مزار ہے۔ ان کے ایک مجاہد سے ایک دفع ملاقات ہوئی۔ اس ملاقات میں ذرا کھل کر باتیں ہوتی اس نے کہا کہ پیر بابا کے مجاہد اب تعداد میں بہت زیادہ ہو گئے ہیں اور شکر لے کے پیسے بہت کم۔ اس نے بتایا کہ سال میں میری باری صرف پانچ دن ہوتی ہے۔ پچھلے سال میری باری کا مارچ کے مہینے میں آئی تھی۔ اور پانچ دن کے قلیل عرصہ میں مجھے صرف سات ہزار روپے ملے۔ (وہیے مارچ اور اپریل میزوں کے مہینے ہوتے ہیں۔ زائرین سینکڑوں کی تعداد میں روزانہ آتے ہیں)

تو میں کہہ رہا تھا کہ پروفسر صاحب کی تالیف شدہ کتاب کو اس لئے شوق سے پڑھنے لگا کہ یقینی طور پر یہ کتاب ایسی کرامات و واقعات کا مجموعہ ہوگی جسے قرآن کی سند بھی حاصل ہوگی، اسوۂ رسول کی نشاندہی بھی، اور عقل سلیم کے میزان میں تو لے جانے کے قابل بھی ہوگی۔ لیکن

لے بسا آرزو کہ خاک شدی !

اس میں نوادر تو بہت سائے ہیں لیکن دقت کی قلت کی وجہ سے فی الحال صرف دو نمونے پیش کرنے

کا ثواب حاصل کرتا ہوں۔

(۱) عبدالقادر جیلانی ابھی جسم مادر میں تھے کہ ان کی والدہ صاحبہ ایک باغ میں گئی۔ وہاں سیب کے درخت سے سیب توڑنے لگی، ذرا اونچا تھا۔ کوشش کرنے لگی۔ ہاتھ سیننے والا ہی تھا کہ اُس نے پیٹ میں ایسا محسوس کیا جیسے پیٹ میں کسی نے چٹکی کاٹی ہو۔ اور درد کی وجہ سے بیٹھ گئی۔ بیٹھے ہی کیا دیکھتی ہے کہ وہ سیب نیچے گر گیا۔ اور اس سے ایک بہت زہریلا کیرا باہر نکل آیا۔ وہ حیران ہو گئی یہ جانی یہ سخندان کی رہی یہاں تک کہ غوث الاعظم پیدا ہو گئے۔ اور آپ چار ماہ کے ہو گئے۔ چار ماہ کے تھے۔ جھولے میں پڑے ہوئے تھے کہ والدہ صاحبہ نے پیار سے اُس کے زہار پر آمستہ سے چپٹ مارا۔ عبدالقادر جیلانی نے مسکراتے ہوئے کہا کہ ماں جان آپ نے شاید مجھ سے وہ بدلہ لے لیا جبکہ میں نے آپ کو سیب کے زہریلے کیرے سے بچانے کے لئے چٹکی کاٹی تھی۔“

(۲) ایک دن غوث الاعظم جلہ سے تھے کہ انہیں تین خیر شراب کے مشکوں سے لہے ہوئے راستے میں ملے۔ یہ شراب سلطان کے استعمال کے لئے تھی شراب کی بدبو بہت تیز تھی۔ طبیعت بہت خراب ہو گئی۔ کونواں کو ٹھہرنے کا حکم دیا۔ وہ ڈر کے مارے بھاگنے لگا اور خچروں کو بھی دوڑانے لگا۔ حضرت نے خچروں پر آواز کئی۔ وہ جہاں تھے وہیں دم بخود کھڑے ہو گئے۔ کونواں وغیرہ پیٹ کے ایسے شدید درد میں مبتلا ہو گئے کہ وہیں گر پڑے۔ جب سب تڑپنے لگے اور لگے تو یہ استغفار کہنے، تو حضرت نے ان کے حال پر رحم کھایا۔ وہ سب اپنی اصلی حالت پر آگئے لیکن شراب سرکہ میں بدلی گئی۔“ ۲۹

یہ دو نمونے تو ہوسے ان کرامات کے جو غوث الاعظم سے پہلے کسی فرد کو ان سے نہیں نوازا گیا ہے خواہ وہ رسول ہی کیوں نہ ہو۔ اور ان کے بعد تو خیر سوال ہی پیدا نہیں ہوتا ہے۔ لیکن ان کرامات کی فہرست میں ایک کرامت یا ولایت ایسی بھی خوش قسمتی سے شامل کی گئی ہے جو عوام سے بھی خدا کے فضل سے اکثریت کو حاصل ہوئی ہے۔ اب معلوم نہیں کہ اسے کرامت کہا جائے یا کچھ اور۔ بہر حال نوسٹہروی صاحب کا یہ دعویٰ ہے کہ غوث الاعظم کے والد کی عمر ساٹھ سال تھی۔ تجربہ اور حکمت کی

تو سے اس عمر میں پیدائش کی صلاحیت ختم ہو جاتی ہے لیکن انبیاء اور اولیاء اس کلیہ سے مستثنیٰ ہوتے ہیں۔
عزت الاعظم کی پیدائش بھی ایک کرامت تھی " ۱۶

اس کرامت میں نو ستمبر وی صاعب نے بڑی نیا صنی سے کام لیا ہے اور اس کرامت کے حلقے میں ناوانستہ طور پر عوام بھی شامل کئے گئے ہیں۔ ورنہ کہاں عوام اور کہاں کرامات۔
اتنی ڈانگریاں اور سندیں حاصل کرنے اور امریکہ میں کئی سال رہنے کے بعد جناب نو ستمبر وی کو اتنا بھی معلوم نہیں ہو سکا ہے کہ مرد کے جرثومہ حیات ہرگز ختم نہیں ہوتے ہیں خواہ اس کی عمر ایک سو پچاس سال تک کیوں نہ پہنچ جائے۔ میں نے ان کو دکھا ہے کہ ایسی کرامتیں تو روزانہ ظہور میں آتی ہیں اور سینکڑوں ہزاروں کی تعداد میں آتی ہیں۔ اور لطف یہ ہے کہ اس کرامت کا اعزاز نہ صرف مسلمانوں کو حاصل ہے بلکہ انگریز، روسی، ہندو، سکھ، سب اس سے مساوی نوازے جاتے ہیں۔ معلوم نہیں یہ عزت الاعظم کی کرامت کا پرتو ہے یا اور کوئی چیز ہے۔

جب اس قسم کی مضحکہ خیز اور عقل سوز کرامت اس "جسرا الاوار" میں میری نظر سے گزری تو بھائی صاحب پر بڑا خفا ہوا کہ یہ اس عقل و دانش انہوں نے اس کتاب کو اپنی لائبریری میں کیونکر جک دیا ہے۔ کہنے لگے کہ لڑکی پشو تائی پر فیشینسی میں امتحان لے رہی ہے۔ یہ کتاب اس کے کورس میں شامل ہے۔ لاجول دلا قوت۔
پر و فیصر صاحب کے حق میں سوائے اسکے اور کیا کہا جاسکے

گر ہمیں مکتب و مہینہ ملے۔ کار پفلاں خراب خواہد شد

میں نے اس کتاب پر تفصیلی مراسلہ لکھا ہے اور پر و فیصر صاحب کی خدمت میں بھیجا ہے۔ دیکھتے ہیں جواب میں کیا لکھتے ہیں۔ میں یہ مراسلہ مرتب کر رہا تھا کہ ادارہ کی طرف سے خط آیا کہ میں متوقع طلوع اسلام کالج کے بارے میں ایک مختصر مقالہ کنونشن کے موقع پر پیش کروں۔ اس خط میں اشارہ کیا گیا ہے کہ مقالے کا محور مندرجہ ذیل دو سوالات ہوں۔

۱۱۔ کالج کی اہمیت۔

۱۲۔ کالج کے قیام کے لئے عملی تجاویز۔

۱۱۔ کالج کی اہمیت کا اندازہ تو آپ نے میرے ان مضمون کی سطور سے لگایا ہوگا۔ آپ نے دیکھا کہ ہمارے بچوں کے تعلیمی نصاب کس طرح فرسودہ و بے بنیاد کہانیوں اور عقل سوز اضافوں پر مشتمل ہیں اور پھر اس دور میں جب انسان چاند پر موجود ختم نظر آ رہا ہے۔ ایک طرف تو اسی امریکہ کے انسان نے ایک صحیح تعصب کی راہنمائی میں اپنے ذہن کو جلا بخشا ہے اور چاند کے سینے میں اپنا قومی جھنڈا لگا کر طین الملک کا اعلان

کیا ہے، لیکن افسوس ہے کہ دوسری طرف اسی امریکہ کے ایک فاریغ التفصیل یعنی ہمارے زیر بحث وانشور صاحب نے غلط نصاب کی وجہ سے اپنے ذہن کو جلاڈالاسے اور زمین میں دھسا جا رہا ہے۔ خود تو یہ دھسا جا رہا اور ڈوبا جا رہا ہے، لیکن ڈوبتے ڈوبتے ہماری آئندہ نسل کو بھی ڈوبنے کا اعزاز بخش رہا ہے اور زبانِ حال و حال کہہ رہا ہے۔

ہم تو ڈوبے ہیں صنم تم کو بھی لے ڈوبیں گے

زیادہ افسوس تو اس بات پر ہے کہ اتنا زیادہ قوی نقصان پہنچانے اور نئی نسل کو تباہ و برباد کرنے کے بعد اپنے اس کارنامے پر نہ نادم ہے اور نہ اسے احساسِ زیاں ہے بلکہ فخریہ انداز میں "عرضِ حال" کے عنوان سے اس کتاب میں یوں رقمطراز ہے۔

نہ سو گوارہ کا زمانہ تھا۔ میں لاہور میں طالب علم تھا، سردار عبدالرشید نشتر اس وقت وہاں گورنر تھے۔ ایک دن لاہور قلعہ کی درکشانی کی رسم منافی تھی، نشتر صاحب نے افتتاح کے موقع پر اپنی تقریر میں فرمایا کہ قیامت کے دن جب میں اللہ کے دربار میں پیش ہونگا اور اللہ تبارک و تعالیٰ میں سے اعمال کے بارے میں پوچھیںگا تو میں جواب میں کہوں گا کہ اور تو کچھ بھی میرے پاس نہیں ہے البتہ اتنا یاد ہے کہ ایک دن ایک نیک کام کیا تھا اور وہ یہ کہ بزرگوں کے ہاتھوں کالاہور شاہی قلعے کا دروازہ جو مدتِ بعید سے بند پڑا تھا درکشانی کی کھنٹی، تاکہ مخلوق خدا آزادی کے ساتھ اس میں آاد جا سکے۔ ہوسکتا ہے کہ اللہ تعالیٰ مجھے اس کی وجہ سے بخشے۔ یہی حال میرا بھی ہے مجھے تو ی امید ہے کہ یہ کتاب میری بخشش کا سبب بنے گی۔

— کارواں کے دل سے احساسِ زیاں جاتا رہا — اسی کو کہتے ہیں۔

ایک طرف تو یہ صاحب قوم کے بچوں کو تباہی اور دوزخ کے گڑھے میں دھکیل رہا ہے اور دوسری طرف اللہ میاں سے بخشش کی توہی اس بھی لنگے بیٹھا ہے۔ اور کیوں نہ ہو جبکہ اس نے اپنے لئے نمونہ نشتر مرحوم کو بنایا ہے۔ اگر نشتر مرحوم گورنر کی حیثیت سے حکم دے کر اور مزدوروں سے دروازہ کھلوا کر جنت کا مستحق ٹھہر سکتے ہیں جس میں "ہینڈنگ لگے نہ پھٹکڑی، رنگ چوکھا آسے، تو ہمارے نوشہرہ وی صاحب پوری ایک کتاب نقل کرنے کے بعد کیونکر جنت کا دعویٰ رہیں بنیں بن سکتا ہے۔ آپ کو یہ معلوم کر کے بڑی حیرت ہوگی کہ نوشہرہ وی صاحب نے کتاب کے آخر میں کتابوں کی ایک لمبی فہرست دی ہے جن سے انہوں نے اپنی کتاب مرتب کی ہے۔ اور جب میں ان کتابوں کو گننے لگا تو یہ گنتی انتہی تک پہنچ گئی۔ یہ کتاب — آہستہ آہستہ کتابوں

کا نچوڑ۔ کھودا پہاڑ، نکلا چوڑ۔

لیکن جنت تو وہ ہے جس کا ذکر اللہ تعالیٰ ستران میں کرتا ہے اور اس کا استحقاق کا مرحلہ بڑے صبر آزما قرآنیوں کے بعد آتا ہے۔ جیسے ستران یوں بیان کرتا ہے۔

أَمْ حَسِبْتُمْ أَنْ تُدْخَلَ الْجَنَّةَ وَ لَمْ تُبَايِعُوا مِثْلَ الَّذِينَ خَلَوْا مِنْ قَبْلِكُمْ مَسَّحُومَاتِ النَّبَاتِ وَالصَّرَائِرِ وَالزُّلْمِ لَوْلَا حَسْبُ يَقُولُ الرَّسُولُ وَالَّذِينَ آمَنُوا مَعَهُ مَتَى نَصَبُوا أَهْلِي

تم جنس میں ہرگز داخل نہیں ہو سکتے ہو جب تک تم پر بھی وہ مصائب اور تکالیف نہ آئیں جو تم سے قبل تمہارے آباؤ اجداد پر اللہ کی راہ میں آئی تھیں۔ وہ آلام و مصائب سے لڑنے لگے حتیٰ کہ رسول اور مومنین پکارا گئے کہ یا ایہا العالمین تیری مدد کب

آئے گی ؟

اور پھر ایک جنت نشتر مرحوم اور نوشہرہ کی صاحب کے اذنان کی تعمیر شدہ ہے اور وہ نون قومیت کے جنتوں پر صلاہ اقبال نے جس خوبی سے روشنی ڈالی ہے وہ بھی سماعت فرمائیے۔

بہشتے بہر ارباب ہم است بہشتے بہر پاکان حرم است
 بگو ہندی مسلمان را کہ خوش باش بہشتے فی سبیل اللہ ہم است

یہ تو ہوسے ان کے وہ خوش آئند توقعات اور خوش نمایاں جن کی بنیادوں پر انہوں نے بہشت فی سبیل اللہ کھڑی کی ہے۔ لیکن اس موقع پر ایک دوسرے دانشور جن کو اس کتاب کا تعارف لکھنے کا اعزاز حاصل ہوا ہے، مختصر طور پر ان کا ذکر بھی ضروری ہے۔

ان صاحب کا اسم گرامی (مولانا) عبدالقادر ہے۔ ایم۔ اے ہیں۔ بڑے عالم، فاضل شہور ہیں۔ بڑے اہم علمی محکموں سے متعلق رہے ہیں۔ پشتو اکیڈمی پشاور یونیورسٹی کے کافی مدت تک ڈائریکٹر رہ چکے ہیں۔ ہزاروں روپے تنخواہ لیتے رہے ہیں۔ ابھی پچھلے سال ریٹائر ہو چکے ہیں۔ ان کے ملفوظات بھی سنئے۔ اس نادر اور بے مثل کتاب پر کس دریا دلی سے جناب مولف کو داد دے رہے ہیں۔

جن اولیائے عظام اور صوفیائے کرام کے حالات، فاضل مولف جناب عبدالرؤف نے اس کتاب میں بیان کئے ہیں مجھے یقین ہے کہ یہ برقاری کے لئے آج بھی رشد و ہدایت کی باعث ہونگے۔ فاضل مصنف علمِ کیمیا کے پروفیسر ہیں اور پشاور یونیورسٹی کے شعبہ کیمیا میں ممتاز مقام رکھتے ہیں۔ کہاں سائنس پھر سائنس میں علمِ کیمیا اور پھر کہاں

تصرف، لیکن یہ اللہ کا فضل ہے جس پر ہوجائے۔ ذَالِكَ فَضْلُ اللَّهِ يُؤْتِيهِ
مَنْ يَشَاءُ۔“

موتیادیکھا گیا ہے کہ جس کسی نے ناچائز کمائی سے کوئی بلڈنگ وغیرہ تعمیر کر لی ہو تو اس کے ساتھ پر
هَذَا مِنْ فَضْلِ رَبِّي يَا ذَالِكَ فَضْلُ اللَّهِ لَهَا ہوتا ہے۔ اسے دلچ کر میں اس نتیجے پر پہنچتا ہوں
کہ آیت کے اس ٹکڑے سے یہ صاحب بتانا یہ چاہتا ہے کہ اگر کبھی اپنی محنت، اہلیت اور قابلیت کے لحاظ
سے بدلہ ملتا تو یہ مکان ہرگز تعمیر نہیں ہو سکتا تھا۔ یہ تو خدا عطا کرے رشوت، ذخیراندازی اور اسمگلنگ کا، کہ
ایک رات میں میری دنیا بدل گئی۔ اسی طرح مولانا عبدالقادر صاحب نے جناب عبدالرؤف نوشہرہ وی کے حق میں
ذَالِكَ فَضْلُ اللَّهِ لَهَا لکھنا نا لٹا یہی ظاہر کرتا ہے کہ نوشہرہ وی صاحب نے جو امتحانات پاس کئے ہیں یا جو
ڈگریاں حاصل کی ہیں بطور استحقاق نہیں ہیں بلکہ ”من فضل ربی“ ہی کی مرہون منت ہیں۔ وہ نہ با ست ظاہر
ہے۔ کتاب کے اقتباسات آپ کے سامنے آئے ہیں۔ اس میں جو کچھ نمونہ پیش کیا گیا ہے اسے مولانا عبدالقادر
فضل اللہ یعنی اللہ کا فضل کہتے ہیں۔ اگر اسے اللہ کا فضل کہا جائے تو معلوم نہیں اللہ کا تہرا در غضب
کسے کہنا پڑے گا۔

اس مقالے میں اگر کتاب کے ”ضمن حال“ اور ”تعارف“ کے عنوانات کو زیر بحث لاتے کے بعد ایک
تیسرے عنوان ”انتساب“ کے بارے میں کچھ نہ کہا جائے تو یہ نہ صرف اس مقالے کے ساتھ بے انصافی ہوگی
بلکہ زیر بحث تصنیف بھی گلہ کرے گی۔ جناب نوشہرہ وی صاحب اس کتاب باصواب کو اپنے بچوں کی طرف
منسوب کرتے ہوئے اسے مادیت کے اس دور میں ان کے لئے روحانیت کا حصار سمجھتے ہیں۔ چنانچہ اس کی
بابت وہ ”انتساب“ کے زیر عنوان یوں لکھتے ہیں۔

”میں اپنے بچوں — جاوید، طاہرہ، ظفر، ناصرہ اور عطیہ کے نام منسوب کرتا ہوں
تاکہ آج کے مادی دور میں جبکہ لوگ روحانیت سے دور بھاگ رہے ہیں، ان کی زندگی
روحانیت کی چار دیواری میں گزرے۔“

میں ڈرتا ہوں کہ یہ سیلاب کہیں میرا یہ سرمایہ اپنے ساتھ بہا نہ لے جاتے۔ ہو سکتا ہے
کہ اس کتاب کی راہ نمائی ان کو اس سیلاب سے بچائے رکھے۔“

پشاور یونیورسٹی کے دو بلند پایہ عالموں کے خیالات سے آپ روشناس ہو گئے۔ اگر اتنے بڑے
بڑے عالم، اتنی بڑی ڈگریوں کے حصول کے بعد بھی صحیح تربیت اور صحیح نصابِ تعلیم کے فقدان سے نہ
تو مرد مومن کی نگاہ پیدا کر سکتے ہوں اور نہ وانا سے راز کا دل، تو لامحالہ وقت آگیا ہے کہ ہم ”شرافی کالج“

کی بنیاد رکھیں اور مخصوص نصاب کے تحت مدرسہ آن کی روشنی میں اپنی تھی پود کو ایک بار پھر پکاریں کہ وہ
سب سے پہلے پڑھ صداقت کا عدالت کا استقامت کا
لیا جائیگا تجھ سے کام دنیا کی امامت کا

لیکن جتنی سے اگر ہم نے اب بھی قرآن کی تعلیمات کے مطابق اپنے اس قرآنی کالج کے قیام
کو نظر انداز کیا اور اس کے لئے جدوجہد میں کوتاہی سے کام لیا تو ہم اپنے ہاتھوں سے اپنی اولاد کے لئے قبر کھود
لیے ہیں اور کل جب اللہ تعالیٰ کے دربار میں ہمارے سامنے ہماری اولاد کھڑی کی جائے گی، تو ہمارے پاس
کیا جواب ہو گا جب اللہ میاں پوچھیں گا۔ یا آئی ذَنْبٌ قَتَلْتُمْ ؟ — میدانِ حشر کی اس ندامت اور
خجالت سے اگر ہمیں کوئی چیز بچا سکتی ہے تو یہ صرف قرآنی کالج ہو سکتا ہے۔

۱۱۔ (۱) جب میں عملی شاہد ہوں اس کے بارے میں گزارش ہے کہ ہر بزم ایک خاص رسم اپنی استطاعت کی مطابق
پوسے خلوص اور دیانت سے کنونشن میں سالانہ ادا کرنے کا اعلان کرے اور اسے اگلی کنونشن سے قبل ادا کرنے
کا عہد کرے۔ یہ عہد ایسا ہو کہ زمین پھوٹ جائے آسمان ٹکڑے ٹکڑے ہو جائے مگر اس میں کسی قسم کی کوتاہی نہ آئے پائے
(ب) ایک ایک پونے ٹکڑے بکے جو اس مقصد کے لئے چھوڑے گئے ہیں جاری رکھے جائیں۔ اس کے نتائج
مفید نکل رہے ہیں۔

(ج) ہاں ایک بات جو میرے خیال میں بہت ضروری ہے وہ یہ ہے کہ جس جس طرح ہماری بزموں کے پاس
رسم پہنچتی رہے، ساتھ کے ساتھ ادارے کو بھی جائے تاکہ تعمیری کام میں کوئی رکاوٹ پیدا نہ ہونے پائے اس طرح
رہتیں ادارے کو پہنچتی جائیں گی اور کرے پختے جائیں گے۔ انشاء اللہ چند سالوں میں کہے ہی کرے نظر آئیں گے
ہم جو بڑی بڑی یونیورسٹیاں اور ان کے دیومہیکل عمارت آج دیکھ رہے ہیں یہ ایک دن یا ایک سال میں نہیں بنی
ہیں بلکہ سالہا سال کی سعی و کوشش اور ایثار و شہدائی کا نتیجہ ہیں۔ ملی گڑھ اور پشاور یونیورسٹیاں ایک ہی مدت
میں اس مقام تک پہنچی ہیں۔ اگر ہماری کوششیں ایسی جاری رہیں اور ہماری محنتیں ہمت مردان کے کارنامے
دکھائی رہیں تو "مدرسہ آن کالج" انشاء اللہ اسکا شان و شوکت سے ہمارے عزیز نونہالوں کی تعلیم و تربیت
کی ذمہ داریاں سنبھالنے کے قابل بنے گا جو کسی زمانہ میں غرناطہ اور قرطبہ سنبھالا کرتے تھے قرآنی تعلیمات
کے چشمے جاری ہو جائیں گے اور ہم مسلمان قرآن کی حقانیت پر ایمان رکھنے والے ایک دفعہ پھر کہہ سکیں گے کہ

وَأَشْرَقَتِ الْأَرْضُ بِنُورِ رَبِّهَا

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ

